

زورنگی کی تباہی

ای. ای. ایچ



www.allpdfstuff.blogspot.com

For more parts of this amazing Series
please visit
<http://www.allpdfstuff.blogspot.com>

www.allpdfstuff.blogspot.com

موسیقی کا تقابلی مطالعہ
تاریخ کی پراسرار اور سچی داستان

فرعون کی تباہی

انوار الادب لاہوری

تفلیق روڈ - کوئٹہ ٹولینخان - ملتان

اسے حمید
لاہوری نے تصنیف کیا

پہلی بار ۱۹۷۰ء میں شائع ہوا

شیخ غلام علی آئیڈسٹنز (پرائیویٹ) لمیٹڈ، پبلشرز،
لاہور ○ حیدرآباد ○ کراچی

For more parts of this amazing Series
please visit

<http://www.allpdfstuff.blogspot.com>

جلد حقوق بحق پبلشرز محفوظ

انوار الادب لائبریری

تعلق روڈ۔ کوئلہ تولیخان۔ ملتان

فہرست

قدرت کا انتقام
سنگ دل بینی بال
ویران شہر
شاہی جاسوس
فرعون کی تباہی
قافلہ جملہ
اسے آگ میں ڈال دو
انسانی قربانی
طلالہ کی روح
آسمانی آگ

طابع : شیخ نسیب احمد

مطبع : غلام علی پرنٹرز

جامعہ اشرفیہ، لاہور
SHI GHULAM ALI &

قیمت ۲۵۱ روپے

SUNO ۱۳۰۰، AHORE

انوار الادب لائبریری

تعلق روڈ۔ کوئلہ تولیخان۔ ملتان

مقام اشاعت :

شیخ غلام علی اینڈ سنز (پرائیویٹ) لمیٹڈ پبلشرز،

۱۹۹۔ سرگھر روڈ، چوک انارکلی، لاہور ۵۴۰۰۰/۲

ISBN - 969 - 31 - 0365 - 3

قدرت کا انتقام

عزیز کو دیوی نے دُعا یا بدعا دی تھی کہ وہ کبھی نہیں مرے گا۔
وقت گزرتا چلا جائے گا۔ لوگ پیدا ہوں گے اور بوڑھے ہو
کر مر جائیں گے۔ تو میں ابھریں گی اور مٹ جائیں گی۔ بادشاہ تخت
پر بیٹھیں گے اور ایک ایک کر کے تخت چھوڑ کر مقبروں میں دفن
ہوتے جائیں گے۔ مگر عزیز کو موت نہیں آئے گی۔ وہ ہر حکومت میں
ہر آمد میں ہر مقام میں ہر بادشاہ کے دور میں زندہ رہے گا۔ اگر وہ کچھ کھانا
پھاہے تو کھا سکتا ہے۔ پینا پھاہے تو پی سکتا ہے۔ مگر نہ اُسے کبھی
بھوک لگے گی اور نہ پیاس لگے گی۔ وہ ہمیشہ جوان رہے گا۔ اس کے
پہرے پر بھڑیل نہیں پڑیں گی۔ اُس کے بال سفید نہیں ہوں گے۔ اُس
کی ٹہر کبھی نہیں جھکے گی۔ وہ کبھی بوڑھا نہیں ہوگا۔ وہ کبھی نہیں مرے
گا۔

پیارے دوستو! آپ اس کتاب کے پہلے حصے میں پڑھ چکے ہیں
کہ مصر کا جلا وطن شہزادہ عزیز اپنے چچا فرعون اخناتون اور والدہ ملکہ
نفرتیتی کے قتل کے بعد مصر سے ایک بحری جہاز میں سوار ہو کر بھاگ
گیا۔ دیوی کی آواز نے اُسے کہا تھا کہ وہ دریائے نیل کے کنارے

سنو پیارے بچو!

عزیز ایک بادبانی جہاز پر سوار ملک مصر سے روانہ ہوا تھا۔ اُسے دُعا ملی
تھی کہ وہ کبھی نہیں مرے گا۔ لوگ بوڑھے ہو کر مر جائیں گے مگر وہ ہمیشہ
جوان رہے گا۔ اس کو تموار ہلاک نہیں کر سکے گی۔ اُس کا خون نہیں نچکے گا
اُس کا زخم اپنے آپ رُبڑ کی طرح بند ہو جائے گا۔ وہ ساری رات سمندر
میں سفر کرتا رہا۔ دن چڑھا تو افریقہ کے ساحل پر اتر گیا۔ اُس نے ایک
بستی میں جا کر کچھ خریدنا چاہا۔ فرعون مصر کے سونے کے سکے دیے تو
لوگ حیران رہ گئے۔ ایک آدمی نے کہا:

"یہ سکے تو ایک ہزار سال پُرانے ہیں!"

دوستو! عزیز ایک ہی رات میں جہاز میں سوتے سوتے ایک ہزار سال
آگے نکل گیا تھا۔ ایک ہزار برس گزر گئے تھے اور اس کی صورت ایک رات
ہی گزری تھی۔ وہ ہیٹنی بال کے دربار میں جاتا ہے۔ فرعون سے بدلہ لینے کے
یے ملک مصر پر حملہ کر دیتا ہے۔ اُس پر قاتلانہ حملہ ہوتا ہے۔ ہیٹنی بال ایک
معصوم لڑکی کو بعل دیوتا کے آگے قربان کر کے آگ میں ڈالنا چاہتا ہے۔ عزیز
راتوں رات اُس لڑکی کو بچا کر قلعے سے بھاگ جاتا ہے۔ فوج پھینچا کرتی ہے۔
وہ پچھلے جانے والے ہوتے ہیں کہ طلحہ کی رُوح آسمان سے بجلی گرا کر فوج کو
بھسم کر دیتی ہے۔ عزیز ملک نوبیر میں داخل ہوتا ہے اور اس کی ملکہ سے ملاقات
کرتا ہے۔ ہیٹنی بال ملکہ کے ملک پر حملہ کر دیتا ہے۔ عزیز اس کی مدد کرتا ہے اور
ملکہ کی موت کے بعد دشمنوں میں گھر جاتا ہے۔ طلحہ کی رُوح اسے قید سے
نکالتی ہے اور وہ رات کے اندھیرے میں فرار ہو کر فرود کے ملک کو رواد
ہو جاتا ہے۔

کئی جہازیں وہاں ایک جہاز اُسے تیار بے گا جو اُسے مصر سے فرار
 ہونے میں مدد دے گا۔ عین دریا پر پہنچ گیا۔ وہاں ایک چھوٹا سا بادبانی
 جہاز اس کا انتظار کر رہا تھا۔ جہاز کے کپتان نے اُسے جہاز پر سوار
 کرایا۔ جہاز پر ملاح اپنا اپنا کام کر رہے تھے۔ کسی ملاح نے عین
 سے کوئی بات نہ کی۔ عین نے جس ملاح سے بھی کوئی بات پوچھی جواب
 میں وہ ملاح صرف مسکرا کر خاموش ہو جاتا۔ جہاز کا کپتان بھی خاموش
 تھا اور اپنا کام کر رہا تھا۔ عین سوچنے لگا یہ لوگ کیسے ہیں کہ اُس
 سے کوئی بات نہیں کرتے اور اپنے اپنے کام میں لگے ہیں۔ جہاز کھلے
 سمندر میں پہنچا تو رات ہو گئی۔ عین نے سوچا کہ صبح اٹھ کر وہ جہاز
 کے کپتان سے مل کر ضرور پوچھنے کی کوشش کرے گا کہ یہ جہاز کدھر
 جا رہا ہے اور ملاح اُس سے بات کیوں نہیں کرتے؟

رات کو وہ کچھ دیر بادبانی جہاز کے عرشے پر کھڑا سمندر کی
 لہروں کو اندھیرے میں دیکھتا رہا۔ پھر وہ اپنے چھوٹے سے کمرے
 میں جا کر فرش پر قالین بچھا کر سو گیا۔ صبح اُس کی آنکھ کھلی تو کمرے
 کے گول سوراخ میں سے دھوپ اندر آرہی تھی۔ وہ جلدی جلدی منہ
 اُتھ دھو کر اوپر آیا۔ پہلی بات اُسے یہ محسوس ہوئی کہ اُسے بھوک
 نہیں محسوس ہو رہی تھی! حالانکہ ہر روز صبح اُسے بھوک لگتی تھی
 اور وہ ناشتہ کرتا تھا۔ مگر اُس روز اُسے بالکل بھوک محسوس نہیں
 ہو رہی تھی۔ طبیعت بھی ہر طرح سے ہشاش بشاش تھی۔ وہ جہاز

کے عرشے پر آ گیا۔ یہاں ایک بھی ملاح نہیں تھا۔ وہ جہاز کے کپتان
 کے کمرے میں گیا۔ وہاں ہر شے موجود تھی مگر کپتان موجود نہیں تھا۔ وہ
 بھاگ کر نیچے گیا جہاں غلام حبشی قطاروں میں بیٹھے چتو چلایا کرتے
 تھے۔ وہ یہ دیکھ کر حیران رہ گیا کہ چتو سمندر میں اپنے آپ پہل
 رہے تھے مگر حبشی ملاح ایک بھی نہیں تھا۔ عین کو پسینہ آ گیا۔
 اے رب عظیم! یہ ماجرا کیا ہے؟

اس نے سارا جہاز گھوم پھر کر دیکھا۔ وہاں سوائے اس کے اور
 کوئی انسان موجود نہ تھا۔ تو کیا وہ جہاز پر اکیلا رہ گیا تھا؟ آخر
 یہ سارے ملاح اور کپتان کہاں چلے گئے؟ رات کو تو سب کے
 سب جہاز پر موجود تھے۔ سمندر کی لہریں بڑی پُر سکون تھیں اور
 جہاز کے بادبان کھلے تھے اور وہ اپنے آپ کسی نامعلوم منزل کی
 طرف سمندر میں بہا چلا جا رہا تھا۔ عین سر کو پھڑک کر بادبان کے
 لکڑی کے موٹے کھمبے کے ساتھ لگ کر بیٹھ گیا۔ اُس کی سمجھ میں
 کچھ نہیں آ رہا تھا۔ یہ راتوں رات دنیا کیسے بدل گئی تھی؟ اُسے اپنی
 آنکھوں پر یقین نہیں آ رہا تھا۔ کہ وہ بحری جہاز پر اکیلا رہ گیا ہے
 اور وہاں ایک بھی ملاح موجود نہیں ہے۔ کیا دیوی کی بددعا ہر
 ثابت ہو رہی تھی؟ کیا وہ ہمیشہ کے لیے زندہ اور غیر فانی ہو گیا تھا؟
 وہ اُٹھ کر بے یقینی کے عالم میں لکڑی کے فرش پر ٹھٹھنے لگا۔ وہ
 کہاں جا رہا تھا؟ کس طرف جا رہا تھا۔ وہ جہاز کے کپتان کے کمرے

میں آگیا۔ اُس نے قطب نما کو دیکھا۔ بادبانی جہاز جنوب مشرق کی
طرف بڑھ رہا تھا۔ اس کا مطلب یہ تھا کہ وہ بہت جلد افریقہ کے
کسی ملک کے ساحل پر لگنے والا تھا۔

پچانک اُسے ایک چیخ کی آواز سنائی دی۔ وہ بھاگ کر اوپر
عرشے پر آیا۔ جہاز کے اوپر گدھ کی شکل کا ایک بہت بڑا پرندہ پر
پھیلانے منڈلا رہا تھا۔ وہ رُک رُک کر بڑی بھیانک آوازیں چیخ
رہا تھا۔ عنبر بادبان کے کنبے کے ساتھ لگا اُسے حیرت سے دیکھتا
رہا۔ کچھ دیر جہاز کے اوپر منڈلانے کے بعد پرندہ سمندر کے
اوپر اڑتا ہوا غائب ہو گیا۔ عنبر نیچے آگیا۔ اُسے جوک بالکل محسوس
نہیں ہو رہی تھی۔ پھر بھی اُس نے عادت سے مجبور ہو کر اپنے
کمرے میں جا کر جو کی سوکھی روٹی مرغابی کے بھنے ہوئے گوشت
کے ساتھ کھائی اور قالین پر لیٹ کر غور کرنے لگا۔ اُس کے ساتھ
کیسا واقعہ پیش آ رہا تھا۔

غور کرتے کرتے اُسے نیند آگئی اور وہ سو گیا۔ جب وہ اُٹھا تو
شام ہو رہی تھی۔ اُسے یقین نہیں آ رہا تھا کہ وہ سارا دن سوتا رہا
تھا۔ جہاز اسی رفتار کے ساتھ آگے بڑھ رہا تھا۔ سمندر پر رات
کے سائے پھیلنے لگے تھے۔ جہاز کے بادبانوں میں ہوا بھری ہوئی
تھی اور نیچے اُس کے چہو اپنے آپ چل رہے تھے۔ کچھ دیر وہ
عرشے پر کھڑا سمندر میں سورج کو غروب ہوتے دیکھتا۔ پھر اپنے

کمرے میں آکر بستر پر لیٹ گیا۔ اُس نے موسم کی شرح روشن کر لی تھی
جس کی دُھندلی روشنی میں وہ بستر پر لیٹا گزرے ہوئے زمانے اور
آنے والے وقت کے بارے میں غور کر رہا تھا۔ جانے رات کتنی
دیر تک وہ بستر پر لیٹا پہلو بدلتا رہا۔ پھر وہ گہری نیند میں کھو گیا۔
صبح دن چڑھے وہ اُٹھا اور عرشے پر آکر ایک بار پھر وہ کھڑا
ہو کر سمندر کا نظارہ کرنے لگا۔

سمندر کا رنگ مٹیالا ہو گیا تھا۔ اس کا مطلب یہ تھا کہ کسی
دریا کا پانی اُس میں شامل ہونا شروع ہو گیا تھا اور وہ زمین کے
قریب پہنچنے والا تھا۔ ایک پہر گزرنے کے بعد آسمان پر مرغابیوں
نے پکڑ لگانا شروع کر دیا۔ یہ بھی اس بات کا اشارہ تھا کہ
زمین قریب ہے۔ دوپہر کے بعد عنبر کو دُور ساحل کی لکیر نظر آئی۔
جہاز دھیمی رفتار کے ساتھ ساحل سمندر کی طرف اپنے آپ
بڑھ رہا تھا۔ شام تک عرشے پر کھڑا وہ زمین کی کالی لکیر کو قریب
آتے دیکھتا رہا۔ جب رات ہو گئی اور وہ تھک گیا تو نیچے اپنے کمرے
میں آکر بستر پر گر پڑا اور سو گیا۔ اکیلے جہاز میں اُسے کسی وقت خوف
بھی محسوس ہوتا تھا۔ اگلے روز سورج نکلنے کے بعد عنبر کی آنکھ کھل گئی۔
اُس نے مرغابیوں کی آوازیں سُنیں۔ وہ پیک کر اوپر عرشے پر آ گیا۔
یہ دیکھ کر اس کی خوشی کی انتہا نہ رہی کہ اُس کا جہاز اپنے آپ
رُک گیا تھا اور کوئی دوفرلانگ کے فاصلے پر ساحل تھا۔ جہاں تاریل

کے درختوں کے جھنڈ دھوپ میں چمک رہے تھے۔

وہ حیران ہو رہا تھا کہ جہاز سمندر میں اپنے آپ کیسے کھڑا ہو گیا۔

اُس نے پانی میں کشتی اُتاری اور اُس میں سوار ہو کر اُسے کھینتا ہوا ساحل کی طرف چل پڑا۔ اپنا جھولا اور تلوار اُس نے گلے میں ٹکا رکھی تھی۔ جھولے میں جو کی خشک روٹی کا ایک ٹکڑا تھا اور فرعون مصر کے سونے کے چند سکے تھے۔ ساحل پر پہنچ کر اُس نے کشتی ایک طرف کھینچ کر کنارے کے درخت سے باندھ دی۔ ساحل ویران پڑا تھا۔ اُسے کچھ معلوم نہیں تھا کہ جہاں وہ اُترے وہ کسی جزیرے کا ساحل ہے یا کسی نئے ملک کا کنارہ ہے۔ ایک کچھ راستہ جنگل کے بیچ میں سے جا رہا تھا۔ اس راستے کو دیکھ کر عنبر کو معلوم ہوا کہ وہاں سے لوگ آتے جاتے رہتے ہیں۔ راستے پر گھوڑوں کے سمنوں کے نشان بھی تھے۔ اب وہ بڑا ہوشیار ہو کر چلا جا رہا تھا کیونکہ اُسے کوئی خبر نہیں تھی کہ وہ جس علاقے میں جا رہا ہے وہ دشمن کا علاقہ ہے یا وہاں آدم خور وحشی آباد ہیں۔ چلتے چلتے وہ جنگل سے باہر نکل آیا۔ اب اُس کے سامنے کسی گاؤں کی بستی کا ایک چھوٹا سا بازار تھا جہاں ننگ دھڑنگ حبشی بچے مٹی میں کھیل رہے تھے۔ دکانوں پر سیاہ نام حبشی بیٹھے تھے۔ کالی کالی حبشی عورتیں چیزیں خرید رہی تھیں۔ عنبر بازار میں سے گزر رہا تھا۔ اُس نے

محموس کیا کہ لوگ اُس کے مصری لباس کو عجیب و غریب نگاہوں سے دیکھ رہے ہیں۔

دو چار بچے اُس کے نیلے رنگ کے لمبے کُرتے کو دیکھ کر اُس کے پیچھے آیاں بجانے لگے۔ عنبر کچھ گھبرا گیا اور ایک دکان کے سامنے جا کر کھڑا ہو گیا۔ اُس دکان پر تیرکمان بک رہے تھے۔ عنبر نے دیکھا کہ یہ تیرکمان کسی سنہری دھات کے تھے جبکہ مصر میں جہاں سے وہ آ رہا تھا۔ سیاہ دھات کے تیرکمان استعمال ہوتے تھے۔ وہ اسی ادھیڑ میں تھا کہ حبشی دکاندار نے اپنی زبان میں کچھ پوچھا۔ عنبر وہ زبان نہ سمجھ سکا۔ عنبر نے اشاروں میں تیرکمان کی قیمت پوچھی۔ دکاندار نے ہاتھ سے کچھ اشارہ کیا۔ عنبر نے جیب سے سونے کے چند سکے نکال کر اُس کے آگے رکھ دیے تاکہ اُسے جتنے سکوں کی ضرورت ہو لے۔ دکاندار سکوں کو دیکھ کر حیران رہ گیا۔ اُس نے فوراً آواز دے کر ساتھ کے دکانداروں کو اکٹھا کر دیا۔ سبھی سونے کے سکوں کو حیرانی سے دیکھنے لگے۔ آخر ایک بوڑھا حبشی آگے بڑھا۔ اور اُس نے ٹوٹی پھوٹی پرانی قبلی زبان میں عنبر سے پوچھا :

”یہ سکتے تم نے مصر کے کون سے اہرام سے کھودے ہیں؟“

عنبر نے کہا کہ وہ تو ابھی دو روز پہلے مصر سے سکتے جیب میں ڈال کر چلا ہے۔ اُس نے کسی اہرام سے نہیں کھودے۔ بلکہ اپنے گھر سے لیے ہیں۔ بوڑھا آدمی سکتے میں آگیا۔ اُس نے کہا :

"یہ کیسے ہو سکتا ہے۔ یہ سونے کے سکے تو آج سے ایک ہزار برس پہلے مصر کے فرعون اخناتون کے زمانے میں پہلا کرتے تھے؛ عنبر پر گویا بجلی سی گری۔ تو کیا وہ ایک ہزار سال آگے نکل آیا ہے؟ کیا اُس کے چچا فرعون اخناتون اور والدہ ملکہ نفریتی کو سر سے ایک ہزار سال گزر چکے ہیں؟ وہ اسی حیرانی میں تھا کہ بیٹی بوڑھا بولا:

"اے نوجوان مصری، تم کہاں سے آرہے ہو؟"

"مصر کے شہر تھیبس سے، وہاں میرا گھر ہے؛"

"مگر مصر کے شہر تھیبس کو تباہ ہوتے ایک ہزار سال گزر گئے ہیں۔ اُس کے تو محض کھنڈر اب باقی ہیں۔ اب تو مصر کا دارالسلطنت میمفس شہر ہے؛"

عنبر کو چمک آگیا۔ وہ ایک پتھر پر بیٹھ گیا۔ دکاندار اُسے تعجب سے تک رہے تھے۔ بوڑھے حبشی نے کہا:

"تم مصر کے شہر سے کب روانہ ہوئے تھے؟"

"میں پرسوں بادبانی جہاز پر بیٹھ کر وہاں سے پہلا تھا؛"

"تمہارا جہاز کہاں ہے؟"

"سمندر کے کنارے کھڑا ہے؛"

بوڑھے حبشی نے اس وقت کچھ لوگوں کو سمندر کی طرف دوڑایا کہ جا کر دریافت کرو سمندر کے کنارے کوئی جہاز کھڑا ہے؟ سمٹوڑی

دیر بعد اُنہوں نے آکر بتایا کہ سمندر دُور دُور تک خالی ہے۔ وہاں کوئی جہاز تو کیا ایک کشتی تک نہیں ہے۔

عنبر نے کہا:

"مگر میں تو ابھی ابھی جہاز کو سمندر کے کنارے چھوڑ کر آیا ہوں؛"

بوڑھے حبشی نے محسوس کیا کہ نوجوان مصری کا دماغ ٹھکانے نہیں رہا۔ اُس نے عنبر کے سر پر ہاتھ پھیرتے ہوئے کہا:

بیٹا، تم یہاں بیٹھ کر تر بوز کا ٹھنڈا پانی پیو۔ شاید تمہارے دماغ میں گرمی چڑھ گئی ہے؛"

"لیکن — لیکن میں آپ سے بالکل سچ کہہ رہا ہوں۔ میں پرسوں مصر کے شہر تھیبس سے بادبانی جہاز میں بیٹھ کر پہلا تھا۔ وہاں میرے

چچا فرعون اخناتون کو سپہ سالار نے قتل کر دیا تھا اور سارے دکاندار قہقہہ لگا کر ہنس پڑے۔ بوڑھے حبشی نے کہا:

"اے نوجوان! تمہارے پاگل ہونے میں اب کوئی شبہ نہیں رہا؛ کیونکہ اخناتون اور اُس کی ملکہ نفریتی کو قتل ہوتے ایک ہزار سال گزر چکے ہیں۔ اُن کی قبریں بھی ابرام کے اندر پُرانی ہو گئی ہیں۔

جس سپہ سالار تیران نے انہیں قتل کر کے تخت پر قبضہ کیا تھا اُس کی ہڈیاں بھی قبر میں گل مٹر گئی ہیں؛"

عنبر نے حیرت زدہ ہو کر پوچھا:

"تو مصر پر کس کی حکومت ہے؟"
 "ابو سمبل کے پڑ پڑتے کی جو ایک کمزور حکمران ہے اور اشوری
 حملہ آوروں کی زد میں رہتا ہے۔ مسر کی حکومت کمزور ہو کر زوال
 کی طرف جا رہی ہے۔"

عزیز کو یقین ہو گیا تھا کہ دیوی کی دُعا یا بدعا سچ ہو گئی ہے
 اور بادبانی جہاز میں سفر کرتے کرتے وہ ایک ہزار سال آگے
 نکل آیا ہے۔ سب لوگ مر کھپ گئے ہیں۔ مگر وہ زندہ ہے اور ہمیشہ
 زندہ رہے گا۔ یہ بات وہ کسی کو بتانا نہیں چاہتا تھا۔ اتنے میں
 بازار میں شور سا مچا اور لوگ سجاگ کر ادھر ادھر بھاٹ گئے۔ ایک
 گھوڑ سوار فوجی لباس میں وہاں آ کر رُک گیا۔

"یہاں کیا ہو رہا ہے؟"

بوڑھے حبشی نے جھک کر کہا:

"اے معزز سردار، یہ نوجوان کہتا ہے کہ یہ فرعون اخناتون کے
 مصر سے یہاں آ رہا ہے! سالانہ کہ فرعون اخناتون کو مرے ایک
 ہزار سال گزر چکے ہیں۔ اس کے پاس فرعون اخناتون کے دور کے
 سونے کے سکتے بھی ہیں جو آج کل کہیں نہیں پلتے۔"

حبشی سردار گھوڑے سے اتر پڑا۔ اُس نے پہلے عزیز کو سر سے
 لے کر پاؤں تک گھونٹا اور پھر کہا:

"اس کا لباس بھی ایک ہزار برس پرانے مصر کا ہے۔ تمہارا نام

کیا ہے نوجوان؟"

"عزیز۔"

"تم کون ہو؟"

"میں مصر کا شہزادہ ہوں۔ اخناتون میرا چچا ہے اور ملک لفرتی
 میری والدہ ہے۔"

سب لوگ قہقہہ لگا کر ہنس پڑے۔ سردار نے ہاتھ اٹھا کر کہا:
 "خاموش۔"

چاروں طرف خاموشی چھا گئی۔ سردار نے کہا۔

"سونے کے سکتے بٹھے دکھاؤ۔"

عزیز نے سونے کے سکتے سردار کو دیے۔ سردار سکتوں کو
 ہتھیلی پر لے کر غور سے دیکھنے لگا۔ سکتے بالکل نئے اور چمکے
 تھے اور ایسا لگتا تھا کہ ابھی ابھی شاہی خزانے سے نکالے گئے
 ہیں۔ کھدائی میں نکلے ہوئے سکتے سیاہ پڑ چکے ہوتے ہیں سردار
 بھی چمکے میں آ گیا۔ اُس نے پوچھا:

"تم مصر سے یہاں کس طرح پہنچے؟"

"اپنے بادبانی جہاز پر۔"

"تمہارا جہاز کہاں کھڑا ہے؟"

"میں جہاز کو ساحل سمندر پر چھوڑ کر آیا تھا مگر یہ لوگ ابھی
 ابھی سمندر دیکھ کر آئے ہیں اور کہتے ہیں کہ وہاں کوئی جہاز نہیں

ہے۔ میں خود حیران ہوں کہ یہ کیسے ہو سکتا ہے
بوڑھے حبشی نے کہا :

” معزز سردار، سمندر خالی ہے۔ وہاں کوئی جہاز نہیں ہے
معلوم ہوتا ہے کہ اس نوجوان کے دماغ میں گرمی پڑھ گئی
ہے۔“

سردار نے عنبر کی نبض دیکھی اور کہا :
” تمہیں بخار معلوم ہوتا ہے ؟
عنبر نے کہا :

” میں خود حکیم ہوں اور مجھے اچھی طرح معلوم ہے کہ میں
تندرست ہوں۔“

پھر تم پاگلوں ایسی باتیں کیوں کر رہے ہو؟ بھلا یہ کیسے ہو
سکتا ہے کہ تم ایک ہزار سال پیچھے سے زندہ سلامت چلے آ
رہے ہو۔“

” یہ حقیقت ہے معزز سردار، میں نے جہاز میں ایک ہی
دن میں ایک ہزار سال عبور کر لیے ہیں۔“

لوگوں نے پھر قہقہے لگائے اور عنبر کا مذاق اڑانا شروع کر دیا
سردار نے لوگوں کو چپ کراتے ہوئے عنبر سے کہا :

” میرے ساتھ آؤ نوجوان، تمہیں آرام کی ضرورت ہے اور
اس بستی میں تمہیں میری حویلی کے سوا اور کہیں آرام نہیں مل

سکتا۔“

حبشی سردار عنبر کو ساتھ لے کر اپنی حویلی میں آ گیا۔

سردار کی حویلی اُس بستی کے کنارے پر تھی۔ اس کے ارد گرد
زیتون اور کھجور کے درختوں کا بڑا گھنا اور خوبصورت باغ تھا جہاں
سیاہ پتھر کے تخت بچھے ہوئے تھے۔ سردار عنبر کو اپنے کمرے میں
لے گیا۔ یہاں دیواروں پر تلواریں اور نیزے سجے تھے۔ فرش پر
حسین اور قیمتی ایرانی قالین اور عسلی ریشم کی چادریں بچھی تھیں۔
سردار نے پوچھا :

” کیا کھاؤ پیو گے ؟“

” مجھے نہ بھوک ہے نہ پیاس۔“

سردار ہنس پڑا۔ اُس نے تالی بجائی۔ ایک حبشی خادمہ چاندی
کے طشت میں تازہ کٹا ہوا رس دار تر بوز اور کھجوریں لے کر اندر
آئی اور ان کے درمیان رکھ کر واپس چلی گئی۔ سردار نے کہا :

” اب مجھے بتاؤ کہ تم کون ہو اور کہاں سے آ رہے ہو اور
یہ ایک ہزار سال پُرانے سونے کے سکتے تم نے کہاں سے حاصل
کیے ہیں؟“

عنبر نے شروع سے آخر تک ساری کہانی سچ سچ بتا دی۔ سردار
گہری سوچ میں ڈوب گیا۔ اسے عنبر کی باتوں سے صاف معلوم ہو رہا
تھا کہ وہ جھوٹ نہیں بول رہا۔ مگر یہ کیوں کر ہو سکتا تھا کہ وہ ایک ہزار

سال سے زندہ ہے اور اُسے موت نہیں آتی۔ اس کے باوجود عینر کی باتوں پر یقین نہیں کر سکتا تھا۔ کیونکہ کوئی بھی انسان اس دنیا میں رہتے ہوئے ایک ہزار سال زندہ نہیں رہ سکتا۔
سردار نے کہا :

”عینر تم آرام کرو۔ شاید نیند کر لینے سے تمہارے دماغ پر اچھا اثر پڑے گا۔“

اب عینر نے پوچھا :

”اس ملک کا نام کیا ہے۔ جہاں اس وقت میں موجود ہوں؟“
سردار نے کہا :

”تم اس وقت ملک افریقہ میں ہو اور یہاں ہینی ہال کی حکومت ہے۔ میں صوبے کے گورنر کا بھائی ہوں اور اس ہٹی کا سردار ہوں۔ مصر میں فرعونوں کی حکومت ختم ہو چکی ہے اور اس وقت وہاں خانہ جنگی ہو رہی ہے۔ ایوسیل کے پڑپوتے فرعون کو لوگ قتل کرنے کی نکر میں ہیں۔ ہمارا بادشاہ ہینی ہال مصر پر حملہ کرنے ہی والا ہے۔ پھر مصر پر ہماری حکومت ہوگی۔“

عینر نے کہا :

”مجھے یقین نہیں آ رہا۔“

سردار ہنس پڑا :

”تم ہمارے لباس اور اپنے لباس کو دیکھو۔ اپنی زبان اور ہماری

زبان کو دیکھو۔ اپنے سونے کے سکوں اور ہمارے چمڑے کے سکوں کو دیکھو۔ اپنی پُرانی بھدھی تلوار اور ہماری تلوار اور تانبے کی دھات کے تیرکان کو دیکھو۔ کیا تمہیں ان سب میں ایک ہزار سال کا فرق دکھائی نہیں دے رہا؟“

”شاید تم ٹھیک کہتے ہو سردار۔“

”اچھا اب تم آرام کرو۔ صبح بائیں کریں گے۔“

سردار چلا گیا۔ عینر اکیلا بستر پر لیٹ کر غور کرنے لگا کہ خدا جانے اب حالات کیا رُخ اختیار کریں گے۔ وہ ہمیشہ کے لیے زندہ تو کر دیا گیا ہے۔ اب یہ معلوم نہیں کہ اُسے تاریخ کے کس کس دور میں سے کون کون سی مصیبتیں برداشت کرتے ہوئے گزرنا ہوگا۔ اس بات کا اُسے یقین تھا کہ اُس پر اعتبار کوئی نہیں کرے گا۔ اس لیے اُس نے فیصلہ کر لیا کہ وہ اُسی ملک کے لوگوں کا بھیس بدل لے گا اور اب کسی سے نہیں کہے گا کہ وہ ایک ہزار سال سے زندہ چلا آ رہا ہے۔

سنگِ دلِ بے‌بینیِ بال

عیشی سردار ساری رات غور کرتا رہا۔

اُسے معلوم تھا کہ افریقہ کا بادشاہ بے‌بینی بال مصر پر حملہ کر کے اسے فتح کرنا چاہتا ہے۔ اگر سردار اس سلسلے میں بے‌بینی بال کی مدد کرے تو وہ فوج میں ایک اعلیٰ مقام حاصل کر سکتا ہے۔ اس کے لیے ضروری تھا کہ عبز کو استعمال کیا جائے۔ مصر کے بائے میں عبز کی معلومات سے فائدہ اٹھایا جائے اور اُسے مصر کے تازہ ترین حالات معلوم کرنے کے لیے اُس سے جا سوسی کرائی جائے۔ سردار نے فیصلہ کر لیا کہ وہ عبز کو ساتھ لے کر بادشاہ بے‌بینی بال کے دربار میں جائے گا۔ صبح اُٹھ کر اس نے عبز کے ساتھ ناشتہ کیا اور کہا:

”عبز! میں چاہتا ہوں کہ تم ہمارے ملک میں آئے ہو تو تمہاری ملاقات بادشاہ بے‌بینی بال سے کرائی جائے۔ وہ تم سے مل کر یقیناً خوش ہوگا۔ کیا تم ہمارے بادشاہ سے ملنا چاہتے ہو عبز؟“

”کیوں نہیں؟ ضرور ملنا چاہوں گا۔“

عبز نے سوچا کہ اب اُسے اپنے آپ کو تارتیخ کے دھارے کے حوالے کر دینا چاہیے۔ جو ہوگا دیکھا جائے گا۔ ویسے بھی اُس

کی خواہش تھی کہ ایک معمولی مسافر کی طرح ایک سردار کی تحویلی میں پڑا رہنے سے بہتر ہے کہ دربار میں کوئی اعلیٰ مقام حاصل کیا جائے۔ آخر وہ مصر کا شہزادہ تھا۔ وہ گھٹیا درجے کے ماحول میں سرگزر نہیں رہ سکتا تھا۔ سردار نے اُس کے دل کی بات کہی تھی۔ وہ تو چاہتا تھا کہ بادشاہ تک رسائی حاصل کرے۔ سردار نے خوش ہو کر کہا:

”بس ٹھیک ہے۔ ہم کل ہی دارالحکومت ایلام کی طرف روانہ ہو جائیں گے۔“

دوسرے دن سردار اپنے محافظوں اور عبز کو ساتھ لے کر ایلام کی طرف روانہ ہو گیا۔ ایلام افریقہ کی اُس بستی سے تین دن کی مسافت پر تھا۔ اعلیٰ نسل کے تازہ دم عربی گھوڑوں پر سوار سردار اور عبز نے یہ سفر دو دن اور دوپہر میں طے کر لیا۔ تیسرے روز انہیں دُور سے ایلام شہر کی فصیل نظر آنے لگی۔

ایلام کا شہر بہت بڑا تھا۔ اس کے ارد گرد ایک بڑی مضبوط اور چوڑی فصیل تھی جس کے چار دروازے تھے۔ فصیل کے ارد گرد پانی سے بھری ہوئی ایک گہری کھائی چلی گئی تھی۔ فصیل کے بیڑیوں پر ہر وقت پہرے دار موجود رہتے تھے۔ ایلام کے اندر بادشاہ بے‌بینی بال کا شان دار محل تھا۔ شہر کے بڑے دروازے سے داخل ہوتے ہوئے پہرے داروں نے انہیں روک لیا۔ سردار نے اپنی شاہی انگوٹھی دکھائی تو پہرے داروں نے ادب سے سر جھکا دیا اور جگ بجا کر سردار کا خیر مقدم

کیا۔ عین بڑی شان کے ساتھ سردار کے ہمراہ شہر میں داخل ہو گیا۔ شہر میں سب طرف چہل پہل نظر آ رہی تھی۔ لوگ زرق برق لباس میں لمبوں تھے اور خوش حال دکھائی دے رہے تھے۔ دکانوں کے اندر آٹے، چہرے، مشک، عین، قیمتی جواہرات، چاندی کے برتنوں اور قسم قسم کا سامان بھرا پڑا تھا۔ کارواں سرائوں کے باہر سپاہی اور مزدور لکڑی کے تختوں پر بیٹھے پھیلوں کارس پنی رہے تھے۔ ایک بازی گر چوک کے بیچ میں رسی تانے اُس پر رقص کر رہا تھا اور لوگ تالیاں بجا رہے تھے۔

مندرجہ ذیل ڈھول پیٹے جا رہے تھے۔ عین نے سردار سے پوچھا:

”یہ لوگ کس کی پوجا کرتے ہیں؟“

سردار نے کہا:

”ہم لوگ دیوتا مردوک کی پرستش کرتے ہیں۔ جس نے ہمارے لیے پانی بنایا اور جو ہماری گائے بھینسوں کو دودھ دیتا ہے۔“

عین نے پوچھا:

”کیا مردوک خود چل پھر سکتا ہے؟“

سردار نے چونک کر عین کی طرف دیکھا اور کہا:

”اے نوجوان، ہمارے مقدس دیوتا کے بارے میں ایسی بات زبان سے مت نکالو۔ مردوک ہمارا دیوتا ہے۔ وہ اگرچہ مندر میں بیٹھا ہے، مگر وہ جو چاہے کر سکتا ہے۔“

عین خاموش رہا۔ وہ سردار کے مذہبی جذبات کو ٹھیس نہیں پہنچانا چاہتا تھا۔ کیوں کہ وہ کسی بھی پتھر کے بت کو خدا ماننے پر تیار نہیں تھا۔ وہ جس ماں کا بیٹا تھا اُس نے صرف ایک اور واحد خدا کی پوجا کی تھی اور کل تک عین بھی اسی خدا کی پوجا کرتا آیا تھا۔ جو تمام زمین و آسمان کا مالک ہے۔ مگر اُس وقت مناسب یہی تھا کہ وہ اہل ایلام کے مردوک دیوتا کے بارے میں کچھ نہ کہے۔ سردار ایک شاندار عریلی کی ڈیوڑھی میں آ گیا۔ نوکروں نے آگے بڑھ کر گھوڑے تھام لیے۔ سردار عین کو ساتھ لے کر ایک نہایت بے ہونے پر تکلف کمرے میں آ گیا یہاں دیواروں پر ہمیشہ قیمت تالیمن ہرن اور شیر کی کھالیں لٹک رہی تھیں۔ زمین پر کم خواب کا فرش بچھا تھا۔ چاندی کی تپائیوں پر رنگین صراحیوں میں انگوروں کا رس بھرا ہوا تھا۔ جگہ جگہ دیوار گیروں میں چاندی کے شمعدان رکھے تھے جن میں زیتون کا تیل پڑا تھا۔

اُس رات سردار نے عین کے اعزاز میں دعوت دی اور شہر کے معززین کو بھی بلایا۔ سردار نے ان سب سے دعا کرتے ہوئے کہا:

”یہ میرا دوست اور ایک بہادر شاہی سردار ہے۔ وہ عین کو مصر کا باشندہ ظاہر نہیں کرنا چاہتا تھا۔ کیوں کہ ایلام میں لوگ مصریوں کو اپنا دشمن خیال کرتے تھے اور ان سب کو

معلوم تھا کہ بادشاہ ہیننی بال مصر پر چڑھائی کی تیاریاں کر رہا ہے۔
دعوت میں کسی بھینے، بہن، مور، خرگوش، نیل گائے اور زرنے ذرا
کیے گئے۔ دسترخوان پر ہر قسم کا بھنا ہوا گوشت، طرح طرح کا پھل
خشک باداموں کے آٹے کی روٹی اور انگوروں کا رس موجود تھا۔

دعوت جاری تھی۔ ہر طرف ایک شور و غل مچا تھا کہ سردار عزیز کو
ساتھ لے کر سوئی کے باغ میں آگیا۔ سنگ مرمر کے حوض میں نہر
پھلیاں تیر رہی تھیں اور لوارے پس سے تھے۔ سردار نے کہا:
"عزیز، بادشاہ سے کل ملاقات ہوگی۔ میں نے نعل بہا شاہ افریقہ
ہیننی بال کو پیغام بھجوایا ہے اور سنو، میں تمہیں بادشاہ سے
شام کے ایک سردار کا بہادر بیٹا کہہ کر بلاؤں گا۔ یاد رکھو بادشاہ کو
یہ کسی صورت بھی معلوم نہیں ہونا چاہیے کہ تم مصری ہو۔ ہاں یہ ضرور
کہوں گا کہ تم مصر کے شاہی دربار میں کچھ عرصہ گزار چکے ہو۔"
عزیز نے کہا:

"سردار، تم جیسا کہتے ہو ایسا ہی ہوگا۔ اگر تمہاری یہی مرضی ہے
کہ بادشاہ پر یہ ظاہر نہ ہو کہ میں مصر کا شہزادہ ہوں تو ایسا نہیں
ہوگا۔"

"اس میں تمہاری ہی سہلائی ہے عزیز، میں چاہتا ہوں کہ تمہیں
ہیننی بال کے دربار میں ایک اعلیٰ مقام دلواؤں۔ کیا تمہاری یہ خواہش
نہیں کہ تم شاہی لباس پہن کر بادشاہ کے دربار میں بیٹھو؟"

"ضرور، میں تو یہی چاہتا ہوں۔ بلکہ میری شروع ہی سے یہ
خواہش رہی ہے کہ دربار میں رہوں۔ میں ہمیشہ بادشاہ کے دربار
سے وابستہ رہا ہوں۔"

"تو پھر جس طرح میں کہتا ہوں اسی طرح عمل کرنا۔ رتبہ مردوک
نے چاہا تو تم بہت جلد دربار میں وہ مقام حاصل کر لو گے کہ بڑے
بڑے درباری تم پر رشک کریں گے۔"

"فکر نہ کرو سردار، میں تمہاری ہدایت کے مطابق آگے چلوں
گا۔ تم جو کچھ کہو گے اسی پر عمل کروں گا۔"

"شاہی عزیز، مجھے تم سے یہی اُمید تھی اور پھر تمہاری سہلائی
بھی اسی میں ہے۔ کل ہم دربار شاہی میں چلیں گے۔"
"بے شک۔"

دوسرے دن سردار نے عزیز کو بڑا قیمتی اور شان دار لباس پہنایا
خود بھی شاہی خلعت زیب تن کی اور بچے سجائے گھوڑوں پر سوار
ہو کر شاہی محل کی جانب پھل پڑا۔ شاہی محل شہر کے درمیان میں
ایک اونچے ٹیلے پر واقع تھا۔ سنگ مرمر کی سیڑھیوں والا راستہ
محل کے بڑے دروازے تک جاتا تھا۔ دروازے پر دربان نے انہیں
رودکا۔ سردار نے اپنی شاہی انگلی دکھائی تو دروازہ کھول دیا گیا۔
اب وہ محل کی پھار دیواری میں داخل ہو چکے تھے۔

یہ محل مصر کے بادشاہوں کے محل سے بالکل مختلف تھا۔ محل

کے ستون تکونے تھے اور محرابیں بھی تکون کی شکل میں تھیں۔ سارے کا سارا ممل سُرخ پتھر کا بنا ہوا تھا اور اس پر کسی قلعے کا گنچ ہوتا تھا۔ سردار عنبر کو ساتھ لے کر دربار کے بڑے ہال میں آگیا یہاں درباریوں نے سردار سے ملاقات کی۔ سردار نے تمام درباریوں سے عنبر کا یہ کہہ کر تعارف کروایا کہ وہ شام کے ایک سردار کا بیٹا ہے اور بادشاہ سلامت کی قدمبوسی کا شرف حاصل کرنے آیا ہے۔

”یقیناً یہ شاہی نوجوان ہمارے عظیم ترین شہنشاہ سے مل کر خوش ہوگا“

عنبر نے کہا :

”کیوں نہیں، مجھے شہنشاہ نعل ہما کی محبت ہی یہاں تک کھینچ

لائی ہے“

سردار بہت خوش ہوا کہ عنبر ٹھیک اُس کی ہدایت کے مطابق عمل کر رہا تھا۔ اتنے میں سارا محل طبل اور تاشوں کی تیز آوازوں سے گونج اٹھا۔ اس کے ساتھ ہی سارے درباری اپنی اپنی جگہوں پر ادب سے سر جھکائے کھڑے ہو گئے۔ سارے دربار میں گہرا سناٹا پھا گیا۔ جہاں ایک ہل پھٹے اتنا شور تھا کہ کان پڑی آواز سُنائی نہ دیتی تھی۔ وہاں اب ایسی فحوشی پھا گئی تھی کہ اگر ایک تنکا بھی گے تو اُس کی آواز آجائے۔ معلوم ہوا کہ بادشاہ سلامت سہنی ہال

تشریف لا رہے ہیں۔

بے ترشنگے فوجی سپاہیوں کا ایک دستہ ہتھیاروں سے لیس دربار میں داخل ہو کر تخت کے پیچھے کھڑا ہو گیا۔ اس کے ساتھ ہی افریقہ کا جابر اور سنگ دل بادشاہ سہنی ہال دربار میں داخل ہوا۔ وہ فوجی لباس میں تھا۔ تلوار اس کے پہلو میں تنگ رہی تھی۔ اُس کے سر پر سونے کا تاج تھا۔ بازوؤں پر سونے کی زنجیریں چڑھی ہوئی تھیں۔ اس کی شکل بڑی ڈراؤنی تھی۔ گھنی سیاہ ڈاڑھی مونچھوں میں چہرہ تانبے کی طرح چمک رہا تھا۔ آنکھیں سُرخ پتھر کی مانند تھیں۔ وہ آگے بڑھ کر سنگ سُرخ کی سیڑھیاں چڑھتا تخت پر بیٹھ گیا۔ اس تخت پر دُنیا جہان کے قیمتی ہیرے جواہرات جڑے ہوئے تھے۔ اس نے ہاتھ کا اشارہ کیا اور ایک بوڑھے درباری نے آگے بڑھ کر کہا :

”حضور کا سایہ رعایا پر سلامت رہے۔ نعل ہما کی برکت سے

رعایا خوش حال رہے“

تمام درباریوں نے سر جھکا کر کچھ کہا۔ پھر وزیر دربار نے آگے بڑھ کر سونے کی ستالی میں رکھا ہوا مردوک کے مندر کا مقدس زیتون کا تیل بڑے پُجاری کی طرف بڑھایا۔ بڑے پُجاری نے آگے بڑھ کر سجدہ کیا اور بادشاہ کے قدموں پر مقدس تیل کا نشان بنا دیا۔ پھر وہ اُسی طرح اُسٹے پاؤں واپس آ کر ایک طرف چُپ چاپ سر

مجھکائے کھڑا ہو گیا۔ وزیر دربار چڑھے کی دستاویز کھول کر کچھ پڑھنے لگا تھا کہ ہینری بال نے بلند آواز میں کہا :

” ہمارے بھانجے سردار گیمات کو پیش کیا جائے “

سردار درباریوں کی قطار میں سے باہر نکل آیا۔ اُس نے تخت کے پاس جا کر دو بار جھک کر ہینری بال کو سجدہ کیا اور ہاتھ باندھ کر کھڑا ہو گیا۔ ہینری بال نے پوچھا :

” گیمات ، وہ شامی نوجوان کہاں ہے جس کو تم ہم سے ملانے لائے ہو ؟ “

” خدمت اقدس میں حاضر ہے عالی جاہ “

” اُسے پیش کرو “

” جو حکم عالی جاہ “

اس کے ساتھ ہی سردار نے اشارہ کیا۔ عنبر شان دار شاہی لباس میں بیوس آگے بڑھا اور بادشاہ کو تین بار سلام کر کے ہاتھ باندھ کر کھڑا ہو گیا۔ دربار میں ایک سکتہ سا چھا گیا۔ عنبر نے بادشاہ کو سجدہ نہیں کیا تھا۔ وزیر جنگ نے آگے بڑھ کر عنبر کی گردن کو جھکانا چاہا۔ مگر ہینری بال نے ہاتھ اٹھا کر کہا :

” اسے مجبور نہ کیا جائے “

دربار میں سناٹا طاری ہو گیا۔ ہینری بال نے پوچھا :

” اے نوجوان ، تم کہاں سے آئے ہو ؟ “

عنبر نے سردار کے رٹے رٹائے فقرے دہرا دیے۔ ہینری بال تخت سے اتر کر عنبر کے قریب آ گیا۔ عنبر نے دیکھا کہ ہینری بال ایک بٹا کتا تو مند آدمی ہے۔ وہ بادشاہ کم اور سپاہی زیادہ دکھائی دیتا تھا۔ اُس کے چہرے سے سنگدلی اور ظلم ٹپک رہا تھا۔ ہینری بال نے عنبر کی آنکھوں میں آنکھیں ڈال دیں۔ عنبر کی رگوں میں بھی شاہی خون گردش کر رہا تھا۔ اگر وہ بھی شاہی خاندان سے نہ ہوتا تو شاید ہینری بال کی خوف ناک نظروں کو برداشت نہ کر سکتا۔ مگر شہزادہ ہونے کی وجہ سے وہ دربار میں ایک سنگ دل اور جاہل بادشاہ کے سامنے بڑے وقار اور جرات کے ساتھ کھڑا تھا۔ ہینری بال نوجوان عنبر کی جرات اور پُروقتار شخصیت سے بہت متاثر ہوا۔ کہنے لگا :

” تمہاری نیلی آنکھیں بتا رہی ہیں کہ تم شام کی مصری سرحد کے قریب کے رہنے والے ہو “

یہ سوال بڑا خطرناک تھا۔ سردار نے اس پر فوراً ہی سنہیں کیا تھا۔ وہ پریشان ہو گیا کہ نہ جانے عنبر اس کا کیا جواب دے۔ مگر عنبر بادشاہوں کے مزاج اور دربار کی سیاست کو اچھی طرح جانتا تھا۔ اُس نے فرعون کا عظیم الشان سازشوں والا دربار دیکھا تھا۔ ہینری بال کا دربار اُسے ڈرا نہیں سکتا تھا۔ اُس نے جھٹ کہا :

” جہاں پناہ ، آپ کا اندازہ بالکل درست ہے۔ میرے والد صاحب کے دادا شام کی مصری سرحد کے رہنے والے تھے “

ہینی بال نے اچانک منٹے میں آکر کہا :
 " مگر تم مصری نہیں ہو۔ ٹھیک ہے ناں ؟ "
 عنبر نے جھٹ کہا :

" میں مصری نہیں ہوں عالی جاہ، مصریوں نے میرے آباد
 اجداد کو قتل کر کے ان کی جاگیر پر قبضہ کر لیا تھا۔ میں تو مصریوں
 کو اپنا دشمن سمجھتا ہوں۔ "

ہینی بال نے خوش ہو کر کہا :
 " شاباش، شاباش۔ ہمیں ایسے ہی نوجوانوں کی ضرورت ہے
 میرے سہانچے نے تمہاری بہت تعریف کی تھی۔ تم دربار کے
 بعد مجھے ملنا۔ "

عنبر نے سر جھکا کر کہا :
 " جو حکم عالی جاہ : "

دربار برخواست ہو گیا۔ ہینی بال چلا گیا۔ درباریوں نے عنبر
 اور سردار کو گھیر لیا اور عنبر کی ہرأت کی داد دینے لگے۔ شام کو
 سردار ہینی بال کے خاص محل میں آ گیا۔ ہینی بال کمرے کے وسط
 میں کھڑا زمین پر بنا ہوا جنگ کا نقشہ دیکھ رہا تھا۔ اس نے اپنے
 سردار سہانچے کو اندر آتے دیکھا اور پھر بڑے غور سے نقشے کو دیکھنے
 لگا۔ اچانک سردار کی طرف پلٹ کر بولا :

" کیا یہ شاہی سردار کا بیٹا مصر کے درباریوں سے واقف ہے؟ "

" جہاں پناہ، یہ نوجوان اپنے باپ کے ساتھ کئی برس فرعون
 کے دربار میں رہا ہے۔ "

ہینی بال نے زمین پر زور سے پاؤں مارتے ہوئے کہا :
 " پھر تم اسے کیوں نہیں مصر روانہ کرتے؟ کیا تمہیں اس
 پر بھروسہ ہے؟ "

سردار نے کہا :

" پورا پورا بھروسہ ہے جہاں پناہ۔ "

ہینی بال بولا :

" ہوں۔ اگر اس نے غداری کی تو میں مصر پہنچ کر اس
 کا سر قلم کر دوں گا۔ "

" وہ ایسا نہیں کرے گا عالم پناہ، اسے آپ سے عقیدت ہے۔
 سردار نے یقین دلایا۔ "

" ٹھیک ہے اسے کل زر و جواہرات دے کر مصر روانہ کرو۔
 اور کہو کہ مصری فوج کی پوری تعداد اور منجھتیوں کے بارے میں
 پوری معلومات حاصل کر کے جلد میرے پاس آئے۔ "
 " جو حکم عالم پناہ۔ "

سردار نے جھک کر سجدہ کیا اور واپس اپنی حویلی کی طرف
 روانہ ہو گیا۔ راستے میں وہ یہی سوچتا آ رہا تھا کہ اگر عنبر نے پوری
 پوری مہاسوسی کی تو ہینی بال کی فتح یقینی ہوگی اور اسے ضرور کوئی

بڑا عمدہ انعام میں مل جائے گا۔ سردار اسی عہدے کے لالچ میں
عینبر کو مصر میں جا سوسی کرنے بھیج رہا تھا۔ عینبر اس لیے مصر بہنے
پر راضی ہو گیا تھا کہ وہ اپنی مال کی قبر پر دُعا پڑھنے کے علاوہ
یہ بھی معلوم کرنا چاہتا تھا کہ کیا واقعی ایک ہزار برس گزر چکے
ہیں اور تھیبیس کا شہر تباہ ہو کر کھنڈر بن چکا ہے؟

ویران شہر

رات کو سردار اپنے ساتھ عینبر کو ایک قموہ خانے میں لے گیا۔
یہ قموہ خانہ شہر ایلام کے مشرقی دروازے کے پہلو میں تھا۔ یہاں
لوگ لکڑی کی چوکیوں کے ارد گرد بیٹھے قموہ پیتے ہوئے باتیں کر رہے
تھے۔ کہیں کوئی سپاہی جنگ میں دشمن کے ساتھ اپنی بہادری کی
کمانی سن رہا تھا۔ کہیں کوئی بیوپاری دوسرے تاجر سے کاروبار کی
بات کر رہا تھا۔ کہیں کوئی ملاح سمندر کے عجیب و غریب واقعات
سن رہا تھا۔ قموہ خانے کے اندر جکا جکا شور سامع رہا تھا۔ سردار
کو اندر داخل ہوتے دیکھ کر قموہ خانے کا مالک پک کر آگے
بڑھا اور اُس نے جھک کر سلام کیا۔

”اگر حضور پسند فرمائیں تو میں سیاہ انگوروں کی بیل کے نیچے
تحفت بچھا دوں؟“

سردار نے کہا:

”ہاں وہاں مناسب رہے گا، یہاں شور ہے۔ ہم کچھ باتیں کرنا
چاہتے ہیں۔“

”جو حکم حضور۔“

قہوہ خانے کے مالک نے اسی وقت قہوہ خانے کے عقب
میں سیاہ انگوروں کے باغ میں مشعل جلا کر سنگ سُرخ کا تخت
دیا اور اوپر خرطوم کا سفید کھیس ڈال دیا۔ عنبر اور سردار وہاں
گئے۔ قہوہ آگیا اور وہ قہوہ پیتے ہوئے باتیں کرنے لگے۔ عنبر نے
قہوے کی تعریف کی اور کہا کہ ایلام میں قہوہ بہت لذیذ ہوتی
ہے۔ سردار نے اُسے بتایا کہ جنوبی افریقہ اپنے لذیذ اور خالص
قہوے کے لیے مشہور ہے۔ اس کے بعد وہ بیلینی بال کے دربار
کی باتیں کرنے لگے۔ عنبر بیلینی بال کی مردانہ وجاہت اور سپاہیانہ
شخصیت سے بہت متاثر ہوا تھا۔ سردار نے مناسب موقع دیکھ کر
بات شروع کرتے ہوئے عنبر کو بتایا کہ بیلینی بال چاہتا ہے کہ وہ مصر
جا کر وہاں بعض ضروری معلومات حاصل کر کے لائے۔ بیلینی بال
مصر پر آخری اور فیصلہ کن حملہ کرنا چاہتا ہے۔ لیکن اس سے پہلے
وہ مصری فوج اور منمنیقوں کی تعداد کے بارے میں مکمل تفصیل چاہتا
ہے۔

عنبر کو معلوم تھا کہ سردار اُس سے یہی بات کرے گا اور
وہ مصر جا کر یہ معلومات فراہم کرنے کے لیے ذہنی طور پر راضی بھی
تھا کیوں کہ مصر کے فرعون نے اُس کی والدہ اور چچا کو قتل کر کے
اُس خاندان کی بنیاد ڈالی تھی جو آج وہاں حکمران تھا۔ عنبر چاہتا تھا
کہ اس خاندان کی اینٹ سے اینٹ بجا دی جائے تاکہ وہ اپنی والدہ

کے قتل کا انتقام لے سکے۔ پھر بھی وہ سردار پر یہی نفاہ کرنا
چاہتا تھا کہ وہ جاسوسی کرنے پر صرف اُس کی خاطر راضی ہو رہا
ہے۔ اُس نے کہا :
" معزز سردار، جاسوسی اچھا کام نہیں۔ لیکن میں تمہاری خاطر
یہ کام بھی کر لوں گا۔ لیکن میری ایک شرط ہے :
" میں تمہاری ہر شرط ماننے پر تیار ہوں :"

" شرط یہ ہے کہ میری معلومات اگر درست ثابت ہوئیں تو میں
بیلینی بال کے دربار میں ایک عہدہ طلب کرنے میں حق بجانب ہوں گا :
" میں وعدہ کرتا ہوں کہ تمہیں دربار میں عہدہ دلوا دوں گا :
" تو پھر میرے مصر پہنچانے کا بندوبست کیا جائے :"

سردار بہت خوش ہوا کہ عنبر نے بہت جلد اُس کی بات
مان لی تھی : وگرنہ اُسے خیال تھا کہ عنبر شاید مصری ہونے کی
وجہ سے جاسوسی کرنے پر آمادہ نہ ہو۔ لیکن اُسے کیا معلوم کہ
عنبر تو مصر کے شاہی خاندان سے اپنی والدہ کے قتل کا بدلہ لینا
چاہتا تھا۔

سردار نے اُسی روز عنبر کے مصر کی طرف کوچ کرنے کا بندوبست
کر دیا۔ عنبر کے ساتھ اس نے چھ سواروں کا ایک دستہ کر دیا۔ جن
کا فرض یہ تھا کہ وہ عنبر کو اپنی حفاظت میں مصر کی سرحد پر
پہنچا کر واپس آجائیں گے۔ منہ اندھیرے میں چھوٹا سا قافلہ مصر کی

جانب روانہ ہو گیا۔

ایلام شہر سے مصر کی سرحد سات دن رات کی مسافت پر تھی۔ دن کے وقت یہ لوگ سفر کرتے اور رات کو، کی مناسب جگہ دیکھ کر پڑاؤ کر لیتے۔ چھٹے روز شام کے وقت یہ لوگ صحرا میں سفر کر رہے تھے کہ اچانک آسمان پر دُھند ہی چھا گئی۔ ہوا بند ہو گئی اور جس سا ہو گیا۔ سپاہیوں نے فوراً ایک جگہ ریت میں خیمے لگا دیے۔ عنبر نے سفر ہماری رکھنے کے لیے کہا تو سپاہی نے کہا:

”سرور! بڑا زبردست آندھی کا طوفان آ رہا ہے۔ اگر ہم نے خیموں میں پناہ نہ لی تو ہم ریت کے تودوں میں دب کر رہ جائیں گے۔“

اور ایسا ہی ہوا۔ ابھی وہ مشکل خیمے کے اندر گھس کر لیٹنے ہی پائے تھے کہ آندھی چلنا شروع ہو گئی۔ یہ آندھی اس قدر شدید تھی کہ خیمے کے باہر ہزاروں شیر دھاڑتے محسوس ہو رہے تھے۔ ساری رات آندھی چلتی رہی۔ سپاہی خیموں کو ہاتھوں اور پاؤں سے تھامے رہے۔ ہر لمحے یہی فکر سمٹا کہ ابھی خیمہ اڑ جائے گا۔ تھوڑی تھوڑی دیر کے بعد سپاہی تیز آندھی میں باہر نکل کر خیمے کے اوپر پڑی ہوئی ریت صاف کر دیتے۔ اگر وہ ایسا نہ کرتے تو یقیناً ریت کے ٹیلے سے دب کر رہ جاتے۔

رات کے پچھلے پہر طوفان ختم گیا۔ آسمان ایک دم صاف ہو گیا۔ انہوں نے خیمے سے باہر نکل کر دیکھا۔ صحرا کا نقشہ ہی بدلا ہوا تھا۔ جہاں پہلے ٹیلے تھے وہاں صحرا تھا اور جہاں پہلے صحرا تھا وہاں اب ریت کے بڑے بڑے ٹیلے کھڑے ہو گئے تھے۔ انہوں نے خیمے اکھاڑ کر گھوڑوں پر رکھے اور ستاروں کی رہنمائی میں سفر شروع کر دیا۔ صبح کو سورج نکل آیا اور رات بھر کی شبہم میں بھیگی ٹھنڈی ریت ایک پہر دن گزرنے کے بعد انگاروں کی طرح گرم ہونا شروع ہو گئی۔ مگر انہوں نے پاؤں کے گرد چمڑا لپیٹ رکھا تھا اور سردیوں پر دُھوپ سے بچنے کے لیے عامے ہانڈھ رکھے تھے۔ دوپہر کے وقت انہوں نے ایک نخلستان میں پڑاؤ کیا۔ یہ نخلستان صحرا کے بیچ میں جنت کا ٹکڑا معلوم ہو رہا تھا۔ کھجوروں کے جھنڈ کی ٹھنڈی چھاؤں میں چمڑا بہہ رہا تھا۔ اس چمڑے کا پانی بے حد ٹھنڈا اور میٹھا تھا۔ انہوں نے خود بھی جی بھر کر پیا اور گھوڑوں کو بھی منگلا کر پانی پلایا۔ تیسرے پہر جب دُھوپ ڈھلنے لگی تو وہ ایک بار پھر تازہ دم ہو کر اپنے سفر پر روانہ ہو گئے۔

ساری رات وہ صحرا میں ستاروں کی ہلکی ہلکی روشنی میں سفر کرتے رہے۔ ستارے آسمان پر بڑے بڑے سیرے موتیوں کی طرح چمک رہے تھے۔ سپاہی ستاروں کی رہنمائی میں سفر کرنے کے عادی تھے۔

چنانچہ جب رات ڈھل گئی اور آسمان پر صبح کی ہلکی ہلکی روشنی پھیلنے لگی تو انہیں دُور ملک مصر کے اہرام دکھائی دیے۔ تھوڑی دیر بعد وہ مصر کی سرحد میں داخل ہونے والے تھے۔ سرحد کے پاس آکر سپاہیوں نے عنبر کو خدا حافظ کہا اور واپس ایلام کی سمت مُڑ گئے۔

عنبر ملک مصر کی سرحد پر اکیلا کھڑا تھا۔ یہ وہ ملک تھا جس کی آب و ہوا میں وہ پُل کر جوان ہوا تھا اور جس کے ایک فرعون نے اُس کی والدہ کو زہر دے کر ہلاک کر دیا تھا۔ اس کا دل انتقام کی آگ میں جلنے لگا۔ اُسے یوں محسوس ہوا کہ اگر اُس نے فرعون کے خاندان سے انتقام نہ لیا تو اُس کی ماں اور نیک دل چچا کی رُوح تڑپتی رہے گی۔ مصر کی سرحد میں وہ ایک ہزار سال کے بعد داخل ہو رہا تھا۔ اس اٹنا میں کتنے ہی فرعون مصر کے تخت پر بیٹھ کر مر کھپ گئے تھے۔ اس وقت مصر کے تخت پر ابوسہیل کا پٹر پوتا بیٹھا تھا۔ وہ ایک کمزور اور عیش پسند فرعون تھا۔ اپنے آرام کی خاطر وہ لوگوں کو بھیڑ بھریوں کی طرح قتل کروا دیتا تھا۔ ہر طرف خانہ جنگی کا سماں تھا۔ مصر کی سلطنت دم توڑ رہی تھی۔ سرحدوں پر پاروں طاف سے چھوٹے چھوٹے ملک حمد کرتے اور لوٹ مار کر کے بھاگ جاتے ملک میں ہر طرف ایک افراتفری مچی تھی۔ جس وقت عنبر مصر کی سرحد میں داخل ہوا تو اُسے چند ایک مصری فوجیوں نے روک لیا۔

”کون ہو تم! اور کہاں سے آرہے ہو؟“
 عنبر اُس وقت ایک شہر شہر پھر کر بیماروں کا علاج کرنے والے حکیم کے بھیس میں تھا۔ اُس نے کہا:
 ”میرا نام عنبر حکیم ہے۔ میں فلسطین کے صوبے سے آ رہا ہوں۔ میں دُکھی اور بیمار انسانوں کی تیمارداری کرتا ہوں۔“
 سپاہی نے کہا:

”تم ٹھیک وقت پر آئے ہو۔ ہمارا ایک سپاہی کل سے سخت بیمار ہے۔ اُس کا علاج کرو۔ اگر تم نے اُسے تندرست کر دیا تو تمہیں سرحد عبور کرنے کی اجازت مل جائے گی؛ وگرنہ تمہیں اسی جگہ قتل کر دیا جائے گا۔“
 عنبر دل میں گھبرا گیا کہ یہ کس مصیبت میں وہ پھنس گیا ہے مگر اسے اپنی دوائیوں اور خدائے واحد پر بڑا بھروسا تھا۔ اُس نے کہا:

”مجھے مریض کے پاس لے چلو۔“
 ”اؤ میرے ساتھ۔“

پہر دار عنبر کو ساتھ لے کر چوکی کی کوٹھڑی میں داخل ہو گیا۔ کوٹھڑی کے اندر ایک مصری سپاہی کھجور کی چٹائی پر پڑا تھا۔ وہ نیم بے ہوش تھا۔ بٹھارے اُس کا جسم پٹھک رہا تھا۔ عنبر نے اُس کی نبض دیکھی۔ پھر اُس کی آنکھوں کو کھول کر دیکھا۔ اپنی منہ و چہنی میں

سے جڑی بوٹیوں کا سرق نکال کر مٹی کے پیالے میں ڈالا اور بیہوش
سپاہی کے حلق میں انڈیل دیا۔ اس کے بعد اُس نے ٹھنڈی
ریت کا لیپ اُس کے ماتھے پر کرنا شروع کر دیا۔ ریت گرم ہو
جاتی تو وہ اُسے اتار کر اُس کی جگہ تازہ ریت کا لیپ کر دیتا
چند لمحوں کے بعد مریض کا بخار ٹوٹ گیا اور اُس نے
آنکھیں کھول دیں۔ سپاہی پہریدار بہت خوش ہوئے اور اُس نے
کو سرحد عبور کرنے کی اجازت دے دی۔

عین نے ربّ عظیم کا شکر ادا کیا کہ اُس کی جان عذاب سے
چھوٹی۔ مصر کی سرحد سے ایک کچا راستہ جو کہ پتھروں سے آنا ہوتا تھا
اہرام کی طرف جاتا تھا۔ عین گھوڑے پر سوار اس راستے سے گزرا
ہوا اہرام کے کھنڈروں کے پاس پہنچ گیا۔ اُسے یاد آیا کہ آج سے
ایک ہزار برس پہلے جب وہ ان اہرام میں آیا کرتا تھا تو ابھی
اس کی بنیادیں کھودی جا رہی تھیں۔ مگر ایک ہزار برس گزر جانے
کے بعد آج اُس اہرام کے پتھروں کے ٹکڑے اڑ گئے تھے اور جگہ
جگہ خشک جھاڑیاں اُگ رہی تھیں۔ وہ زمانے کی بے رحم تبدیلیوں
پر غور کرتا ہوا آگے گزرا گیا۔

سرحد عبور کرتے ہی اُسے معلوم ہو گیا تھا کہ فرعون کو قتل
کر کے فوج کے سپہ سالار ہمارے نے تخت پر قبضہ کر لیا ہے۔ گو
اُس وقت مصر پر فوج کی حکومت تھی۔ راستے میں عین کو کئی ایک

فوجی دستے جو گشت کر رہے تھے عین انہیں سلام کرتا ہوا
آگے گزر جاتا۔ سب سے پہلی بستی جو اُسے ملی وہ ایک چھوٹا سا قصبہ
تھا۔ اس قصبے کے کچے مکانوں پر دیرانی برس رہی تھی۔ عین کو
پچاس محسوس ہو رہی تھی۔ اُس نے ایک مکان کا دروازہ کھٹکھٹایا۔
اندر سے کسی نے کوئی جواب نہ دیا۔ کئی بار دروازے پر ہاتھ مارنے
کے بعد ایک بوڑھے آدمی نے دروازہ کھولا۔ وہ ڈرا ہوا تھا اور
اُس کی آنکھوں سے وحشت ٹپک رہی تھی۔ اُس نے سہم کر پوچھا:
"کون ہو تم؟ اب ہمارے پاس کچھ نہیں رہا۔ جو کچھ تھا
ہمارے کے سپاہی لوٹ کر لے گئے۔"

عین نے بوڑھے کو تسلی دی اور کہا کہ وہ صرف تھوڑا سا پانی
پینا چاہتا ہے۔ کیوں کہ اُسے پیاس لگی ہے۔ بوڑھے نے ادھر ادھر
دیکھا اور کہا:

"اندر آ جاؤ۔"

عین ڈیڑھی میں ایک چٹانی پر بیٹھ گیا۔ بوڑھے آدمی نے اُسے
اور اُس کے گھوڑے کو پانی پلایا۔ اُس نے بتایا کہ ہمارے فرعون
کو قتل کر دیا ہے اور لوگوں پر بڑا ظلم ڈھا رہا ہے۔ اُس کے
سپاہی ہر طرف لوٹ مار کر رہے ہیں۔ لوگوں کو بے دریغ قتل
کر رہے ہیں۔ عین نے پوچھا:

"کیا تمہیں معلوم ہے فرعون کی چھاؤنی کس جگہ ہے؟"

" میں پر رسول شہر گیا تھا۔ میں نے دیکھا تھا کہ فوجیوں کی
کوٹھڑیاں شہر سے باہر دریائے نیل کے کنارے ابوسمیل کے اہرام
کے پاس بنی ہوئی تھیں۔"

عنبیر نے پوچھا:

" بابا، کیا مہارکہ کے پاس بہت زیادہ فوج ہے؟"

" اگر زیادہ فوج نہ ہوتی تو وہ تخت پر کیسے قبضہ کرتا؟ اُس
نے بے پناہ فوج بھرتی کر رکھی ہے۔"

" کیا اُس کی فوج میں سنگ باری کرنے والی منجنیقیں بھی ہیں؟"

" اُس کا مجھے علم نہیں۔ مگر تم یہ سب کچھ کیوں پوچھ رہے ہو؟"

عنبیر نے بات مانتے ہوئے کہا:

" میں صرف اپنی معلومات میں اضافہ کرنا چاہتا تھا۔"

اُس کے بعد عنبیر نے بوڑھے مصری کا شکر یہ ادا کیا اور گھوڑے
پر سوار ہو کر آگے روانہ ہو گیا۔ بوڑھے مصری سے اُسے یہ بھی معلوم
ہو گیا تھا کہ مصر کے دارالسلطنت کا نام اب ممبض ہے۔ پُرانا
دارالحکومت تھیبس کھنڈر بن چکا ہے۔ نیا دارالحکومت وہاں سے ایک
دن اور ایک رات کے سفر پر واقع ہے۔ عنبیر ساری رات سفر
کرتا رہا۔ دن چڑھا تو وہ ایک نخلستان کے قریب سے گزر رہا تھا۔
یہاں اُس نے چٹنے کا ٹھنڈا پانی پیا اور انگور توڑ کر کھائے۔
گھوڑے کو بھی گھاس چرنے کے لیے چھوڑ دیا۔ کچھ دیر آرام کرنے

کے بعد وہ ممبض کی طرف چل پڑا۔ سورج غروب ہو رہا تھا کہ
اُسے مصر کے سب سے بڑے شہر اور دارالحکومت ممبض کی فصیل
کے آثار نظر آئے۔ شہر کے دروازے پر اُسے پہریداروں نے روک
لیا۔

" تم کون ہو، کہاں سے آئے ہو، کہاں جانا ہے؟"

یہاں بھی عنبیر نے یہی کہا کہ وہ فلسطین کے ایک صوبے سے
آیا ہے۔ وہ حکیم ہے۔ چل پھر کہ بہاروں کا علاج کرتا ہے اور ممبض
میں اپنے ایک حکیم دوست سے ملنے آیا ہے۔ اُس نے پہریداروں
میں مشک اور نانہ تقسیم کیا اور یوں اسے شہر میں داخل ہونے
کی اجازت مل گئی۔ وہ مصر کے نئے دارالحکومت ممبض میں داخل
ہو گیا۔ اس شہر کو آباد ہونے ایک ہزار سال گزر گئے تھے۔ ایک
ہزار برس پہلے عنبیر کے زمانے میں اس شہر کا کہیں نام و نشان بھی
نہ تھا۔ یہ شہر بھی دریائے نیل کے کنارے پر ہی آباد کیا گیا تھا۔ مگر
یہ اوپر کی طرف تھا۔ یہاں سیلاب کا خطرہ نہیں تھا۔ عنبیر رات بونے
سے پہلے ایک کارواں سرائے میں پہنچ گیا۔ یہاں پہلے ہی سے ایک
قافلہ اُترا ہوا تھا اور ہر طرف بڑی چل پھل تھی۔ مگر عنبیر نے محسوس
کیا کہ لوگوں کے چہروں پر ایک پریشانی اور وحشت سی ہے۔ کوئی
بھی شخص اُسے مطمئن نظر نہ آیا۔ تو کمر کو کچھ سکے دے کر اُس نے
گھوڑے کے پاس پانی کا بندوبست کرنے کو کہا اور خود تھوڑا

بہت کھاپی کر سرائے کے صحن میں لکڑی کی ایک چوکی پر بیٹھ کر
 قہوہ پینے لگا۔ سرائے کا مالک بھی اُس کے پاس آ کر بیٹھ گیا اور
 کہنے لگا :

"میسری بیوی کئی سال سے بیمار ہے۔ اگر تم اُس کا علاج کرو
 تو میں ساری عمر تمہارا غلام رہوں گا۔"
 "میں اُس کا علاج کروں گا۔ تمہاری بیوی ضرور اچھی ہو جائے
 گی۔"

عنبہ نے سرائے کے مالک کی بیوی کا علاج شروع کر دیا۔
 ایک ہفتے کے اندر اندر بیمار عورت تندرست ہو گئی۔ سرائے کے
 مالک نے خوش ہو کر کہا :

"تم اس کے عوض مجھ سے جو مانگو تمہیں دوں گا۔"
 عنبہ نے کہا :

"مجھے اور کچھ نہیں چاہیے۔ صرف اپنی سبائے کے ایک کمرے
 میں کچھ عرصہ رہنے کی اجازت دے دو۔ میں اس کے عوض تمہیں
 پوری اجرت ادا کروں گا۔"
 "نہیں، میں تمہارا حق تمہیں ضرور دوں گا۔"

عنبہ بہت خوش ہوا کہ اُس کی رہائش کا مسئلہ بغیر کسی شور
 شرابے کے بڑی آسانی سے طے پا گیا تھا۔ اُس نے بازار سے کچھ
 ضروری سامان خریدا اور سرائے کے ایک کمرے میں ڈیرے لگا لیے۔

اب اُس نے سب سے پہلا کام یہ کیا کہ پُرنے دار حکومت تمہیں
 کا پتہ دریافت کیا اور ایک روز اُس کی جانب ہل پڑا۔

تمہیں شہر اُس کا وطن تھا۔ وہ اسی شہر میں پیدا ہوا تھا۔
 یہیں اُس نے رجال کے گھر میں پرورش پائی تھی۔ اس جگہ وہ اپنے
 بے وفا دوست قہمان کے ساتھ کھیلا کرتا تھا۔ یہیں قہمان نے
 فرعون بننے کے بعد اُس کی والدہ ملکہ کو زہر دے کر ہلاک کیا
 تھا۔ اسی شہر کے باہر اہرام میں اُس کی ماں کی قبر تھی۔ عنبہ
 اپنی ماں کی قبر پر دعا پڑھنا اپنا سب سے پہلا فرض سمجھتا تھا۔
 پُرنے شہر تمہیں کے کھنڈر نے شہر ممبیس سے کافی فاصلے پر تھے۔
 اپنے وطن کے کھنڈروں میں پہنچ کر عنبہ کی آنکھوں میں آنسو آ گئے
 وہاں سوائے ویران کھنڈروں کے اور کچھ بھی نہیں تھا۔ نہ اُس کا
 وہ گھر تھا جہاں وہ پلا تھا، نہ وہ آنگن تھا جہاں کھیل کود کر وہ
 جوان ہوا تھا۔ اُس کے بے وفا دوست قہمان کا گھر بھی تباہ و برباد
 ہو چکا تھا۔ اُس کے باپ فرعون کا محل ریت اور پتھروں کے ڈھیر میں
 تبدیل ہو چکا تھا۔ کہیں کہیں ایک آدھ ستون کھڑا تھا جو بس گرنے
 ہی والا تھا۔

درویش اناطوں کی جھونپڑی کے باقی رہنے کا تو سوال ہی پیدا
 نہیں ہوتا تھا۔ دریائے نیل بھی اپنی جگہ سے ہٹ کر کچھ پیسے ہو
 گیا تھا۔ پُرنے اہرام کے پتھروں کے کنارے اڑ گئے تھے اور جگہ

جگہ خشک جھاڑیاں اُگ آئی تھیں۔ عنبر کو اب یقین ہو گیا تھا کہ وہ ایک ہزار سال بعد وہاں آیا ہے؛ حالانکہ ایک ماہ پہلے وہ اپنے شہر اور محل کو سنتا بتاتا چھوڑ گیا تھا۔ مگر ایک ہزار برس گزر گئے تھے۔ وہ بڑی مشکل سے تلاش کرتا ہوا پہرلے اہرام کے غار میں پہنچا۔ اس غار کا دروازہ بڑے سے پتھر نے بند کر رکھا تھا اندر جانے کا کوئی راستہ نہیں تھا۔ عنبر کو یقین تھا کہ اس کی والدہ ملکہ کی قبر اُس غار کے اندر ہے۔ وہ اپنی ماں کی قبر پر دُعا پڑھنا چاہتا تھا۔

شاہی جاسوس

اہرام کے غار میں جانے کا کوئی راستہ نہیں تھا۔ عنبر اپنی والدہ ملکہ کی قبر پر دُعا پڑھے بغیر واپس نہیں جانا چاہتا تھا۔ وہ ایک ہزار برس کے بعد اپنی والدہ کی قبر پر دُعا پڑھنے آیا تھا۔ اُس نے اہرام اور اُس کے غار کو بھی پہچان لیا تھا۔ اُسے اس غار میں سے اپنی پیاری ماں کی مامتا کی خوشبو آرہی تھی۔ مگر سوال یہ تھا کہ وہ اندر کیسے جائے۔ غار کے آگے جو بڑا سا پتھر لگا ہوا تھا وہ ہزار برس گزر جانے کے بعد اُس اہرام کا ایک حصہ بن گیا تھا۔ عنبر نے ادھر ادھر سے راستہ تلاش کرنے کی کوشش شروع کر دی۔ مگر وہ کامیاب نہ ہو سکا۔ اچانک اُسے غار کے پتھر کے کونے میں ایک سوراخ سا نظر آیا۔ اُس نے ہمت اندر ڈال کر محسوس کیا کہ اندر سے مٹی بھر بھری ہے۔ اب وہ وہاں سے مٹی مٹانے لگا۔ کافی دیر تک مٹی مٹانے کے بعد اُس نے غار میں اتنا سوراخ کر لیا کہ وہ رینگ کر غار کے اندر داخل ہو سکتا تھا۔ اُسے یہ بھی خیال تھا کہ ہزار سال گزر جانے کے بعد جانے اندر کیسے کیسے کیڑے کوٹے پیدا ہو گئے

ہوں گے۔ اُس نے پتھر رگڑ کر مشعل جلائی اور خدائے واحد کا نام لے کر ریگتا ہوا غار کے اندر داخل ہو گیا۔ اندر گھپ اندھیرا تھا جسے مشعل کی روشنی دُور کرنے کی گوشش کر رہی تھی۔ غار کی چھت سے جالے ٹٹک رہے تھے۔ فصائیں مٹی اور گھٹن تھی۔ مگر ماں کی محبت ان سب ہلاؤں پر حاوی ہو چکی تھی۔ اس لیے عنبر غار کے اندر مشعل ہاتھ میں لیے آگے بڑھتا رہا۔ اتنی صدیاں گزر جانے کے بعد بھی اُس نے ماں کی قبر کو پہچان لیا۔ قبر کا پتھر ویسے ہی تھا۔ صورت اُس پر چھت سے گہری ہوئی تھی اور ریت جگہ جگہ پڑی تھی۔ عنبر بے اختیار ماں کی قبر سے لپٹ گیا اور پھوٹ پھوٹ کر رونے لگا۔ رونے کے بعد جب اُس کے دل کا غبار دُھل گیا تو اُس نے ہاتھ اُٹھا کر آنکھیں بند کیں اور دُعا پڑھنے لگا۔ دُعا پڑھنے کے بعد وہ اپنے چچا کی قبر پر گیا اور وہاں بھی دُعا پڑھی۔

وہ ماں کی قبر پر بیٹھ گیا اور اپنی گزری ہوئی اور آنے والی زندگی کے بارے میں غور کرنے لگا۔ وہ ایک ہزار سال سے زندہ تھا۔ موت اُس پر حرام کر دی گئی تھی۔ ابھی خدا جانے اُسے کتنے ہزار سال اور زندہ رہتا تھا۔ کسی وقت اس خیال سے اُسے خوشی بھی ہوتی کہ وہ تاریخ کے ساتھ ساتھ سفر کر رہا ہے۔ وہ تہی نئی حکومتوں کو عروج پر جاتے اور پھر برباد ہو کر مٹتے دیکھ رہا ہے۔

مگر کسی وقت وہ اُداس بھی ہو جاتا کہ کہیں وہ اتنی لمبی عمر سے آگے نہ جائے۔ اگر وہ آگے گیا تو پتھر کیا ہوگا؟ کیوں کہ مَر تو وہ کے گا نہیں۔

عنبر نے بیٹھے بیٹھے محسوس کیا کہ اُسے کہیں سے پانی کے گرنے کی آواز آرہی ہے۔ وہ مشعل ہاتھ میں لے کر اُس طرف چل پڑا۔ جہدھر سے پانی کی آواز آرہی تھی۔ یہ آواز ایسی تھی جیسے کہیں قریب ہی پتھروں میں کوئی چپتر بہ رہا ہو۔ عنبر آگے بڑھتا گیا۔ غار اب بائیں جانب کو گھوم گئی تھی اور چپتر بہنے کی آواز زیادہ قریب سے سنائی دینے لگی تھی۔ تھوڑی دُور تک چلنے کے بعد عنبر ایک چھتے پر پہنچ گیا۔ یہاں پر پانی ابرام کے پہاڑ کی چھت میں سے ایک پتی سی دھار کی شکل میں پتھروں میں گر رہا تھا جہاں جمع ہو کر وہ چھتے کی صورت میں بہ کر غار کے اندر ہی اندر کسی نامعلوم مقام کی طرف بہا رہا تھا۔

عنبر نے مشعل ایک طرف رکھ کر چھتے میں ہاتھ ڈالا۔ پانی بیکھڑا تھا۔ اس نے پانی کا ایک گھونٹ پی لیا۔ اتنا کہ غار میں زلزلہ سا آگیا۔ عنبر خوف زدہ ہو کر پیچھے ہٹا اور دیوار کے ساتھ لگ کر کھڑا ہو گیا۔ زلزلے کی وجہ سے غار کی دیواریں کانپ رہی تھیں اور چھت میں سے کچھ پتھر نکل کر چھتے کے پانی میں گر پڑے۔ عنبر نے خطرہ محسوس کیا کہ کہیں غار کی چھت نہ بیٹھ جائے۔ وہ مشعل ہاتھ

میں لے کر واپس بھاگنے ہی والا تھا کہ زلزلہ رُک گیا۔ پھر اُسے ایک آواز سُنائی دی۔

”عنبز، کیا تم میری آواز کو پہچانتے ہو؟“

عنبز نے فوراً اُس آواز کو پہچان لیا۔ یہ اُس کے ہمدرد اور مشفق بزرگ اناطول درویش کی آواز تھی۔

”میرے بزرگ درویش اناطول، یہ آپ ہی کی آواز ہے۔ میں نے آپ کی آواز پہچان لی ہے۔“

”میرے بیٹے، تم نے میری آواز کو ٹھیک پہچانا۔ میں اناطول درویش کی رُوح ہوں۔ سُنو، تم اپنی والدہ کے بارے میں فکر کرنا چھوڑو۔“

”دو۔ تمہاری والدہ کی رُوح جنت میں آرام کر رہی ہے۔ کیا میں اپنی والدہ کی رُوح سے مل سکتا ہوں؟“

”نہیں، ایسا نہیں ہو سکتا۔ ربّ عظیم نے تمہاری والدہ کی رُوح کو جنت کے سب سے بلند حصّے میں پہنچا دیا ہے۔ تم سے ملنے کے لیے رُوح کو بہت نیچے آنا پڑے گا اور اس سے اُسے تکلیف ہوگی۔“

عنبز نے بے تابی سے کہا:

”ربّ عظیم کا واسطہ ہے اناطول، مجھے بھی میری ماں کے پاس پہنچا دو۔ میں اب زندہ رہنا نہیں چاہتا۔“

”ایسا ناممکن ہے عنبز، تم اب زندہ رہو گے۔ قیامت تک“

زندہ رہو گے۔ یہ تمہاری تقدیر کا مفصلہ ہے۔ تم اگر چاہو بھی تو مر نہ سکو گے۔“

”یہ تو ایک عذاب ہے اناطول۔“

”جیسے تم عذاب کہہ رہے ہو۔ وہ تمہاری خوش قسمتی ہے عنبز، ربّ عظیم نے تمہیں یہ موقع دیا ہے کہ تم تاریخ کا سارا کھیل اپنی ٹخموں سے دیکھو۔ تہذیبوں کو اُبھرتے اور مٹتے دیکھو۔ بہاروں کو آتے اور پھولوں کو ہر موسم میں کھلتے دیکھو۔ تم پرندوں اور چیتوں کے نغموں کی قیامت تک سُنتے رہو گے۔ پھر بجلا تم گھاٹے میں کیسے ہو؟ تم تو“

”فائدے میں ہو۔ تم نے تو اب حیات پنی لیا ہے۔“

”لیکن اناطول، میں قیامت تک زندہ رہنا نہیں چاہتا۔“

”اب کچھ نہیں ہو سکتا عنبز، تمہاری تقدیر لکھی جا چکی ہے۔“

”اناطول، کیا تم مجھے یہ نہیں بتا سکتے کہ ہمارے کتنی فوج ناکرھی ہے اور اس کے پاس اسلحہ کتنا ہے؟“

”عنبز بیٹے، یہ دُنیا والوں کی چیزیں ہیں اور دُنیا والے ہی اسے جانتے ہیں۔ ہم کو ان کے معاملات میں دخل دینے کی اجازت نہیں ہے۔ میں جانتا ہوں تمہیں یہی سنی بال نے اسی لیے یہاں بھیجا ہے۔“

”بس تم اس کام کو خود ہی کرو گے۔ میں اس سلسلے میں تمہاری کوئی مدد نہیں کر سکتا۔ اچھا الوداع!“

”اناطول، اناطول!“

”الوداع، الوداع، الوداع“

عین بزرگ درویش انا طول کی روح کو پکارا ہی رہ گیا اور اس کی روح کی آواز اُسے الوداع کہتی دور ہوتے ہوتے غائب ہو گئی اب غار میں سوائے چٹھے کے بھنے کی آواز کے اور کوئی آواز نہیں تھی۔ عین کے لیے اب وہاں کھڑے رہنا بے کار تھا۔ اُس نے مشعل اٹھائی اور واپس چل پڑا۔ ماں کی قبر کے پاس سے گزرتے ہوئے اُس نے ایک بار پھر دُعا پڑھی اور اُس کی آنکھوں میں آنسو آ گئے۔ پھر وہ مشعل کو بچھا کر غار میں سے باہر نکل آیا۔ غار کے اندر اندھیرا نہ مگر باہر تھیں کے ویران کھنڈروں پر سُلج چمک رہا تھا اور صحرا کی ریت گرم ہو رہی تھی۔ عین کا گھوڑا کھجوروں کے نیچے گھاس چر رہا تھا وہ گھوڑے پر سوار ہو کر واپس کاروان سرائے کی طرف روانہ ہو گیا۔ کاروان سرائے میں واپس آ کر وہ سوچنے لگا کہ مصر کی فوجوں کے بارے میں مکمل معلومات کہاں سے مہیا کرے۔ یہ کام کافی مشکل تھا اُس نے کسی سے اس کا ذکر نہ کیا تھا۔ سرائے کے مالک کو اُس نے یہی بتایا تھا کہ وہ میمنس میں بیماروں کا علاج کر کے اپنی روزی کمانے آیا ہے؛ چنانچہ سرائے میں ہی مریضوں نے اُس کے پاس آنا شروع کر دیا تھا۔ تھوڑے ہی دنوں میں اُس کی شہرت سارے شہر میں پھیل گئی۔ ایک روز وہ لڑکا بیٹھا بیٹھا جڑی بوٹیوں کو رگڑ کر دوائی بنا رہا تھا کہ باہر ایک گھوڑا سوار سپاہی

کر رکا۔ اُس نے عین سے آ کر کہا کہ فوج کا ایک کماندار شدید سرد درد میں مبتلا ہے۔ اُس نے عین کو اپنے محل میں بلایا ہے۔ عین تو اسی گھڑی کا انتظار کر رہا تھا۔ فوراً سپاہی کے ساتھ چل پڑا۔ سپاہی عین کو فوج کے کماندار کے چھوٹے سے محل میں لے گیا کماندار شدید سرد درد میں مبتلا بستر پر لیٹا ترپ رہا تھا۔ عین نے اُس کی حالت دیکھ کر فوراً ایک دوائی پلائی۔ اُسے کچھ افاتہ ہو گیا۔ اُس نے عین کی طرف دیکھ کر کہا:

”یہ کیسی دوائی ہے جس نے فوراً میرا سرد درد دور کر دیا۔“

عین نے کہا:

”یہ درد عارضی طور پر دور ہوا ہے۔ پورا علاج کرنے کے لیے آپ کے سر کو ایک جگہ سے کھول کر دیکھنا ہوگا۔“

کماندار نے چونک کر کہا:

”کیا تم کھوپڑی کھولنے کے فن سے واقف ہو؟“

”کیوں نہیں جناب، میرے باپ دادا یہی کام کرتے آئے ہیں۔“

”اور اگر میں مر گیا تو؟“

”ایسا کبھی نہیں ہوا جناب کہ میں نے کسی کی کھوپڑی کھول کر علاج کیا ہو اور وہ مریض مر گیا ہو۔“

”یاد رکھو، اگر میں مر گیا تو میرے سپاہی تمہاری گردن قلم کر دیں گے۔ کیا یہ شرط تمہیں منظور ہے؟“

"منظور ہے"

"تو پھر تیاری کرو"

عینہ نے کھوپڑی کھولنے کی تیاریاں شروع کر دیں۔ اوزار
 کر گرم پانی میں ڈال دیے۔ کماندار کا سراسر مونڈ ڈالا۔ پھر
 ایک دوائی پلا کر بے ہوش کر دیا۔ جب وہ پوری طرح بے ہوش
 ہو گیا تو عینہ نے رب عظیم کا نام لے کر تیز دھار والے چاقو
 کماندار کی کھوپڑی کے ایک طرف پورس نشان لگایا اور گہرا شکار
 ڈال کر دہاں سے کھوپڑی میں سوراخ کر دیا۔ اس کے بعد
 نے پارک تار اندر ڈال کر مغز میں ایک طرف جمع شدہ نندو
 ٹکڑے کو باہر نکال دیا۔ اب اُس نے جلدی سے کھوپڑی کا
 اُسی جگہ جھا کر دہاں سونے کے تاروں سے ٹانگے لگا کر کھال
 کے اوپر منڈھ دی۔ کھال کے زخم پر دوائی لگا کر اُس نے
 باندھ کر سر کو بستر پر بٹا دیا اور سب کو ہدایت کر دی کہ جو
 آنے پر انہیں سر ہلانے کی اجازت نہ دی جائے۔
 اس دوران میں عینہ کماندار کی بیوی کے پاس جا کر اُس
 حوصلہ دینے لگا۔ اُس کی بیوی بڑی پریشان تھی۔ عینہ نے اُسے
 دیا اور کہا کہ اب اُس کے خاوند کو زندگی بھر میں درد نہیں
 ہوگا۔ تیسرے پہر کماندار کو ہوش آ گیا۔ اُس نے آنکھیں کھول
 اور اپنی بیوی کو بلا کر اُس کا ہاتھ سٹام لیا۔ کماندار کے چہرے

تندرستی کے آثار تھے۔ ایک ہفتے کے اندر اندر زخم ٹھیک ہو گیا اور
 کماندار بھلا چنگا ہو کر اٹھ بیٹھا۔ وہ عینہ کے علاج سے اس قدر
 خوش ہوا کہ اُس نے عینہ کو اپنا بھائی بنا لیا اور کہا:

"تم جب اور جس وقت چاہو بلا روک ٹوک میرے محل میں
 آ سکتے ہو۔ تمہیں کوئی نہیں روک سکے گا"

عینہ یہی چاہتا تھا۔ اب اُس نے کماندار کے محل میں آنا
 شروع کر دیا۔ اُسے معلوم ہوا کہ یہی وہ کماندار ہے جس کے ماتحت
 منجھنیقیں چلانے والی فوج کا دستہ ہے۔ عینہ نے ایک مہینے کے
 اندر ہی کماندار پر اپنا اعتبار جمایا۔ اپنی باتوں سے اُس نے
 ظاہر کیا کہ اُسے سوائے بیماروں کے علاج کے اور کسی شے
 سے دل چسپی نہیں ہے۔

"پھر مجھی کبھی کبھی دل میں شوق پیدا ہوتا ہے کہ وہ شے
 اپنی آنکھوں سے دیکھوں جو دشمن کے قلعے اور فوج پر بھاری پتھر
 اور آگ پھینکتی ہے۔"

"تمہارا مطلب ہے کہ تم ہماری بے مثال منجھنیقیں دیکھنا چاہتے
 ہو عینہ؟"

"اگر آپ کی مرضی ہو تو دکھا دوں۔ اگر آپ نہیں چاہتے
 تو بے شک نہ دکھائیں۔ میں ناراض نہ ہوں گا؟"
 کماندار نے عینہ کی پیٹھ ٹھونک کر کہا:

"تم بنے میری جان بچا کر اور مجھے درد سے نجات دلا کر مجھ پر ایک بہت بڑا احسان کیا ہے۔ تم جو بھی خواہش کرو اسے پورا کرنا میں اپنا اخلاقی فرض سمجھتا ہوں۔ کل اسی وقت میرے ساتھ چلنا۔ میں تمہیں مصری فوج کا سب سے خطرناک ہتھیار منبیتق دکھاؤں گا۔"

"میں آپ کا بے حد شکر گزار ہوں گا۔"

دوسرے روز عینبر بڑی تیاری کرنے کے کماندار کے محل میں پہنچ گیا۔ وہ اسی دن کا انتظار کر رہا تھا۔ وہ دل ہی دل میں بے حد خوش تھا۔ یہ وہ راز تھا جو اُسے سوائے کماندار کے اور کوئی بھی نہیں بتا سکتا تھا۔ محل میں کماندار اُس کی راہ دیکھ رہا تھا۔ وہ عینبر کو اپنے شاندار فوجی رتھ میں بٹھا کر ابراہم مصر کے علاقے کی طرف روانہ ہو گیا۔ ابراہم کے عقب میں ایک بہت بڑی پہاڑ کو کھود کر اُس کے اندر ایک بے حد لمبا چوڑا کمرہ بنا دیا گیا تھا۔ یہ کمرہ اونچا اور وسیع تھا۔ یہاں فرعون کی فوج کا سب سے خطرناک ہتھیار پڑا تھا جس سے ہینی بال ایسا بادشاہ بھی گھبراتا تھا۔ عینبر اس کشادہ بال کمرے میں داخل ہوا۔

کماندار نے ہاتھ کے اشارے سے کہا:

"دیکھو، یہ ہیں ہماری فوج کی طاقت و منبیتقیں، جو بڑے سے بڑے دشمن کی فوج کو تھس تھس کر سکتی ہیں۔"

عینبر یہ دیکھ کر حیران رہ گیا کہ اس قدر لمبا چوڑا بال کمرہ بے شمار منبیتقوں سے لدا ہوا تھا۔ یہ گویا اُس زمانے کی توپ تھی اور دشمن کے لیے تباہی کا پیام لاتی تھی۔ عینبر ایک ایک توپ کو خورد سے دیکھنے لگا:

"مجھے بڑی خوشی ہوئی ہے کہ آپ ایسے بہادر جرنیلوں نے مصر کی فوج کو ایسے خطرناک ہتھیار سے لیس کر رکھا ہے۔ رب عظیم کی قسم دشمن ہماری طرف آنکھ اٹھا کر نہیں دیکھ سکتا۔ کماندار نے قہقہہ لگا کر کہا:

"ہم دشمن کی اینٹ سے اینٹ بجا سکتے ہیں۔"

"بے شک، بے شک!"

عینبر نے مصر آنے کا مقصد حاصل کر لیا تھا۔ اب وہ اُس سلطنت سے انتقام لے سکتا تھا۔ جس کے بادشاہ نے اُس کے خاندان کو برباد کیا تھا۔ کماندار کے ساتھ عینبر اُس کے محل میں آ گیا۔ دوپہر کا کھانا اُس نے محل میں ہی کھایا۔ شام کو وہ کماندار سے اجازت لے کر واپس کاروان سرانے میں آ گیا۔ اب وہ جلد سے جلد وہاں سے نکل سانا چاہتا تھا۔ مگر وہ یہ بھی نہیں چاہتا تھا کہ کسی کو اس پر شک پڑے۔ اُس نے یہ مشورہ کر دیا کہ وہ بڑی بوٹیوں کی تلاش میں بابل کے جنگلوں میں سنا چاہتا ہے۔ کسی کو بھلا عینبر کی اس خواہش پر کیا شبہ ہو سکتا تھا۔ وہ حکیم سنا اور اُسے

ہمیشہ جڑی بوٹیوں کی تلاش رہتی تھی؛ چنانچہ ایک روز اُس نے کماندار سے اجازت طلب کی۔ کماندار نے کہا:

”مجھے امید ہے، تم بہت جلد جڑی بوٹیاں تلاش کر کے وہاں میمفس آ جاؤ گے۔“

”یہ ایک ہفتے کے اندر اندر آپ کی خدمت میں ہوں گا۔“

”تمہارا آنا اس لیے بھی ضروری ہے کہ میں بادشاہ سے کرم

کرتھیں شاہی طبیب کے عہدے پر فائز کرانا چاہتا ہوں۔“

”یہ آپ کی ذمہ نوازی ہوگی جناب، وگرنہ میں کس لائق ہوں

”نہیں نہیں عنبر، تم اپنے وقت کے ایک ماہر طبیب ہو

شاہی دربار کی کرسی تمہارا حق ہے اور میں یہ حق تمہیں ضرور دیا

کر رہوں گا۔“

”اگر آپ کی یہی خواہش ہے تو مجھے کیا اعتراض ہو سکتا ہے

بھلا۔ میں ہر خدمت کے لیے حاضر ہوں۔“

”یہ تمہاری واپسی کا بے تابی سے انتظار کروں گا۔“

”یہ آپ کو زیادہ انتظار کی زحمت نہیں دوں گا۔“

اسی رات پچھلے پہر عنبر مصر سے واپس روانہ ہو گیا۔ کماندار نے

فوج کا ایک خاص دستہ عنبر کے ساتھ کر دیا۔ آتی دفعہ وہ اپنے

گھوڑے پر سوار ہو کر آیا تھا۔ مگر جاتی دفعہ وہ ایک شان دار فوجی

رتھ میں سوار تھا جسے چھ تنومند عربی گھوڑے پلا رہے تھے۔ ان تیز

رفتار رتھوں کی وجہ سے اُنہوں نے تین روز کی مسافت صرف ڈیڑھ دن میں طے کر لی۔

دوسرے دن شام کو وہ مصر کی سرحد پر کھڑا تھا۔ اُس نے

دواؤں کا جھولا اپنے کندھے پر ڈالا۔ اپنے سفید گھوڑے پر سوار ہوا

اور سپاہیوں سے ہاتھ ہٹا کر واپس ایلام کی طرف چل پڑا۔ اُس کا

دل خوشی سے اُچھل رہا تھا۔ وہ بھاری سے بھاری ایلام پہنچ کر

سردار اور سینی بال کو خود فرعونوں کی فوج اور مہینیتوں کے پاس سے

میں بتانا چاہتا تھا۔ جوں جوں افریقہ کی سرحد قریب آ رہی تھی عنبر

کا دل خوشی سے دھڑکنے لگا تھا۔

فرعون کی تباہی

رات کے پہلے پہر عنبر ایلام پہنچ گیا۔

سردار ابھی تک دربار میں تھا۔ شاید مصر پر حملے کے بارے میں کوئی خاص اجلاس ہو رہا تھا۔ عنبر نے وقت ضائع کرنا مناسب نہ سمجھا اور گھوڑے پر سوار ہو کر سیدھا بہینی بال کے شاہی محل کی جانب روانہ ہو گیا۔ بہینی بال اپنے جرنیلوں اور سردار کے ساتھ اپنے خاص کمرے میں جنگ کے بارے میں خفیہ اجلاس کر رہا تھا۔ عنبر نے عیسیٰ غلاموں کے ہاتھوں اندر پیغام پہنچایا تو بہینی بال نے اُسے فوراً اندر بلا لیا۔ سردار نے دروازے پر اس کا غیر مقدم کیا۔

”عنبر، تم ٹھیک وقت پر آ گئے۔ جہاں پناہ کئی بار تمہارے بارے میں پوچھ چکے ہیں۔“

عنبر نے بہینی بال کو جھک کر سلام کیا۔ بہینی بال نے اُسے اپنے قریب بٹھایا اور کہا:

”اگرچہ ہم نے تمہارا بہت انتظار کیا۔ مگر ہمیں امید ہے کہ تم مصر سے کامیاب لوٹے ہو گے۔“
عنبر نے بڑے ادب سے کہا:

”جہاں پناہ‘ یہ کیسے ہو سکتا تھا کہ میں فرعونوں کے دل میں جاؤں اور کامیاب واپس نہ لوٹوں؟“
”تو کیا تم ساری معلومات لے آئے ہو؟“
”کیوں نہیں جہاں پناہ؟“

عنبر نے چڑے کا ایک نقشہ میز پر پھیلا دیا۔ یہ نقشہ اُس نے میمفس میں کاروان سرانے کے کمرے میں بیٹھ کر بنایا تھا۔ بہینی بال سردار اور جرنیل بڑے غور سے نقشے کو دیکھنے لگے۔ عنبر نے ایک جگہ اشارہ کرتے ہوئے کہا:

”یہ پُرانے فرعونوں کے اہرام ہیں۔ ان اہراموں کے عقب میں یہ ایک پہاڑی ہے۔ اس پہاڑی کے اندر ایک لمبا چوڑا نال کمرہ ہے جس میں سینکڑوں کی تعداد میں منجھتیوں چھپا کر رکھی ہوئی ہیں۔“

بہینی بال خوشی سے نقشے کو دیکھ کر بولا:

”کیا فرعون ہمارے کی ساری منجھتیوں اسی پہاڑی کے اندر جمع ہیں؟“
عنبر کہنے لگا:

”جہاں پناہ‘ میں اپنی آنکھوں سے انہیں دیکھ کر آ رہا ہوں۔ پھر اُس نے کماندار کا علاج کیا۔ اُس کی کھوپڑی کھول کر ہمیشہ کے لیے اُسے سردی کی شکاریت سے نجات دلائی۔ پھر اُس کا

اعتماد حاصل کیا اور ایک روز اُس کے ساتھ جا کر اس پہاڑی کے اندر موجود ساری منجینیقوں کو اپنی آنکھوں سے دیکھا۔ یعنی بال عینہ کی ہوشیاری، فراست اور دلیری کی داد دیے بغیر نہ رہ سکا۔ اُس نے کہا:

”اے شام کے طیب، تم بلاشبہ اس لائق ہو کہ تمہیں فوج کا بلند سے بلند عہدہ دیا جائے۔ یہ بتاؤ کہ فرعون کی فوج کے بارے میں تم نے کیا معلومات حاصل کیں؟“

عینہ نے یعنی بال کو بتایا کہ فرعون مہارکہ نے تخت پر قبضہ کرنے کے بعد فوج کی تعداد کو تھوڑا سا بڑھا دیا ہے۔ اُس نے فوجیوں کی تنخواہوں میں بھی اضافہ کر دیا ہے۔ اس وقت فرعون کے پاس پچاس ہزار پیدل فوج اور پچیس ہزار گھوڑ سوار فوج موجود ہے۔

”یہ فوج کس جگہ قیام رکھتی ہے؟“

”آدھی فوج شہر سے باہر ایک عمارت میں رہتی ہے اور باقی آدھی فوج شاہی محل کے باہر پتھر کی چھتوں والے مکانوں میں رہتی ہے۔“

”کیا اُن کے پاس ہاتھی بھی ہیں؟“

”ہاتھیوں کی تعداد بہت کم ہے۔ زیادہ تر ہاتھی میمنہ میں منجینیقیں ادھر سے ادھر لے جانے کے کام آتے ہیں۔“

”اور ہمارے پاس پانچ سو ہاتھی ہیں جو فرعون کی فوج کو ایک ہی ریٹے میں پھیل کر رکھ دیں گے۔ لیکن ہمیں سب سے زیادہ خطرہ

منجینیقوں سے تھا۔ اس لیے کہ اس فن میں مصریوں کا کوئی مقابلہ نہیں۔ اس کے لیے ہم تمہارے شکر گزار ہیں کہ تم نے اس بارے میں ہمیں پوری معلومات فراہم کر دیں۔ اب فرعون مہارکہ شکست سے ہرگز نہیں بچ سکتا۔ شکست اُس کی قسمت میں لکھی جا چکی ہے۔“

پھر یعنی بال نے اپنے جرنیلوں کو حکم دیا کہ فرعون کے ملک پر چڑھائی کی تیاریاں شروع کر دیں۔ جرنیلوں نے سر جھکایا اور باہر نکل گئے۔ یعنی بال، سردار اور عینہ آدھی رات تک بات چیت کرتے رہے۔ یعنی بال کا خیال تھا کہ جس وقت فوج فرعون کی سرزمین پر پہنچے تو بہادر سپاہیوں کا ایک خاص دستہ پہاڑی پر حملہ کر کے تمام منجینیقوں کو آگ لگا دے۔ عینہ نے کہا:

”جہاں پناہ، میرا خیال ہے۔ ہماری فوج کو یہ کام چڑھائی سے ایک روز پہلے رات کو کرنا چاہیے۔ اس کے بعد ہمیں عام حملہ کر دینا ہوگا۔“

”تمہارا خیال بھی صحیح ہے۔ پہاڑی پر حملہ ہم رات کے وقت خفیہ طریقے سے اچانک کریں گے۔ اس کے ساتھ ہی دوسرا دستہ ہاتھیوں کے اسٹبل میں آگ لگا دے گا تاکہ ہاتھی ہدک کر سہاگ جائیں اور اپنے ہی ملک میں تباہی پھیلا دیں۔“

”اور ٹھیک اس افراطی میں ہماری فوج کو دشمن پر عام

حملہ بول دینا ہوگا۔

”ایسا ہی ہوگا۔“

آدھی رات کے بعد سردار اور عنبر واپس اپنی سوئی میں آئے تو وہ بہت تھکے ہوئے تھے۔ وہ بیٹھے ہی سو گئے۔ صبح اٹھ کر وہ محل میں پہنچ گئے۔ فوج میں تیاریاں بڑے زور شور سے ہو رہی تھیں۔ اسلحہ خانے میں دھڑا دھڑ تیر کمان انیزے، تلواریں اور دوسرا جنگی سامان تیار کیا جا رہا تھا۔ ایک ہفتے کے اندر اندر ساری فوج کو حملے کے لیے تیار کر دیا گیا۔

اور پھر ایک روز ہیٹنی بال کی ستر ہزار فوج نے فرعون کے شہر ممیفس کی طرف کوچ بول دیا۔ فوج نے دس ٹکڑیوں میں الگ الگ راستوں سے اپنا سفر شروع کیا۔ رستوں پر سوار فوجیوں کا دستہ دریا کے ساتھ ساتھ روانہ ہوا۔ ہاتھیوں کا دستہ پہاڑی راستے کو چھوڑ کر میدانی راستے سے چلا۔ گھوڑ سوار ہیٹنی بال کے ساتھ تھے اور پیدل فوج ایک بہت بڑے جہاز میں سوار ہو کر دریائے نیل کے دانے کی طرف روانہ ہو گئی۔ گیارہ روز کے سفر کے بعد یہ ساری کی ساری فوج مصر کی سرحد پر ایک جگہ اکٹھی ہو گئی۔ پیدل فوج جہازوں سے اتر کر دریائے نیل کے کنارے کنارے چلتی گھوڑ سواروں، ہاتھی والوں اور رستہ سواروں سے آن ملی۔ منجینیقوں بھی ساری کی ساری صبح سلامت پہنچ گئیں۔ یہ ساری جنگی کارروائی بڑی خاموشی اور رازداری

سے ہوئی۔ پھر بھی خبر کرنے والے ہاسوسوں نے فرعون مصر ہمارے کو خبر کر دی کہ ہیٹنی بال افریقہ سے بڑی فوج لے کر مصر کی سرحد پر پہنچ گیا ہے۔

فرعون نے جنگ کا اعلان کر دیا اور ممیفس شہر کے تمام دروازے بند کر دیے۔ اُس نے پہاڑی پر پہرہ بٹھا دیا۔ ایک لاکھ پیدل اور گھوڑ سوار فوج کو لے کر شہر سے باہر نکل آیا اور ایک ریتیلے میدان میں ٹیلوں کے درمیان پٹراؤ ڈال کر دشمن کا انتظار کرنے لگا۔ شہر کی فصیل کے اوپر سپاہی تیر کمان لے کر پھرتے گئے تھے۔ وہاں کھولتے ہوئے تیل کے بڑے بڑے کڑھے بھی رکھ دیے گئے تھے۔ یہ کھوتا ہوا تیل دشمن کے اُن سپاہیوں پر انڈیلا ہاتا تھا جو فصیل کی دیوار پر سیڑھی لگا کر پھرنے کی کوشش کرتے تھے۔

اب ہیٹنی بال نے اپنی خاص چال پیل۔ اُس نے بیس ہزار فوج کو پیچھے رکھا۔ پندرہ ہزار فوجیوں کو آگ لگانے کا سامان مے کر پیچھے سے ہو کر پہاڑی کی طرف روانہ کر دیا اور خود بیس ہزار سپاہیوں کے ساتھ سامنے کی طرف سے اُس میدان کی طرف بڑھنے لگا جہاں فرعون ہمارے کی فوجوں نے ڈیرا ڈال رکھا تھا۔ وہ چاہتا تھا کہ فرعون کی فوج کو سامنے کی طرف اکھٹے رکھے۔ تاکہ عقب کی طرف جانے والی پندرہ ہزار فوج کے سپاہیوں کو پہاڑی پر حملہ کر کے منجینیقوں کو آگ لگانے کا موقع مل جائے۔ فرعون اُن منجینیقوں کو آخری وقت

میں نکالنا چاہتا تھا۔ اُس کا خیال تھا کہ اُس کی ایک لاکھ فوج
ہینی ہال کے سپاہیوں کو کھیل کر رکھ دے گی۔

جنگ شروع ہو گئی۔ سپاہی شیروں کی طرح لڑنے لگے۔ تیروں
نیروں کی بارش شروع ہو گئی۔ تلوار بجلی کی طرح چھلنے لگی۔ دوسری طرف
پندرہ ہزار سپاہیوں نے اہرام کے پہلو والی پہاڑی پر حملہ کر دیا۔
وہاں فرعون کی مختصر سی فوج تھی۔ ہینی ہال کے سپاہیوں نے اُسے
ہلاک کر کے پہاڑی کا دروازہ توڑ دیا اور اندر داخل ہو گئے۔ اندر اُنہیں
بے شمار منجینیقوں نظر آئیں تو وہ حیران رہ گئے۔ منبر کی جاسوسی کام
کر گئی تھی۔ سپاہیوں نے ساری منجینیقوں پر رال کا تیل پھینک کر آگ
لگا دی۔ منجینیقوں لکڑی کی تھیں۔ رال نے بھڑک کر اُنہیں جلانا شروع
کر دیا۔ سپاہی آگ لگا کر واپس چل پڑے۔

میدان جنگ میں لڑائی ہو رہی تھی کہ کسی نے فرعون کو آکر بتایا
کہ دشمن نے پہاڑی پر حملہ کر کے ساری منجینیقوں کو آگ لگا دی ہے۔
یہ فرعون کے لیے ایک بہت بڑا صدمہ تھا۔ وہ بوکھلا گیا۔ مگر اُس
نے ہمت نہ ہاری اور کسی سے کچھ نہ کہا۔ وہ اپنے ہاتھی سے اُترا اور
گھوڑے پر سوار ہو کر اُسے دوڑاتا ہوا اہرام کے پہلو والی پہاڑی پر
پہنچ گیا۔ پہاڑی کے دروازے سے آگ کے شعلے آتش فشاں پہاڑی کی
طرح باہر نکل رہے تھے۔ پہاڑی کے اندر ساری کی ساری منجینیقوں
جل کر راکھ ہو رہی تھیں۔ فرعون وہاں سے گھوڑے کو سرپٹ دوڑاتا

واپس میدان جنگ میں آ گیا۔ ہینی ہال کو معلوم ہوا کہ دشمن کا سارا
اسلحہ جل کر راکھ ہو گیا ہے تو اُس نے ایک نئے ہتھیار اور دلوں
کے ساتھ حملہ کر دیا۔ یہ حملہ ہینی ہال کی ساری فوج کا حملہ تھا اور
اس قدر شدید تھا کہ فرعون کی فوج کے قدم اکھڑنا شروع ہو گئے۔
فرعون کے جرنیل اپنے سپاہیوں کی ہمت بڑھانے کی سر توڑ کوشش
کر رہے تھے۔ مگر ہینی ہال کی تازہ دم فوج کا دباؤ شدید ہو رہا تھا۔
آخر فرعون کی فوج کے پاؤں اکھڑ گئے اور اُس نے پیچھے ہٹنا شروع
کر دیا۔ ہینی ہال اب خود میدان جنگ میں کود پڑا اور دشمنوں کو
گاجرمولی کی طرح کاٹنے لگا۔ یہ عالم دیکھ کر فرعون کی فوج کا راسخا
سوسد بھی جواب دے گیا۔ اُس نے شہر کی فصیل کی طرف بھاگنا شروع
کر دیا۔ فرعون اس سے پیٹھ مہاگ کر شہر میں داخل ہو چکا تھا۔

ہینی ہال مہاگتی ہوئی فوج پر نینرے اور تیر برسا رہا تھا۔ ہزاروں
فوجی ہلاک کر دیے گئے۔ ہینی ہال فصیل کے قریب پہنچ کر رُک گیا
اُس نے اپنی فوج کو نئے سرے سے ترتیب دیا اور فصیل پر منجینیقوں
سے پتھر پھینکنے شروع کر دیے۔ مگر یہ منجینیقوں ہلکی قسم کی تھیں۔

ہینی ہال نے ہاتھیوں کو چھوڑ دیا تاکہ وہ شہر کے دروازے کو
توڑ ڈالیں۔ فصیل کے اوپر بیٹھے ہوئے سپاہیوں نے ہاتھیوں پر کھوت
ہوا گرم گرم تیل انڈیل دیا۔ ہاتھی جل کر مر گئے اور سینکڑوں فوجی
بھی جل کر بسبم ہو گئے۔ ہینی ہال نے حملہ روک دیا۔ فوج واپس

غیموں میں آرام کرنے لگی۔ لاشوں کو جلادیا گیا اور زخمیوں کی مرہم لگائی گئی۔ بےینی بال نے اپنے سپہ سالاروں کا ہنگامی اجلاس طلب کر لیا۔ عینر بھی اس اجلاس میں شریک تھا۔ وہ رات گئے تک اس مسئلے پر غور کرتے رہے کہ شہر کی فسیل کو توڑ کر اندر کیے جانے ہوا جائے۔ پتھر پھینکنے والی لکڑی کی مشینیں کمزور تھیں۔ فسیل کے اوپر فوجوں کی بہت بڑی تعداد تیر کمان نیزے اور کھوتا ہوا تیل سے میٹھی تھی۔ ایک جرنیل نے کہا کہ شہر کا محاصرہ کر لیا جائے۔ شہر کے اندر کی خوراک اور پانی ختم ہو جانے پر فرعون خود بخود ہتھیار ڈال دے گا۔ اس پر عینر نے کہا:

”مجھے ذاتی طور پر معلوم ہے کہ اس بڑے شہر میں پانی اور خوراک اس قدر موجود ہے کہ فرعون کی فوج ایک سال تک زندہ رہ سکتی ہے۔“

بےینی بال نے گرج کر کہا:

”میں ایک سال تک انتظار نہیں کر سکتا۔ جو کچھ کرنا ہے کل ہی ہو جانا چاہیے۔“

سپہ سالار نے کہا:

”پھر بیٹا آپ کا حکم ہو ہم اسی پر عمل کریں گے۔ ہماری فوج آپ کے اشارے پر جان کی بازی لگا دے گی؟“

بےینی بال نے ہاتھ اٹھا کر کہا:

”کل ہم فیصلہ کن حملہ کریں گے۔ ایک ہی بےے میں شہر کی فسیل کے دروازے کو توڑ کر شہر میں داخل ہو جائیں گے۔“

”ایسا ہی ہوگا جہاں پناہ۔“

دوسرے دن بےینی بال کی تازہ دم فوج نے جنوں اور مہوتوں کی طرح میمنش شہر کی فسیل پر حملہ کر دیا۔ وہ قد آدم دھالوں کی آڑ میں بیٹھیاں لے کر آگے بڑھے اور شہر کی دیوار کے نیچے پہنچ گئے۔ فرعون کی فوج نے ان پر تیر، نیزے اور کھوتا ہوا تیل اندینا شروع کر دیا۔ بے شمار فوجی جل کر جہنم ہو گئے۔ مگر ان کی سبک تازہ دم سپاہی آگے۔ آخر بےینی بال کی فوج کے کچھ سپاہی دیوار کے اوپر چڑھنے میں کامیاب ہو گئے۔ انہوں نے فسیل کے کئی مورچوں پر قبضہ کر کے فوجیوں کو ہلاک کر دیا۔

اس فتح نے بےینی بال کی فوج میں زندگی کی ایک نئی روح

پھونک دی۔ وہ پہاڑ بن کر شہر کے بڑے دروازے سے ٹکرائے۔ ہاتھیوں نے اس زور سے ٹکریں ماریں کہ شہر پناہ کے دروازے اکھڑ کر گر پڑے۔ بےینی بال کی فوج فتح کے نعرے لگاتی شہر میں داخل ہو گئی۔ انہوں نے مصر کا دارالحکومت فتح کر لیا تھا۔ فرعون کی فوج نے سہاگن شروع کر دیا۔ بےینی بال کے سپاہیوں نے شہر میں ٹوٹ مار اور قتل عام شروع کر دیا۔ انہوں نے مکا ٹول کو آگ لگا دی۔ حواریوں کو ٹوٹ کر نذر آتش کر دیا۔ بےینی بال اپنے خاص گھوڑ سوار دستے

۴۰ کے ساتھ فرعون کے محل کی طرف بڑھنے لگا۔

فرعون نے اپنے سپاہیوں کے ساتھ محل کے بڑے دروازے پر آخری مقابلہ کیا۔ مگر اب وہ جنگ مار چکا تھا۔ سپاہیوں کا ساتھ چھوڑ کر فرار ہو رہے تھے۔ ہلینی بال نے لڑتے لڑتے آگے بڑھ کر فرعون پر تلوار کا ایک بھر پور ہاتھ مارا اور اس کی گردن قلم کر کے سر نیزے پر چڑھا کر بلند کر دیا۔

” فرعون قتل کر دیا گیا ہے “

ہلینی بال ایک فاتح بادشاہ کی حیثیت سے فرعون کے محل میں داخل ہو گیا۔ اُس نے فرعون کی ملکہ کو حراست میں لیا اور شاہزادیوں کو محل کی چار دیواری میں قید کر دیا۔ اس کے بعد اُس نے فرعون کا سونے کا تاج سر پر رکھا اور میرے ہونے والے انتہائی قیمتی تخت پر بیٹھ کر اعلان کیا :

” آج سے فرعونوں کا عزور خاک میں مل گیا ہے۔ ممیض لوگ آزاد ہیں۔ قتل عام بند کر دیا جائے۔ کسی مکان کو لوٹ کر آگ نہ لگائی جائے۔ لوگوں کو اجازت ہے کہ وہ اپنے مذہب کے مطابق عبادت کریں۔ کسان کیتوں میں کام کریں انہیں ہر طرح کا آرام دیا جائے گا۔ ان پر سے ناجائز ٹیکس دیے جائیں گے۔ فرعون یہاں کا خدا بن بیٹھا تھا۔ مگر میں خدا نہیں ہوں۔ میں آپ کا بادشاہ ہلینی بال ہوں۔ جس کا جھنڈا سارا

افریقہ میں لہراتا ہے “

اس اعلان کے ساتھ ہی شہر میں قتل عام اور لوٹ مار بند کر دی گئی۔ مگر اس دوران میں ہلینی بال کے وحشی سپاہیوں نے ہزاروں انسانوں کو ہلاک کر دیا تھا اور سینکڑوں مکانوں کو لوٹ کر آگ لگا دی تھی۔ عنبر جلی ہوئے، لاشوں سے بھرے ہوئے بازاروں میں سے گزرتا اُس کا روان سرائے تک گیا جہاں وہ آکر ٹھہرا تھا۔

سرائے کے مالک کا سارا سامان ٹوٹا پڑا تھا اور اُس کی لاش ایک چبوترے پر خون میں نہنائی ہوئی پڑی تھی۔ عنبر محل میں واپس آ گیا۔ وہ کماندار اور اُس کی بیوی نے عنبر کے ساتھ بڑا اچھا سلوک کیا تھا۔ کماندار کے محل کو بھی سپاہیوں نے لوٹ لیا تھا۔ کماندار کو ہلاک کر دیا گیا تھا اور اُس کی لاش ایک صمدوق کے اوپر پڑی تھی۔

اُسے معلوم ہوا کہ کماندار کی بیوی کو بھی دوسری شہزادیوں اور کینزوں کے ساتھ خاص محل کی چار دیواری میں قید کر دیا گیا ہے۔ عنبر کو خوشی ہوئی کہ وہ عورت ہلاک ہونے سے بچ گئی ہے۔ وہ اُس کی مدد کرنا چاہتا تھا۔ کیونکہ ممیض میں اُس عورت نے عنبر کے ساتھ نیک سلوک کیا تھا۔ وہ کماندار کی بیوی کے انسانی برتاؤ کا اُسے بدلہ دینا چاہتا تھا؛ چنانچہ وہ زمانہ محل کی طرف

چل پڑا۔ وہ بیینی بال کا خاص آدمی تھا۔ اُسے محل کے پہرہ داروں نے بالکل نہ روکا۔ وہ محل کے اندر داخل ہو کر کماندار کی بیوی کو تلاش کرنے لگا۔ آخر وہ اُسے ایک درخت کے نیچے بال کھولے اُداس بیینی مل گئی۔ وہ اُس کے قریب گیا تو کماندار کی بیوی نے اُس کی طرف حیرانی اور نفرت سے دیکھا۔

”تم بیینی بال کے جاسوس تھے۔ تم نے ہمارے ساتھ دشمنی کی۔ میں تم سے نفرت کرتی ہوں۔“

قاتلانہ حملہ

مصری کماندار کی بیوی عنبر کو جاسوس سمجھتی تھی۔ عنبر نے اُسے بہت سمجھانے کی کوشش کی۔ مگر وہ اپنی رٹ لگاتی گئی اور یہی بار بار کہتی کہ عنبر نے فرعون کے ساتھ غداری کی ہے۔ آخر عنبر نے کہا:

”بیگم صاحبہ، میں آپ کے پاس اس لیے نہیں آیا کہ آپ مجھے جاسوس ثابت کرنے کی کوشش کریں۔ میں صرف اس لیے آیا ہوں کہ آپ نے مجھ سے اچھا برتاؤ کیا تھا۔ میں اس برتاؤ کا بدلہ دیکھنا چاہتا ہوں۔ مجھے بتائیے میں آپ کی کیا خدمت کر سکتا ہوں؟“

بیگم نے نفرت سے منہ پھیر لیا۔

”مجھے تم سے کچھ نہیں چاہیے۔ میں ایک غیر ملکی جاسوس اور اپنے دشمن سے کوئی خدمت نہیں لینا چاہتی۔“

”یہ آپ کی بھول ہے۔ میں دشمن نہیں ہوں۔“

بیگم نے عفتے میں آکر کہا:

”تم میرے دشمن ہی نہیں، میرے خاوند کے قاتل بھی ہو۔ اگر تم بیینی بال کے لیے جاسوسی نہ کرتے تو آج میرا سہاگ سلامت ہوتا۔“

تم قاتل ہو۔ یہاں سے چلے جاؤ۔

عزیز کو بھی غصہ آ گیا۔ اُس نے کہا :

”سُتو بیگم صاحبہ، میں تمہارا دشمن نہیں ہوں۔ میں فرعون مصر
تمہارے کا دشمن تھا۔ اس لیے کہ اس خاندان نے میری والدہ ملک
کو زہر دے کر ہلاک کیا تھا۔ میں مصر کے شاہی خاندان کا فرد ہوں
میں فرعون عاقلوں کا بیٹا ہوں۔ ملک نفریتی میری ماں تھی۔ فرعون
قہرمان نے میری ماں کو زہر دے کر ہلاک کر دیا تھا۔ آج ایک ہزار
برس بعد میں نے اس کے خاندان سے بدلہ لے لیا ہے۔“
عزیز کی باتوں کو بیگم حیرت سے منہ کھولے سُن رہی تھی۔

”یہ تم کیا کہہ رہے ہو؟“

”میں سچ کہہ رہا ہوں بیگم صاحبہ، میں ایک ہزار برس سے زندہ
ہوں اور شاید ابھی کئی ہزار برس زندہ رہوں گا۔“
بیگم اُس کا مُنہ ہی تھکتی رہ گئی اور وہ محل سے باہر نکل آیا۔

ہینی بال نے فرعون کی حکومت کو ختم کر کے اپنی حکومت قائم
کرائی اور خود تخت پر بیٹھ گیا۔ اُس نے عزیز کو وزیر دربار مقرر کر دیا۔
یہ ایک بہت بڑا اعزاز اور عزت تھی جو عزیز کو ملی۔ اس کی توقع
سردار کو بھی نہیں تھی۔ اوپر سے تو اُس نے عزیز کو مبارک باد دی۔
لیکن دل میں وہ حسد سے جل گیا۔ حقیقت یہ تھی کہ ہینی بال کا وہ
خود وزیر دربار بننا چاہتا تھا۔ اس کی بہت بڑی شکست ہوئی تھی۔

میں معلوم تھا کہ ہینی بال اب اپنے فیصلے کو بدل نہیں سکتا۔ ایک
بار جو وہ فیصلہ کر دے تو اُس پر ڈٹ جایا کرتا ہے۔

سردار نے بھی دل میں ایک فیصلہ کر لیا۔ اُس نے سوچا کہ وہ
اگر ساری زندگی بھی گوشش کرتا رہے تو اب وزیر دربار کبھی
نہیں بن سکتا۔ اس کی ایک ہی صورت ہے کہ کسی طرح عزیز کو
راتے سے صاف کر دیا جائے۔ اس کے بعد وہ ہینی بال کا وزیر
بن سکتا ہے۔ عزیز کو ہلاک کرنا اُس کے لیے کوئی مشکل بات نہ
تھی۔ مصیبت صرف یہی تھی کہ عزیز کو ہینی بال بہت پسند کرنے لگا
تھا۔ وہ دربار میں اُس کو اپنے ساتھ بٹھاتا تھا۔ حکومت کے بارے میں
ہر بات پر اُس سے مشورہ لیتا تھا۔ عزیز نے بھی اپنی خداداد لیاقت اور
جرات کی وجہ سے ہینی بال کے دل میں گھر کر لیا تھا۔ وہ شاہی محل
میں بڑے شٹاٹھ سے رہتا تھا اور شاہی رتھ پر سواری کرتا تھا۔
سردار نے سوچا کہ کیوں نہ ہینی بال کے دل میں عزیز کے خلاف
نفرت پیدا کر دی جائے تاکہ بادشاہ اپنے طور پر ہی عزیز کو تخت سے
سے ہٹا کر جلا وطن کر دے۔

سردار نے اپنے خطرناک منصوبے پر سوچنا شروع کر دیا۔ اُس
نے کئی تدبیریں سوچیں۔ آخر ایک تدبیر اُسے پسند آگئی۔ اس کے
لیے سردار نے دربار کی سب سے خوبصورت اور بادشاہ ہینی بال کی
منظور نظر کینز باند کو اپنے محل میں بلایا۔

ہائے ملک نوبیہ کی رہنے والی تھی اور اُس کی پیدائش ملک نوبیہ کے محل میں ہوئی تھی۔ وہ دربار کی سازشوں اور جوڑ توڑ سے پوری طرح واقف تھی۔ سردار نے اُسے بلا بھیجا تو وہ سمجھ گئی کہ ضرور سردار اُس سے کوئی خاص اور خطرناک کام لینا چاہتا ہے۔ وہ شام کے وقت سردار کے محل میں سیاہ بادیہ اوڑھے داخل ہوئی سردار اُسے لے کر محل کے اوپر والے چوہارے میں لے گیا۔

ہائے نے بادیہ اُتار کر رکھتے ہوئے کہا :

”سردار، آپ نے اس کینز کو کیسے یاد کیا؟“

سردار نے کھڑکیوں کا پردہ گرا کر کہا :

”ہائے، تم بادشاہ ہی کی منظور نظر کینز نہیں ہو بلکہ میں بھی

مہماری بہت عزت کرتا ہوں۔ صرف اس لیے کہ تم ایک عقلمند اور دلیر عورت ہو۔ تمہیں معلوم ہے کہ میں نے شروع شروع میں ہر مشکل میں تمہارا ساتھ دیا تھا۔ تم نے مجھ سے جس قسم کی مدد مانگی۔ میں نے وہ تمہیں دی تھی۔ اب وقت آیا ہے کہ تم میرے لیے ایک کام کرو۔“

ہائے نے کہا :

”کینز کو حکم دیجیے۔“

”کام بڑی رازداری کا ہے۔“

”میں ہر قسم کی خدمت کے لیے حاضر ہوں میرے آقا۔ آپ

کے بچہ پر اتنے احسان ہیں کہ میں اگر ساری عمر بھی آپ کی خدمت کرتی رہوں تو وہ نہیں اُتر سکتے۔ آپ حکم کر کے تو دیکھیے :
سردار نے ہائے سے کہا کہ کوئی ایسی تدبیر کرے کہ عین وزیر دربار بادشاہ ہینی بال کی نظروں سے گزر جائے بلکہ وہ اُسے مصر سے بلا وطن بھی کر دے۔ ہائے تہمتہ لگا کر ہنس پڑی۔

”میرے آقا، بھلا یہ کام بھی کوئی مشکل کام ہے؟ میں ایسا پتھر چلاؤں گی کہ آپ بھی حیران رہ جائیں گے۔ بلکہ اگر آپ کہیں تو میں عینبر کا سر قلم کروا دوں۔“

”نہیں نہیں، ابھی اس کی ضرورت نہیں۔ میں صرف یہ چاہتا ہوں کہ اُسے جلا وطن کر دیا جائے۔“

”ایسا ہی ہو گا۔ سنو۔“

اس کے بعد ہائے چل گئی اور اُس نے اپنی سازش پر عمل کرنا شروع کر دیا۔ بادشاہ ہینی بال کو فرعون کے محل سے سُرخ موتیوں کا ایک بہت قیمتی مار ملا تھا جو اُس نے اپنی چھیتی ملک کو تھکنے کے طور پر دے دیا تھا۔ ہینی بال کو یہ مار بہت پسند تھا اور وہ اُسے ہمیشہ ملک کے گلے میں دیکھنا پسند کرتا تھا۔ ملک ہمیشہ اسے اپنے گلے میں پیٹنے رکھتی تھی۔ صرف رات کو سونے کے وقت وہ اُسے اُتار کر ایک صندوق میں بند کر دیتی تھی۔ ہائے ملک کی خاص کینز تھی۔ وہ ملک کو غسل کرواتی اور اس کا لباس تبدیل کرواتی تھی۔ ملک کو

ہاتھ پر بہت اعتبار تھا۔ ہاتھ کے مکار ذہن نے عنبر کے خلاف ایک
تدبیر سوچی اور اس کے مطابق ایک رات وہ ملک کی خواب گاہ میں
گئی۔ ملک سونے کی تیاریاں کر رہی تھی۔ ہاتھ نے ملک کے سیاہ
بالوں میں کنگھی کی۔ چہرے پر اُبٹن ملا۔ اُس کا شاہی لباس سنبھال
کر رکھا۔ اُسے رات کا لباس پہنایا۔ ملک نے گلے میں سے ہار اُتار
کر کہا :

” ہاتھ اسے سنبھال کر رکھ دو :“

” جو حکم ملک عالم :“

ہاتھ نے سرخ موتیوں کا قیمتی ہار ملک کے ہاتھ سے لے کر
اُس کے سامنے صندوق میں بند کر دیا۔ ملک مسہمی پر لیٹ گئی۔
ہاتھ نے ساز پر ایک گیت چھیڑ دیا۔ اتنے میں بارہ درگی میں نیلے آسمان
پر چاند نکل آیا تھا۔ ملک نے چاند کو دیکھا تو کہا :
” میری مسہمی بارہ درگی میں لگا دو ہاتھ۔ میں چارنی رات
میں سونا چاہتی ہوں :“

” جو حکم ملک عالیہ :“

اور ہاتھ نے کینڑوں کو بولا کہ ملک کی مسہمی باہر بارہ درگی میں
لگوادی۔ تھوڑی دیر وہ ملک کے پاس بیٹھی اُسے میٹھے میٹھے گیت
سناتی رہی۔ جب اُس نے دیکھا کہ ملک سو گئی ہے تو دبے پاؤں اُٹھ
کر باہر آگئی۔ اُس نے صندوق کے پاس کھڑے ہو کر ایک بار پھر

بٹ کر اطمینان کیا کہ ملک سو رہی ہے۔ پھر وہ صندوق پر ٹھکی۔ پلک چپکنے
میں صندوق کھول کر سرخ موتیوں کا ہار نکال کر جیب میں ڈالا اور
صندوق بند کر کے کمرے سے باہر نکل گئی۔
اُس کے خطرناک منصوبے کا پہلا حصہ مکمل ہو گیا تھا۔

رات کے وقت وہ گھوڑے پر سوار ہو کر سیدھی عنبر کے محل
میں پہنچی۔ وہ پچھلے خفیہ دروازے سے اُس کی خواب گاہ میں داخل
ہوئی۔ عنبر ابھی تک دربار سے واپس نہیں آیا تھا۔ ہاتھ کے لیے
یہ بڑا سہری موقع تھا۔ اُس نے عنبر کی مسہمی کی چادر اٹھائی اور
اُس کے نیچے موتیوں کا ہار چھپا دیا۔ اُس کام سے فارغ ہو کر وہ
بڑی تیزی سے خواب گاہ سے باہر نکل آئی۔ خفیہ دروازے سے نکل
کر وہ گھوڑے پر سوار ہوئی اور واپس ملک کے محل میں آگئی۔ اُسے
کسی نے آتے جاتے نہ دیکھا تھا۔ اُس کا سارا منصوبہ کامیاب ہو گیا
تھا۔ اب صرف یہی ایک کسر باقی تھی کہ صبح اُٹھ کر ملک نے ہار
تلاش کرنا تھا اور ہاتھ نے اُس سے یہ کہنا تھا کہ تمام درباریوں
کے گھروں کی تلاشی لی جائے کیوں کہ تمام درباری اُس کو پسند
کرتے تھے۔

” وہ بڑے آرام سے سو گئی۔ وہ اپنے کام پر بہت خوش تھی۔
صبح صبح ہی وہ اُٹھ کر ملک کی خواب گاہ میں پہنچ گئی۔ ملک ابھی
ابھی سو کر اٹھی تھی اور غسل سے فارغ ہو کر لباس تبدیل کرنے والی

تھی۔ ہاتھ نے ملک کا لباس تبدیل کر دیا۔ اس کے بال بنائے اس کا بناؤ سنگار کیا اور پھر سُرخ مار صندوق میں سے نکالنے کے لیے ہاتھ آگے بڑھایا تو چیخ مار کر بولی :

”ملکہ عالیہ مار چوری ہو گیا“

اب ادھر کی بھی سینے۔ آدھی رات کو دربار سے عنبر گھر واپس آیا تو بے حد تھکا ہوا تھا۔ وہ غسل کرنے کے بعد اپنی مسہری کی طرف آیا تو اچانک اُسے مسہری کی چادر کچھ میلی میلی سی محسوس ہوئی۔ اُس نے ہمیشی غلام کو آواز دی۔

”زمرؤ؟“

ہمیشی غلام سامنے ہوا تو اُس نے کہا :

”مسہری کی چادر بدل دو“

غلام نے ادب سے سر تھکایا اور مسہری پر سے چادر اُلٹ دی۔ چادر کا ہٹنا تھا کہ نیچے سُرخ موتیوں کا مار تیش دان کی روشنی میں چمکنے لگا۔ عنبر حیرت زدہ ہو کر رہ گیا۔

”یہ ار یہاں کیسے آگیا؟“

ہمیشی غلام بھی پریشان سا ہو گیا۔ عنبر کو یوں محسوس ہوا جیسے اُس کے خلات کوئی سازش کی جا رہی ہے۔ اُس نے فوراً سُرخ موتیوں کا مار پلنگ سے اٹھا کر بیب میں رکھا۔ باہر نکل کر گھوڑے پر سوار ہوا اور اُسے سرپٹ دوڑاتا بادشاہ یعنی بال

کے محل میں پہنچ گیا۔ بادشاہ دربار سے واپس آ کر سونے کی نیاریاں کر رہا تھا کہ غلام نے جھک کر عرض کی کہ وزیر دربار شرفِ ملاقات کے خواہش مند ہیں۔ بادشاہ نے کہا :

”لیکن ابھی ابھی تو وہ مجھ سے مل کر گئے ہیں“

عالم پناہ، وہ کوئی ضروری بات گوش گزار کرنا چاہتے ہیں۔ ”ٹھیک ہے، انہیں اندر بلاؤ“

عنبر نے بادشاہ کی شاہی خواب گاہ میں داخل ہو کر جھک کر سلام کیا اور موتیوں کا سُرخ مار بادشاہ کی خدمت میں پیش کر دیا۔ ”یہ — یہ تو ہماری ملکہ کا مار ہے عنبر، یہ تمہارے پاس کیسے آگیا؟“

عنبر نے سارا واقعہ سُنا دیا۔ بادشاہ گہری سوچ میں ڈوب گیا۔ عنبر نے کہا :

”حصنور، مجھے تو اپنے خلات یہ کوئی سازش معلوم ہوتی ہے۔ اسی لیے میں مار لے کر سیدھا آپ کے حصنور آگیا ہوں“

”اگر ایسی بات ہوئی تو میں سازشیوں کو زندہ نہیں چھوڑوں گا۔ یہ لوگ میرے انتقام کی آگ سے نہ بچ سکیں گے۔ تم جا کر آرام کرو۔ صبح دیکھا جائے گا“

اُس وقت دن کی روشنی پھیلنے ہی والی تھی۔ بادشاہ نے مار ہاتھ میں پکڑا اور سیدھا ملکہ کے کمرے میں آگیا۔ ملکہ اپنی کینز ہاتھ

کے ساتھ پریشان بیٹھی تھی۔ بادشاہ نے پوچھا :
 "ملکہ، کیا آپ کی کوئی چیز گم ہو گئی ہے؟"
 "آپ کو کیسے پتہ چلا؟"
 "اس لیے کہ وہ ہمارے پاس محفوظ ہے۔"

بادشاہ نے جب سُرخ موتیوں کا قیمتی ہار نکال کر ملکہ کے سامنے رکھا تو ملکہ سے بڑھ کر حیرانی کینز ہائمہ کو ہوئی۔ وہ بُت کی بُت بن کر رہ گئی کہ عنبر کی مسہری کے نیچے سے یہ ہار اتنی جلدی یہاں کیسے آگیا۔ بادشاہ نے صاف صاف بتا دیا کہ کسی نے شرارت کر کے تمہاری خواب گاہ سے ہار چُرایا اور وزیر دربار کے گھر چھپا دیا تھا۔ وزیر دربار کو اچانک ہار کا علم ہو گیا اور وہ اسی وقت ہار لے کر ہماری خدمت میں حاضر ہو گیا۔

ہائمہ کی سازش پر پانی پھر گیا تھا۔
 سردار کو سخت مایوسی ہوئی۔ اب اُس نے عنبر کو قتل کروانے کا فیصلہ کر لیا۔ اس کام کے لیے اُس نے ایک حبشی غلام کی خدمات حاصل کیں۔ اُسے سونے چاندی اور زر و جواہر کا لالچ دے کر کہا کہ وہ راتوں رات وزیر دربار عنبر کو قتل کر دے۔ حبشی غلام عنبر کے محل کا پہریدار تھا۔ عنبر کے قتل کا وقت مقرر کر دیا گیا۔ ایک رات عنبر دربار سے لوٹ کر محل میں واپس آیا تو اُسے پیاس محسوس ہوئی۔ اُس نے غلام کو بلوا کر انگوٹوں کا تازہ ریس

کھولا اور ایک گلاس پینی کر مسہری پر لیٹ گیا۔ وہ دیر تک پہلو بدلتا رہا۔ پھر اُسے نیند آگئی۔ اُدھر پہریدار حبشی غلام اسی وقت کا نظارہ کر رہا تھا۔ وہ اپنا چہرہ سیاہ لبادے میں لپیٹ کر کمر کے ساتھ انتہائی تیز خنجر لگائے محل کی عقبی سیڑھیوں میں سے ہوتا ہوا پڑاؤسے کی چھت پر آ گیا۔

رات کی خاموشی بہر طرف چھائی ہوئی تھی۔ حبشی نے پوچھا اُسے کی چھت پر سے عنبر کی چھت پر پھلانگ لگا دی۔ اُس کی دھمک عنبر نے بالکل محسوس نہ کی کیونکہ وہ گہری نیند سو رہا تھا۔ حبشی بے باؤل نیچے دالان میں اتر آیا۔ اب وہ خواب گاہ میں داخل ہونے کا موقع تلاش کر رہا تھا جو جلد ہی اُسے مل گیا۔ اتفاق سے وہاں اُس وقت کوئی غلام پہرے پر موجود نہ تھا۔ حبشی نے پردہ ذرا ساٹا کر اندر جھانک کر دیکھا۔ وزیر دربار عنبر اپنی مسہری پر بے سُدھ ہو کر گہری نیند سو رہا تھا۔ حبشی پچھکے سے خواب گاہ میں داخل ہو گیا۔ وہ دیوار کے ساتھ ساتھ بتی کی طرح سرکاتا ہوا عنبر کے سرانے کی جانب آ گیا۔

وہ بڑی گہری ننگا ہوں سے سانس روکے عنبر کو خود سے تلخے لگا۔ جب اُسے اطمینان ہو گیا کہ عنبر نیند میں بالکل مدہوش ہے تو اُس نے کمر میں ہاتھ ڈال کر لہا اور تیز دھام والا خنجر نکالا۔ اُسے فضا میں بند کیا اور ایک ہی جھٹکے سے عنبر کے سینے میں پوسٹ کر دیا۔

عنبر کی اچانک آٹھ کھل گئی۔ مگر قاتل پے درپے دو تین وار سینے پر کر کے بھاگ چکا تھا۔ عنبر خاموشی سے بیٹھا رہا۔ اس لیے کہ خنجر اُس کی جان نہیں لے سکتا تھا۔ وہ تو ہمیشہ کے لیے لافانی ہو چکا تھا؛ چنانچہ وہی ہوا۔ خنجر لگنے سے عنبر کے سینے سے خون کی ایک بوند بھی نہ نکلی۔ سینے پر خنجر سے زخم ہوا جو اپنے آپ مل گیا۔

عنبر پھر گرمی نیند سو گیا۔ حبشی غلام سیدھا سردار کے ہال پہنچا اور اُس نے جا کر بتایا کہ اُس نے خنجر کے تین وار عنبر کے سینے پر کر کے اُسے موت کے گھاٹ اتار دیا ہے۔ سردار نے اُسے موتیوں کا ایک ٹار اور سونے کے کچھ سکتے انعام کے طور پر دیے اور خاموش رہنے کی ہدایت کر کے اُسے واپس بھیج دیا۔ حبشی غلام نے واپس اپنے گھر آ کر کمر میں سے خنجر نکال کر اسے دھو کر صاف کرنا چاہا تو وہ یہ دیکھ کر تعجب میں آ گیا کہ خنجر پر خون کا معمولی سا نشان بھی نہیں تھا۔ اُس نے سوچا شاید خون اُس کے کپڑوں کے ساتھ رگڑ کر ہٹ گیا ہے۔ اُس نے اپنے کپڑے دیکھے۔ وہاں بھی خون کا کوئی دھبہ تک نہ تھا۔ وہ کچھ نہ سمجھ سکا کہ اصل معاملہ کیا ہے۔ بہر حال اُس نے پانی سے خنجر کو صاف کیا اور سو گیا۔

صبح دن نکلا تو سردار سب سے پہلے دربار میں آ گیا۔ وہ

دیکھنا چاہتا تھا کہ جب دربار میں عنبر کے قتل کی خبر پہنچتی ہے تو بادشاہ پر اُس کا کیا اثر ہوتا ہے۔ وہ دربار میں آ کر ایک طرف ہو کر بیٹھ گیا۔ درباری محل میں داخل ہونا شروع ہو گئے تھے۔ حبشی قاتل باہر دروازے پر پہرہ دے رہا تھا۔ اچانک اُس نے دیکھا کہ وزیر دربار عنبر شاہی رتھ میں سے اتر کر محل کی سیڑھیوں کی طرف آ رہا ہے۔ حبشی نے کل رات اُسے خود قتل کیا تھا۔ اُس کے سینے پر خنجر کے تین بھر پور ہاتھ مارے تھے۔ اگر وہ مرا نہیں تھا تو کم از کم زخمی ہی ہوا ہوتا۔ مگر وہ روز کی طرح چاق و چوبند چلا آ رہا تھا۔ جب وہ حبشی کے قریب سے گزرا تو حبشی کو غش آ گیا۔

سردار بڑا خوش تھا کہ اُس کے راہ کی سب سے بڑی رکاوٹ عنبر دور ہو گئی ہے اور اب وہ بہت جلد ہمینی ہال کا وزیر دربار چن لیا جائے گا۔ لیکن ایسا ایسی عنبر کو شاہی لباس میں اپنے سامنے دیکھ کر اُس پر سکتے کا سا عالم طاری ہو گیا۔ اُسے حبشی نے یقین دلایا تھا کہ عنبر مر چکا ہے اور اُس نے خود اُسے تین وار کر کے ہلاک کیا ہے۔ وہ یہی کچھ سوچ رہا تھا کہ عنبر نے آگے بڑھ کر سردار سے ہاتھ ملایا۔

صبح بخیر سردار

سردار نے ظاہری طور پر خندہ پیشانی سے اُس کے سلام کا

جواب دیا اور وہیں سے پک کر باہر آگیا۔ اسے پتہ چلا کہ حبشی
پہریدار ابھی ابھی کھڑے کھڑے دھم سے زمین پر گر کر بے ہوش
ہو گیا تھا اور اب اپنے گھر میں ہے۔

اسے آگ میں ڈال دو

دوبارہ میں عبیز سے سردار نے زیادہ بات چیت نہ کی۔
چونکہ اس کے دل میں پور تھا۔ اس لیے وہ عبیز سے آنکھ
دلاتے ہوئے گھبراتا تھا۔ عبیز کو بھی خوب معلوم ہو گیا تھا کہ اُس
کے قتل کی سازش میں سردار کا ہاتھ ہے۔ کیوں کہ وہ اُس کے
اوپنچے رُتبے سے حسد کرتا ہے اور اُسے قتل کر کے خود وزیر دربار
بننے کے خواب دیکھ رہا ہے۔ سردار دربار سے نکل کر خفیہ طور پر
سیدھا حبشی فلام کے گھر گیا۔ وہ اب پوری طرح ہوش میں تھا
اور زمین پر بیٹھا ریت پر لکیریں ڈال رہا تھا۔ اُس نے حبشی سے
پوچھا:

”تم نے عبیز کو قتل نہیں کیا تھا زمرہ؟“

حبشی فلام نے جھک کر ادب سے کہا:

”سردار! میں ربت زیوس کی قسم کھا کر کہتا ہوں کہ میں نے
خود اس ہاتھ سے عبیز کے سینے میں خنجر کے تین بھر پُور وار کئے
تھے۔ اگر میرے وار کسی ہاتھی کے سینے پر پڑتے تو ایک بار وہ
بھی ڈکھڑا کر گر پڑتا۔ مگر عبیز پر کوئی اثر ہی نہیں ہوا۔“

”آخر ایسا کیوں ہوا؟“

”یہی تو میں نہیں سمجھ سکا۔ آخر وہ گوشت پوست کا آدمی ہے سب سے زیادہ حیرانی کی بات یہ ہے کہ اُس کے جسم سے نہ کوئی خون نکلا اور نہ کوئی زخم ہی ہوا۔“

”تمہارا کیا خیال ہے اس بارے میں؟“

”محضو، میرا تو خیال ہے کہ یہ شخص ضرور کوئی جتن بھوت ہے۔“

”میرا بھی یہی خیال ہے۔“

اتنا کہہ کر سردار واپس اپنی حویلی میں آ گیا۔ وہ بات کی ستر تک پہنچ گیا تھا۔ عنبر نے ٹھیک کہا تھا کہ وہ ایک ہزار برس سے زندہ چلا آ رہا ہے۔ اگر وہ ایک ہزار برس سے زندہ نہ ہوتا تو آج سر چکا ہوتا۔ مگر وہ ہمیشہ کے لیے زندہ کر دیا گیا ہے۔ موت اس سے ہمیشہ ہمیشہ کے لیے دور بھاگ گئی ہے۔ وہ کبھی نہیں مرنے سکتا۔ اُسے کوئی نہیں مار سکتا۔ میں نے غلطی کی جو اُس پر قاتلانہ حملہ کر دیا۔ کاش اس حقیقت پر مجھے پہلے اعتبار آ گیا ہوتا کیا خیر عنبر کو شک ہو گیا ہو کہ قاتلانہ حملے کے پیچھے میرا ہاتھ ہے؟ سردار نے دل میں فیصلہ کر لیا کہ وہ عنبر سے اُس کی ہمیشہ کی زندگی کا راز معلوم کر کے رہے گا تاکہ وہ بھی ہمیشگی کی زندگی پالے اور کبھی نہ مر سکے۔

رات کو عنبر سے بچنے کے بعد سردار نے پوچھا :

”عنبر کیا یہ سچ ہے کہ تم واقعی ہمیشہ کے لیے عیز فانی بنا دیے گئے ہو؟“

”عنبر نے گہری نظر سے سردار کو دیکھا اور کہا :
”کیا تمہیں اب بھی شک ہے سردار؟“

سردار نے شرمندہ سا ہو کر کہا :

”نہیں عنبر، مجھے اب کوئی شک نہیں رہا۔ میں یقین کرتا ہوں کہ تم واقعی ایک ہزار برس سے زندہ چلے آ رہے ہو لیکن اگر تم مجھے بھی اپنی ہمیشہ کی زندگی کے راز میں شریک کر لو تو میں تمہارا یہ احسان قیامت تک نہیں بھولوں گا۔“

”یہ میرے اختیار میں نہیں ہے سردار۔ میں اپنی مرضی سے ہمیشہ کے لیے عیز فانی نہیں ہوا۔ مجھے ایک دُعا یا بدُعا نے ایسا کر دیا ہے۔“

”کیا تم وہ دُعا یا بدُعا مجھے نہیں دے سکتے؟“

”میں اگر گوشش بھی کروں تو ایسا نہیں کر سکتا۔“

”تم مجھ سے چھپا رہے ہو عنبر۔ تمہیں وہ راز ضرور معلوم ہے

جس سے انسان ہمیشہ کے لیے زندہ ہو جاتا ہے اور کبھی نہیں مرتا۔“

”میں رب عظیم کی قسم کھا کر کہتا ہوں سردار کہ مجھے وہ راز

ہرگز ہرگز نہیں معلوم۔“

”اچھا تو پھر میں تم پر اعتبار کرتا ہوں۔“

سردار اُس وقت تو خاموش ہو گیا۔ مگر اُس نے یہ بات دل پر نقش کر لی کہ عنبر نے اُسے جان بوجھ کر ہمیشہ زندہ رہنے کا راز نہیں بتایا۔ وہ اب ایک دوسری ترکیب سے عنبر کو راستے سے ہٹانے کے بارے میں سوچنے لگا۔ اُس نے سوچا کیوں نہ وہ عنبر کے راز کے بارے میں ہیننی بال سے بات کرے۔ ظاہر ہے بادشاہ ضرور چاہے گا کہ ہمیشہ زندہ رہ کر حکومت کرتا رہے۔ وہ عنبر کو بلا کر اُس سے کبھی نہ مرنے کا راز معلوم کرنے کی کوشش کرے گا۔ عنبر نے اگر انکار کیا تو وہ ضرور اُسے کسی نہ کسی طریقے سے مروادے گا۔

اس منصوبے پر عمل کرنے کے لیے وہ ایک روز ہیننی بال کے حبلہ خاص میں پہنچ گیا۔ اس وقت ہیننی بال نوبہ پر چڑھائی کرنے کے بارے میں غور کر رہا تھا۔ سردار نے ادھر ادھر کی باتوں کے بعد ہیننی بال سے کہا:

”عالی جاہ، اگر آپ اتنے ملک فتح کرنے کے بعد بھی اُسے ہمیشہ کے لیے اپنے پاس نہیں رکھ سکتے تو اس کا کیا فائدہ؟“

”کیا مطلب ہے تمہارا؟“ ہیننی بال نے سمجھیں چڑھاتے ہوئے کہا۔

”میرا مطلب یہ ہے حضور، کہ انسان چاہے ساری دنیا کو فتح کر لے پھر بھی اُسے ایک نہ ایک روز مر جانا ہے اور اس دنیا

کو خالی ہاتھ چھوڑ کر چلے جانا ہے۔“

”یہ تو ہر انسان کی تقدیر میں لکھا ہے۔“

”لیکن عالی جاہ، اگر آپ چاہیں تو ہمیشہ کے لیے رہ سکتے ہیں۔ تقدیر کے لکھے کو مٹا سکتے ہیں۔“

”وہ کیسے؟“

”وہ ایسے کہ اس کا ایک راز ہے۔ اگر آپ اُس راز کو جان لیں تو آپ پر بھی موت حرام ہو سکتی ہے۔ پھر آپ قیامت تک اس ملک پر حکومت کر سکتے ہیں۔“

”وہ راز کیا ہے سردار؟“

”وہ راز ہمارے دربار کے صرف ایک درباری کو معلوم ہے۔ مگر وہ اس راز کو کسی قیمت پر بتانے کو تیار نہیں۔“

ہیننی بال نے سردار کے قریب آ کر پوچھا:

”وہ درباری کون ہے جو ہمارے دربار میں بیٹھا ہمیشہ زندہ رہنے کا راز دل میں چھپائے ہوئے ہے۔“

”اُس کا نام عنبر وزیر دربار ہے عالی جاہ۔“

”کیا مطلب؟“

”مطلب یہ سرکار عالی، کہ عنبر وزیر دربار ہمیشہ کے لیے عنبر فانی ہو گیا ہے۔ اُس کو قیامت تک زندہ رہنے کا راز معلوم ہو گیا ہے۔ اس کا ثبوت یہ ہے کہ وہ ایک ہزار برس سے زندہ

ہے۔ وہ اصل میں فرعون مصر کی اولاد میں سے ہے۔
 "یہ تم کیا فضول باتیں کر رہے ہو؟"

"یہ فضول باتیں نہیں ہیں سرکار، میں سچ کہہ رہا ہوں۔ ہزار
 ایک ہزار برس سے تاریخ کے ساتھ ساتھ سفر کر رہا ہے۔ وہ
 ہمیشہ کے لیے زندہ کر دیا گیا ہے۔ اُسے موت نہیں چھو سکتی۔
 اگر آپ کو میری بات پر یقین نہیں آتا تو اُسے قتل کروا کر دیکھ
 لیں۔ وہ پھر سے زندہ ہو جائے گا۔"

ہینی بال نے اس قسم کی باتیں پہلے کبھی نہیں سنی تھیں۔
 وہ تعجب سے سردار کو دیکھنے لگا۔ پھر بولا:

"اگر یہ سچ نہ ہوا تو تمہاری سزا کیا ہوگی؟"

"مجھے بے شک چڑھے کے پورے میں بند کر کے دریائے نیل
 میں پھینکوادیں۔"

"کیا تمہیں منظور ہے؟"

"منظور ہے عالی جاہ۔"

"ٹھیک ہے، ہم ابھی اس کا فیصلہ کیے دیتے ہیں۔"

بادشاہ نے فوراً وزیر دربار عنبر کو طلب کر لیا۔ عنبر نے محل میں
 لوگوں کا ہجوم اور سردار کے مکار چہرے کو دیکھا تو ایک بار تو وہ
 بے چارا گھبرا گیا۔ وہ سمجھ گیا کہ اس دفعہ سردار نے ضرور کوئی نئی
 اور خطرناک چال چلی ہوگی۔ ہینی بال نے وزیر دربار کو اپنے تخت

کے سامنے کھڑے ہونے کا اشارہ کیا۔ عنبر تخت کے سامنے درباریوں
 کے درمیان میں آکر کھڑا ہو گیا۔ ہینی بال نے ایک ہاتھ فضا میں
 بند کر کے کہا:

"اے وزیر دربار، کیا یہ سچ ہے کہ تم ایک ہزار برس سے
 زندہ چلے آ رہے ہو؟ دوسرے یہ کہ تم فرعون مصر کی اولاد میں
 سے ہو اور تم پر موت حرام ہے، تم مرنے نہیں سکتے؟"
 عنبر کے لیے اب جھوٹ بولنے کا کوئی چارہ نہیں تھا۔ اُس
 کے لیے یہی بہتر تھا کہ وہ سچ سچ بادشاہ کے سامنے بیان کر دے۔
 اُس نے کہا:

"آپ نے میرے بارے میں بالکل درست سنا ہے۔ آپ
 کا یہ غلام ایک ہزار برس سے زندہ ہے اور قیامت تک زندہ
 رہے گا اور میں فرعون مصر کی اولاد میں سے ہوں۔
 ہینی بال ایک پل کے لیے پتپ رٹا۔ سارے دربار میں بھی
 سنا طاری ہو گیا۔ بادشاہ نے کہا:

"اس سلسلے میں کیا تم کوئی ثبوت پیش کر سکتے ہو؟"

عنبر نے کہا:

"جہاں پناہ، میرے پاس اس کے ہوا اور کیا ثبوت ہو سکتا
 ہے کہ ایک روز آپ سب لوگ موت کا فالقہ چکھ کر ہمیشہ کی نیند
 سو جائیں گے اور میں زندہ رہوں گا۔"

ہیننی بال نے کہا :

” اس کا مطلب یہ ہوا کہ تمہیں کبھی موت نہیں آ سکتی ۔“

” کبھی نہیں عالی جاہ ۔“

” اور اگر ہم تمہیں مار کر دکھادیں تو ؟“

بادشاہ کی زبان سے یہ بات نکلنے کے بعد سارے دربار پر

ستاٹا چھا گیا۔ سردار دل ہی دل میں بہت خوش ہو رہا تھا۔ وہ یہی

چاہتا تھا۔ عنبر نے مسکرا کر کہا :

” اگر مجھے مرننا ہوتا حضور، اگر موت میری قسمت میں لکھی

ہوتی تو میں ایک ہزار سال سے زندہ نہ پلا آ رہا ہوتا ۔“

ہیننی بال نے غصے میں آ کر کہا :

” لیکن اگر ہم تمہیں مار دیں تو پھر تم کیا کہو گے ؟“

” حضور، پھر تو میں کچھ کہنے کے قابل رہوں گا ہی نہیں۔ لیکن

شرط یہی ہے کہ آپ مجھے مروا سکیں تو۔ مگر میرا خیال ہے کہ

آپ ایسا نہیں کر سکیں گے ۔“

ہیننی بال تخت پر سے اٹھ کھڑا ہوا۔ یہ اُس کی توہین تھی۔ اُس

نے غضب ناک ہو کر کہا :

” وزیر دربار، تم نے یہ بات کہہ کر سارے دربار میں ہماری

طاقت کا مذاق اڑانے کی کوشش کی ہے ۔“

عنبر نے جھک کر کہا :

” ہرگز نہیں حضور انور، ہرگز نہیں، میں نے صرف یہ عرض کی

ہے کہ موت مجھ بد قسمت کی تقدیر میں نہیں ہے ۔“

” ہم تمہاری تقدیر بدل کر رکھ دیں گے۔ ہم تمہیں موت کی

آغوش میں سلا کر تمہارے دعوے کو غلط ثابت کر دیں گے ۔“

اس کے ساتھ ہی اُس نے جلاؤ کو دربار میں طلب کر لیا

سردار کا دل خوشی سے باغ باغ ہو گیا۔ اُسے پورا یقین تھا کہ اب

ہنر تلوار کے وار سے نہیں بچ سکے گا۔ سارے درباری دم بخود

ہو گئے۔ انہیں عنبر کی عقل پر افسوس ہونے لگا کہ خواہ مخواہ ہنر

کر کے اپنے آپ کو لاک کر وا رہا ہے۔ بادشاہ نے آخری بار کہا :

” کیا اب بھی تم کہتے ہو کہ تم مرنے نہیں سکتے ؟“

عنبر نے بڑے اب سے جھک کر کہا :

” میں آپ سے ایک بہت بڑی حقیقت بیان کر رہا ہوں

حضور انور، جب تک مجھ پر مقدس آواز کی دُعا کا اثر ہے، میں

کبھی نہیں مر سکتا ۔“

” ہم تمہاری مقدس آواز کو تسلیم نہیں کرتے ؟“

” تو پھر میں حاضر ہوں عالی جاہ ۔“

ہیننی بال نے جلاؤ کو اشارہ کیا۔ جلاؤ نے آگے بڑھ کر تلوار کا

ایک سحر پور ہاتھ پوری طاقت سے عنبر کی گردن پر مارا۔ درباریوں

نے اپنی آنکھیں بند کر لیں۔ انہیں یقین تھا کہ جب وہ آنکھیں

کھولیں گے تو وزیر دربار کا سردھڑ سے بچا ہو کر فرش پر گرا ہوگا اور دھڑ الگ تڑپ رہا ہوگا۔ لیکن جب اُسوں نے آنکھیں کھولیں تو عنبر ویسے ہی کھڑا تھا اور اُس کا سر گردن پر ہی بچا ہوا تھا سردار خاموش تھا۔ یعنی بال کو اپنی آنکھوں پر یقین نہیں آ رہا تھا۔ اُس نے ایک بار پھر جلا د کو اشارہ کیا۔

جلا د نے ایک بار پھر تلوار کا وار عنبر کی گردن پر کیا۔ تلوار پورے زور کے ساتھ عنبر کی گردن پر لگی اور دوسری طرف سے نکل گئی۔ لیکن ہوا یہ کہ گردن جہاں جہاں سے کھتی۔ وہاں وہاں سے دوبارہ جڑ جاتی۔ نہ زخم ہوتا، نہ خون نکلتا۔ بادشاہ حیران رہ گیا۔ اُس نے کہا:

”اس کے اوپر سے ہاتھی گزرا جائے“

سارے دربار پر ستانا چھا گیا۔

اُسی وقت ہاتھی لایا گیا۔ عنبر کو فرش پر بٹا کر اُس کے اوپر لکڑی کا ایک تختہ رکھ دیا گیا۔ مہادت نے بادشاہ کا اشارہ پا کر ہاتھی کو آگے بڑھایا۔ ہزاروں من وزن کا ہاتھی اُس تختے کے اوپر پڑھ کر کھڑا ہو گیا۔ جس کے نیچے وزیر دربار عنبر لٹایا ہوا تھا۔ جتنی دیر ہاتھی عنبر کے اوپر کھڑا رہا، عنبر اُس کے نیچے بڑے اطمینان سے لیٹا بادشاہ سے ہاتھیں کرتا رہا اور بار بار سکر کر کہتا رہا:

”غل بہا، آپ کو کب یقین آئے گا کہ میں مر نہیں سکتا؟“
بادشاہ نے تنگ آ کر حکم دیا:

”وزیر دربار کو کھولتے ہوئے تیل کے کڑاؤے میں ڈال دیا جائے“

اس حکم پر سارے درباری خاموش ہو گئے۔ اُنہیں یقین تھا کہ کھولتے ہوئے تیل میں گرائے جانے کے بعد عنبر کی موت یقینی ہوگی۔ اُسی وقت دربار میں حبشی غلام ایک کڑاؤ کو لے آئے۔ اُس میں زیتون کا تیل کھول رہا تھا۔ بادشاہ نے حکم دیا کہ عنبر کو اس کڑاؤ میں ڈال دیا جائے۔ دو حبشیوں نے عنبر کو پھرنے کی کوشش کی تو اُس نے کہا:

”اس کی کیا ضرورت ہے عالم پناہ، میں خود جھلتے ہوئے تیل میں اتر جاتا ہوں“

اتنا کہہ کر عنبر نے جوتے اتار کر الگ رکھے اور بڑے سکون سے کھولتے ہوئے تیل کے کڑاؤ میں اتر گیا۔ جس طرح نیچے پانی سے بھرے ہوئے تالاب میں اتر جاتے ہیں۔ عنبر کے کھولتے ہوئے کڑاؤ میں اترنے سے نہ تو جلنے کی آواز آئی اور نہ ہی عنبر کا جسم جل کر سیاہ ہوا۔ کھولتے ہوئے تیل یوں اُس کے جسم سے چھوڑا جیسے وہ چمٹے کا ٹھنڈا پانی ہو۔ عنبر کھولتے ہوئے گرم گرم تیل کو دونوں ہاتھوں میں بھر بھر کر اپنے سر پر ڈالنے لگا۔

جیسے وہ پختے کے ٹھنڈے پانی میں نہارنا ہو۔

سارا دربار اس کرامت پر دنگ رہ گیا۔ بادشاہ ہیننی بال تخت سے نیچے اتر کر عہبر کے پاس آ گیا۔ اُس نے ایک چڑیا کو پنجرے میں سے نکال کر کڑاؤ کے اُبلتے ہوئے تیل میں ڈال دیا۔ شول کی آواز کے ساتھ ہی چڑیا ایک سیکنڈ کے اندر اندر بھجن کر پھوڑا بن گئی۔ مگر وہی اُبلتا ہوا گرم تیل عہبر کو کچھ نہیں کہہ رہا تھا۔

بادشاہ نے ارمان لی۔ اُس نے اشارہ کر کے عہبر کو کھوتے ہوئے تیل سے باہر آ جانے کو کہا۔ عہبر چلو بھر تیل ہاتھ میں لے کر باہر آ گیا اور ایک ہی جھٹکے میں اُس نے یہ تیل سردار کے ہاتھ پر پھینک دیا۔ سردار کی چیخ نکل گئی اور اُس کے ہاتھ پر بڑے بڑے آبلے پڑ گئے۔ عہبر نے کہا:

”میرا خیال ہے سردار اب تمہیں یقین آ گیا ہوگا کہ میں مرنے نہیں سکتا اور اب تم مجھے قتل کر دانے کی کوشش نہیں کرو گے۔ ہیننی بال نے پوچھا کہ یہ کیا شرارت ہے؟ عہبر نے الف سے لے کر یہ تک بادشاہ کو ساری کہانی سنائی کہ کس طرح سردار نے ہار چوری کروا کر میری مسہری کے نیچے رکھا تا کہ مجھ پر چوری کا الزام لگا کر آپ کی نگاہوں میں مجھے ذلیل کرے اور پھر اس میں ناکام ہو کر کس طرح اُس نے اپنے ہبشی کی مدد سے

بھپن پنجرے سے حلقہ کر دیا۔ مگر میں زندہ رہا۔ ہیننی بال سردار کے کراوت سن کر غصے میں آ گیا۔ اُس نے اسی وقت سردار کو گرفتار کر کے تہ خانے میں ڈال دینے کا حکم صادر کر دیا اور عہبر سے کہا:

”محترم درویش نوجوان، کیا ایسا نہیں ہو سکتا کہ تم ساری زندگی میرے ملک میں رہو اور میری تاریخ مرتب کرو؟“

”جو حکم عالی جاہ بندہ ہر خدمت کے لیے تیار ہے!“

انسائی قسطنی

بادشاہ ہلینی بال کے دربار میں عنبر کو نمایاں مقام حاصل ہو گیا۔ وہ وزیر دربار تو تھا ہی، لیکن اب بادشاہ نے اُس کی خاص قابلیت اور خدا داد لیاقت سے متاثر ہو کر اُسے یہ کام سونپ دیا کہ وہ اُس کے عہد حکومت کی تاریخ لکھا کرے۔ ہر روز رات کو دن کے گزرے ہوئے واقعات قلمبند کر کے دوسرے روز بادشاہ کو دکھاتا۔ عام طور پر بادشاہ اُس کے لکھے ہوئے واقعات کو پسند کر کے اُسے شاہی تاریخ میں شامل کر لینے کا حکم صادر کر دیتا۔ ایلام شہر میں لوگ بتوں کی پوجا کرتے تھے۔ یہ بت مختلف جانوروں کے تھے۔ کوئی قبیلہ بجنیس کی پوجا کرتا تھا۔ کوئی گینڈے کی پوجا کرتا تھا۔ کوئی سانپ کی اور کوئی مگر مچھ کی پوجا کرتا تھا۔ عنبر کسی بت کی پرستش نہیں کرتا تھا۔ وہ ایک خدا پر ایمان رکھتا تھا جو آسمانوں اور زمینوں کا مالک تھا اور جس کا کوئی بت نہیں تھا۔ وہ رات کو سونے سے پھلے آسمان کی طرف ہاتھ اٹھا کر دعا مانگا کرتا۔

شہر کے درمیان میں بعل دیوتا کا بہت بڑا مندر تھا۔ یہ مندر

جانوروں طرف کے سنگ مرمر کے بے شمار ستونوں پر کھڑا تھا۔ بیچ میں ایک کثادہ بال کمرہ تھا۔ جس کے بیچ میں سنگِ سُرخ کا چبوترہ تھا۔ وہاں جانوروں کی قربانی دی جاتی تھی۔ مندر کا بڑا پجاری اس قربانی کے وقت خود اپنے ہاتھوں سے جانور کی گردن پر کلہارا پلاتا تھا۔ بعل دیوتا کے بڑے اُونچے بے بت کے آگے ایک کثادہ تنور میں ہر وقت آگ جلتی رہتی تھی۔ جانور ذبح کر کے اس آگ میں ڈال دیے جاتے تھے۔ گویا بعل دیوتا نے قربانی قبول کر لی۔

ہلینی بال کی حکومت اپنے پورے عروج پر تھی۔ سارے افریقہ پر اُس کا قبضہ تھا اور اب وہ ملکِ نوبیہ پر چڑھائی کی تیاریاں کر رہا تھا۔ ملکِ نوبیہ مصر کے شمال مشرق میں تھا اور وہاں ایک ملکہ حکومت کرتی تھی۔ اس ملکہ کو فارستان اور بابل کے بادشاہوں کی حمایت حاصل تھی۔ ہلینی بال پھر بھی اُس کے ملک کو فتح کرنا چاہتا تھا۔ اُس نے ایک روز عنبر کو بلا کر کہا:

”وزیر دربار! تم نے ہمارے لیے ہاموسی کر کے مصر کی فتح آسان کر دی تھی۔ کیا اب تم ہمارے لیے ملکِ نوبیہ ہا کر وہاں کی ہاموسی نہیں کر سکتے؟“

عنبر کے لیے یہ بڑا مشکل مقام تھا۔ اُس نے سچائی سے کام لیتے ہوئے کہا:

”اے شہنشاہ مصر کے لیے میں نے اس لیے جاسوسی کی تھی کہ فرعون کے خاندان نے میرے ماں باپ کو ہلاک کیا تھا۔ میں اُس خاندان سے انتقام لینا چاہتا تھا، لیکن نوبیر سے مجھے کوئی بیر نہیں۔ میں وہاں جاسوسی کس لیے کروں؟“

”کیا تم ہمارے لیے بھی یہ کام نہیں کر سکتے؟“
عزیز نے انکار کرنا فی الحال مناسب نہ سمجھا۔ کہنے لگا:
”وقت آنے پر بیسا آپ کہیں گے ویسا ہی ہوگا۔“

”تو پھر تم تیار ہو؟“

”یہی سمجھ لیں۔“

ہینی بال بڑا خوش ہوا اور اُس نے حکم دے دیا کہ عزیز ملک نوبیر جانے کی تیاری شروع کر دے۔ عزیز یہ کام کرنا نہیں چاہتا تھا مگر محض اس لیے تیار ہو گیا کہ نوبیر جا کر وہ واپس نہیں آئے گا۔ وہ ہینی بال کے ملک کو چھوڑ دے گا اور پھر کبھی پلٹ کر نہ آئے گا۔

اسنی دنوں کا ذکر ہے کہ موسم میں بارش نہ ہوئی اور کھیتیاں سوکھ گئیں۔ شاہی گوداموں میں جو غلہ تھا وہ لوگوں میں تقسیم کر دیا گیا۔ وہ بھی ختم ہو گیا۔ مگر آسمان سے پانی کا ایک قطرہ نہ برسا۔ ملک میں قحط پڑ گیا۔ لوگ بھوکوں مرنے لگے۔ ہر طرف افرائقی پھیل گئی۔ بڑے پجاری نے ہزاروں جانور بعل دیوتا کے حضور

قربان کر دیے۔ مگر بارش نہ ہوئی۔ آخر بڑے پجاری نے اعلان کیا کہ بعل دیوتا کسی نوجوان لڑکی کی قربانی مانگتا ہے۔ نوجوان لڑکی کی قربانی کے بعد قحط دور ہو جائے گا اور آسمان سے بارش برسے گی۔ ہینی بال نے قربانی کا حکم دے دیا۔ سارے ملک میں پجاریوں نے گھوم پھر کر اُس نوجوان لڑکی کی تلاش شروع کر دی جو اُن کے خیال میں قربانی کے لیے موزوں تھی۔

آخر اُنہوں نے ایک عزیز کسان کی لڑکی کو چن لیا۔ جب اُنہوں نے عزیز کسان کو بتایا کہ اُنہوں نے اُس کی معصوم بچی کو بعل دیوتا کے سامنے قربان کر دینے کا فیصلہ کیا ہے تو وہ خوف سے متحرمتر کانپنے لگا۔ اُسے اپنی بچی سے بڑی محبت تھی۔ لڑکی کا بھی رنگ زرد ہو گیا۔ لڑکی کے باپ نے پجاریوں کے قدموں میں گر کر کہا:

”رب شمس کے لیے میری بچی اور میرے بڑھاپے پر رحم کریں دیوتا کے آگے مجھے قربان کر دیں۔ مگر میری بچی کو کچھ نہ کہیں۔“
بڑے پجاری نے کسان کے سر کو مٹھ کر مار کر کہا:

”دیوتا صرف تمہاری بچی کی قربانی مانگتا ہے۔ تم نے اپنی بچی کی جان بخشی کی بھیک مانگ کر گناہ کیا ہے۔ اس گناہ کے داغ کو دھونے کے لیے ہیں ایک ہزار چاندی کے سکے دو۔“

”مگر میں تو ایک عزیز کسان ہوں میرے پاس چاندی کے

کتے کہاں سے آگئے؟

"تو پھر اپنے سارے برتن اور لڑکی ابھی ہمارے حوالے کر دو!"
کسان رونے لگا۔ پٹجاریوں نے اُس کے گھر کا سامان لوٹ لیا اور زبردستی لڑکی کو پکڑ کر لے جانے لگے۔ کسان نے آگے بڑھ کر اپنی بیٹی کو بچانے کی کوشش کی تو پٹجاریوں نے اُسے مار مار کر لہو لہان کر دیا۔ کسان بے ہوش ہو گیا اور پٹجاری روتی پھلتی لڑکی کو زبردستی رتھ پر ڈال کر مندر میں لے گئے۔

عزیز کو معلوم ہوا کہ پٹجاری ایک معصوم بیٹی کو بعل دیوتا کے آگے قربان کر رہے ہیں تو اُسے بڑا صدمہ ہوا اور اس نے لڑکی کی جان بچانے کا فیصلہ کر لیا۔ مگر سوال یہ تھا کہ وہ اُسے کس طرح بچائے۔ یہ اُن کا مذہبی معاملہ تھا اور مذہبی معاملے میں نہ صرف بادشاہ بلکہ ایلام شہر کے لوگ بھی پٹجاریوں کے ساتھ تھے۔ کسی کو اعتراض نہیں تھا۔ پھر بھی عزیز نے فیصلہ کر لیا کہ وہ کسان کی معصوم بیٹی کو قتل نہیں ہونے دے گا۔

پٹجاریوں نے اعلان کر دیا کہ پورے چاند کی رات کو کسان کی بیٹی کو بعل دیوتا کے سامنے ذبح کر کے آگ میں ڈال دیا جائے گا۔ اُنہیں یقین تھا کہ اس قربانی کے بعد بارش ہوگی اور دیوتا خوش ہو کر ملک سے قحط دور کر دے گا۔ عزیز نے بادشاہ سے مل کر بات کرنے کا ارادہ کر لیا۔ بادشاہ نے ملک میں قحط کی

وجہ سے نوبیہ پر پڑھائی کا خیال ملتومی کر دیا تھا۔ اب اُس کی ساری توجہ اس طرف تھی کہ کسی طرح ملک سے قحط دور ہو۔ یہی وجہ تھی کہ اُس نے بعل دیوتا کے آگے انسانی قربانی کی اجازت دے دی تھی۔

شام کو عزیز بادشاہ سے ملنے محل میں گیا۔

ہینی بال اپنے ایک دوسرے وزیر کے ساتھ ملک میں غذائی صورت حال پر بات چیت کر رہا تھا۔ جب وہ وزیر چلا گیا تو عزیز نے کہا:

"شہنشاہ عالی! میں ایک خاص مقصد لے کر آپ کی خدمت میں حاضر ہوا ہوں۔"

"وہ مقصد بیان کرو عزیز، ہم سے جو کچھ بھی ہو سکا، ہم تمہارے لیے ضرور کریں گے۔"

عزیز نے کہا:

"اے شہنشاہ، کیا آپ ایسا نہیں کر سکتے کہ پورے چاند کی رات کو بعل دیوتا کے حضور جو ایک معصوم بیٹی کی قربانی دی جا رہی ہے اُسے روک دیا جائے؟"

ہینی بال نے تعجب سے عزیز کی طرف دیکھتے ہوئے کہا:

"عزیز، یہ تم کہہ رہے ہو؟"

"ہاں میرے عظیم شہنشاہ، یہ میری آرزو ہے کہ آپ کسان

کی معصوم بچی کی قربانی کو روکنے کا حکم دے دیں۔
 "کیا تم یہ چاہتے ہو کہ ملک میں قحط ہی رہے۔ لوگ بھوکوں
 مرتے رہیں۔"

"ہرگز نہیں حضور! میں ایسا ہرگز نہیں چاہتا۔
 "تو پھر جب تک انسان کی قربانی نہیں دی جائے گی۔ دیوتا
 خوش نہیں ہوگا اور وہ بارش نہیں برسائے گا۔ ملک سے قحط
 دُور نہیں کرے گا۔"

"بادشاہ سلامت! میرا خیال ہے کہ اگر کسان کی بچی کی جگہ کسی
 پُجاری کی قربانی دی جائے تو دیوتا زیادہ خوش ہوگا۔"
 ہینسی بال نے غصے میں کہا:

"وزیر دربار! تم اپنی حد سے آگے بڑھ رہے ہو۔ ایسی بات
 پھر زبان سے مت نکالنا۔ یہ ہمارے عوام کے مذہب کا معاملہ ہے
 پُجاری دیوتا کے پسندیدہ لوگ ہوتے ہیں۔ عوام اور دیوتا بھی یہ گوارا نہ
 کریں گے کہ کسی پُجاری کو آگ میں ڈالا جائے۔ کیا تم یہ چاہتے
 ہو کہ لوگ ہمارے خلاف اٹھ کھڑے ہوں؟"

"ہرگز نہیں ملک معظم! میں تو چاہتا ہوں کہ آپ کا اقبال دن
 دُونی رات چوگنی ترقی کرے اور آپ کی حکومت کا جھنڈا ساری
 دنیا پر لہرائے۔"
 "تو پھر آئندہ سے بعل دیوتا کی قربانی کے بارے میں ہم

سے کوئی بات نہ کرنا۔"

"بہت بہتر حضور انور۔"

عزیز نے جھک کر بادشاہ کو سلام کیا اور واپس آ گیا۔
 کئے کو تو اُس نے بادشاہ سے کہہ دیا تھا کہ وہ اس معاملے
 میں دخل نہیں دے گا۔ لیکن وہ ابھی تک اپنے اس فیصلے پر
 ڈٹا ہوا تھا کہ کسان کی لڑکی کو پتھر کے ایک بے جان بت کے
 آگے ذبح ہونے سے بچا کر رہے گا۔ بھول بھول قربانی کا دن قریب
 آ رہا تھا۔ اُس کا دماغ بڑی تیزی سے سوچ رہا تھا کہ لڑکی کو عالم
 پُجاری کے چنگل سے کیونکر چھڑایا جائے؟

لڑکی کو پُجاریوں نے مندر کے نیچے ایک پُر اسرار تہ خانے
 میں چھپا رکھا تھا۔ اس تہ خانے کو صرف ایک ہی راستہ جاتا تھا
 جس کا دروازہ بڑے پُجاری کے کمرے میں تھا۔ عزیز نے ایک روز
 تہ خانے کا جائزہ لینے کا ارادہ کر کے بادشاہ سے خاص حکم نامہ
 حاصل کیا۔ اُس نے بادشاہ سے کہا کہ وہ یہ دیکھنا چاہتا ہے کہ لڑکی
 بیمار تو نہیں؟ کیونکہ اگر بیمار لڑکی کی قربانی دی گئی تو دیوتا اُسے
 قبول نہیں کریں گے۔

حکم نامہ لے کر عزیز مندر کی طرف چل پڑا۔
 مندر میں جا کر اُس نے بڑے پُجاری سے ملاقات کی اور کہا:
 "میں قربان کی جانے والی لڑکی کو دیکھنا چاہتا ہوں۔"

پنجابی نے حیرانی سے پوچھا :

"وہ کس لیے؟"

"اس لیے کہ کہیں لڑکی بیمار تو نہیں؟"

"لڑکی تندرست ہے۔ ہم نے اپنی پوری تسلی کر لی ہے؛"

"مگر میرے پاس بادشاہ کا حکم نامہ ہے۔ تم مجھے نہیں

روک سکتے۔ اس لیے کہ میں شاہی طبیب بھی ہوں؛"

بڑا پنجابی اب مجبور ہو گیا۔

اُس نے عنبر کو ساتھ لیا اور اپنے کمرے کے دروازے میں

سے گزر کر سیڑھیاں اترتا اُس تہہ خانے میں داخل ہو گیا جہاں

کسان کی لڑکی قید تھی۔ ایک کوٹھڑی میں مشعل بیل رہی تھی۔ اُس

کی روشنی میں کسان کی بھولی بھالی خوت زدہ لڑکی ایک کونے میں

سہمی بیٹھی تھی۔ اُس کا رنگ زرد تھا اور وہ سہمی ہوتی تھی۔ وہ

سوائے اس کے بالکل تندرست تھی کہ اُس پر خوت چھایا ہوا تھا۔

عنبر نے یوں ہی اُس کی نبض وغیرہ دیکھی۔ اصل میں وہ

کچھ اور دیکھ رہا تھا۔ وہ اس بات کا جائزہ لے رہا تھا کہ یہاں

سے لڑکی کو کیسے بھگا کر لے جائے؟ اُسے محسوس ہوا کہ لڑکی کو

اس تہہ خانے سے نکلنا بڑا مشکل اور کٹھن کام تھا۔ بڑا پنجابی

ذرا سی دیر کے لیے باہر گیا تو عنبر نے لڑکی کے کان میں کہا :

"فکر نہ کرو، میں تمہیں یہاں سے نکال دوں گا۔ تم پرسوں

رات تیار رہنا؛"

پنجابی فوراً اندر آ گیا۔ اس اثنا میں عنبر لڑکی سے بات کر

چکا تھا۔ اُس کی بات سن کر لڑکی کے چہرے پر کوئی خوشی نہ پیدا

ہوئی۔ اس لیے کہ اُسے معلوم تھا کہ تہہ خانے کے اندر میرے

جنم سے اُس کو کوئی بھی نہیں نکال سکتا۔ جاتے ہوئے عنبر

نے ایک گہری نگاہ لڑکی پر ڈالی اور آنکھوں ہی آنکھوں میں اُسے

تسلی دی کہ فکر نہ کرو، میں پرسوں رات تمہیں یہاں سے نکال

کرے جاؤں گا۔

رات بھر وہ اپنے خاص محل میں بیٹھا سوچتا رہا کہ کسان کی

لڑکی کو وہاں سے کیسے نکالے؟ قربانی میں صرف ایک رات باقی

تھی۔ ادھر بیل کے مندر میں انسانی قربانی کی بڑی زبردست

تیاریاں شروع ہو گئی تھیں۔ قربان گاہ کے چبوترے کو دن میں

چار بار دودھ سے دھو کر پاک کیا جا رہا تھا۔ مقدس آگ میں بار

بار صندل اور زعفران ڈالا جا رہا تھا۔ سارے مندر کے ستونوں

کو زیتون اور کیلے کی بہری بھری شاخوں سے سجا دیا گیا تھا۔

قربان گاہ کے ساتھ ساتھ سرخ قالینوں پر شاندار چوکیاں بچا دی

گئی تھیں جن پر پنجابیوں نے بیٹھ کر مذہبی گیت گانے تھے۔

دوسرے روز صبح صبح لڑکی کو قربان کر دیا جانا تھا۔

رات ہو گئی اور پورا چاند آسمان پر نکل آیا۔ اسی رات کے

پچھلے پہر کسان کی معصوم بچی کو ذبح ہو جانا تھا۔ عنبر بڑی بے حسنی سے اپنے کمرے میں ٹھہل رہا تھا۔ اُس نے طے کر لیا تھا کہ کس طرح لڑکی کو وہاں سے فرار کروانا ہے۔ اب وہ بے پیمانی سے وقت کا انتظار کر رہا تھا کہ رات گہری ہو اور وہ مندر کی طرف جائے۔ اُس نے دو عربی گھوڑے مندر کے پیچھے زیتون کے باغ میں تیار کر رکھے تھے۔ ان گھوڑوں کو اُس کا غلام لیے کھڑا تھا۔ ایک روز پہلے اُس نے شہر سے رات کو باہر نکلنے کا پروانہ بھی حاصل کر لیا تھا۔ اُس نے بادشاہ سے کہا تھا کہ شاید کل رات اُسے شہر سے باہر اپنے ایک بیمار رشتے دار کا علاج کرنے کے لیے جانا پڑے۔

بجوں بچوں رات گزر رہی تھی۔ عنبر کا دل زیادہ تیزی سے دھڑک رہا تھا۔ آخر وقت آگیا۔ عنبر نے چوٹی کو تالا لگایا اور رتھ پر سوار ہو کر بعل کے مندر کی طرف روانہ ہو گیا۔ مندر سے کچھ دور وہ رتھ بے اُترا اور پیدل چل کر مندر کے پھوٹے زیتون کے باغ میں آگیا۔ یہاں وہ اپنے غلام سے بلا جو دو عربی گھوڑے لیے اُس کی راہ دیکھ رہا تھا۔

”کیا تم تیار ہو؟“

”بالکل حضور۔“

”کیا تم نے کسان کو بھی تیار کر دیا ہے؟“

”وہ ہمیں شہر کے مغربی دروازے کے پاس تیار ملے گا۔ اُسے زیتون نہیں آ رہا تھا میرے آقا کہ ہم اُس کی لڑکی کو بچا کر اُس کے پاس لا رہے ہیں۔“

”اُسے خدائے واحد پر بھروسا کرنا چاہیے۔ وہی ہماری اور اُس کی بیٹی کی مدد کر رہا ہے۔ اب تم یہیں بیٹھو، میں لڑکی کو لانے جا رہا ہوں۔“

”میرے آقا ہوشیار رہیے گا۔“

”فکر نہ کرو، مجھے کچھ نہیں ہو سکتا۔ یہ دُعا کرو کہ لڑکی محفوظ رہے۔“

اتنا کہہ کر عنبر درختوں اور جھاڑیوں میں سے ہوتا ہوا بعل دیوتا کے مندر کی طرف روانہ ہو گیا۔ اس نے ایک انتہائی تیز دھار والا تیز اپنے لبادے کے اندر چھپا رکھا تھا۔ وہ مندر کے شمال مغربی دروازے کے قریب پہنچ گیا۔ دروازے پر ایک پنجابی پہرہ دے رہا تھا۔ عنبر نے بھی پنجابیوں ایسا لباس پہن رکھا تھا۔ اُس نے ہر دروازے کے قریب جا کر پنجابیوں کی طرح اُسے سلام کیا اور پہرہ لے کر دروازہ کھول دیا۔ عنبر پنجابی کے بیس میں مندر کے اندر داخل ہو گیا۔ اب وہ جیسے سجائے ستونوں کے قریب سے ہوتا ہوا بڑی تیزی سے بڑے پنجابی کے کمرے کی طرف جا رہا تھا۔ قربانی میں ابھی کافی دیر تھی۔ پھر بھی وہاں بڑی رونق تھی۔ دیواروں کے ساتھ

جگہ جگہ مشعلیں جل رہی تھیں اور پُجاری قربان گاہ کو دھورہ تھے اور دُعا پڑھ رہے تھے۔ عنبر خاموشی سے سر جھکائے اُن کے قریب سے گزرتا پہلا گیا۔ ایک دالان کے عقب سے ہو کر وہ مُڑا تو سامنے بڑے پُجاری کا کمرہ تھا۔ کمرے کا دروازہ بند تھا اور باہر مشعل روشن تھی۔ عنبر نے آہستہ سے دھکا دیا تو دروازہ کھل گیا۔ اندر بھی روشنی ہو رہی تھی اور بڑا پُجاری ایک صندوق میں سے کچھ چیزیں نکال رہا تھا۔

پاول کی آہٹ سُن کر پُجاری نے پلٹ کر دیکھا۔

اُس کے سامنے پُجاریوں کے بھیس میں عنبر کھڑا تھا۔ بڑا پُجاری ایک دم سب کچھ سمجھ گیا۔ ابھی اس نے مدد کے لیے آواز ہی نکالی تھی کہ عنبر نے آگے بڑھ کر تیز دھار والا خنجر پُجاری کے دل میں اُتار دیا۔ پُجاری دھڑام سے نیچے فرش پر گر پڑا اور گرتے ہی مَر گیا۔ عنبر نے جلدی جلدی اُس کے کپڑے اُتار کر کندھے پر رکھے اندر سے کمرے کے دروازے کو کُنڈی لگائی اور سیڑھیاں اترتا نیچے تہ خانے میں آ گیا۔

کسان کی لڑکی قربانی کے لباس میں اُداس اور غمزہ بیٹھی تھی۔ اُس نے عنبر کو پہچان لیا۔ عنبر نے کہا :
 ”جلدی سے اپنے کپڑے اُتار کر یہ پُجاری کے کپڑے پہن لو۔“
 ”مگر۔“

”خدا کے لیے جلدی کرو۔ یہ وقت باتیں کرنے کا نہیں۔“
 لڑکی نے عنبر کے کہنے پر عمل کیا۔ عنبر دیوار کی طرف منہ پھیر کر کھڑا ہو گیا۔ لڑکی نے قربانی کا لباس اُتار کر پُجاریوں والا لباس پہن لیا۔

”جلدی سے میرے ساتھ نکل چلو اور خیردار راستے میں کوئی جگہ بھی تو آواز نہیں نکالنی۔“

عنبر اور لڑکی دونوں پُجاریوں کے لباس میں تھے۔ وہ دونوں تہ خانے کی سیڑھیاں چڑھ کر بڑے پُجاری کے کمرے میں آئے۔ یہاں اُس کی لاش دیکھ کر کسان کی لڑکی سب کچھ سمجھ گئی۔ عنبر نے آگے بڑھ کر دروازے کی کُنڈی اُتاری اور لڑکی کو ساتھ لے کر باہر مندر کے صحن میں آ گیا۔ وہاں قربانی کی تیاریاں بڑے زور شور سے شروع تھیں۔ پُجاری مثالیں بے ادھر سے اُدھر گھوم پھر رہے تھے۔ عنبر نے لڑکی کے ہاتھ میں بھی ایک مشعل تھما دی اور اُسے ساتھ لیتا قدم قدم چلتا بڑے دروازے کی طرف بڑھنے لگا۔

اُسے ہر قدم پر یہی خطرہ تھا کہ کہیں اُس کا راز فاش نہ ہو جائے اور وہ پکڑ نہ لیے جائیں۔ اپنے بارے میں تو اُسے معلوم تھا کہ کوئی بھی اُسے ہلاک نہ کر سکے گا۔ مگر لڑکی کا پہچان ممال تھا۔ وہ دل ہی دل میں خدا سے دُعا مانگتا رہا کہ وہ ان دونوں کو اپنی حفاظت میں مندر سے باہر نکال دے۔ یہ لڑکی کی خوش قسمتی تھی

کہ کسی نے بھی اُن پر شک نہ کیا۔ سب نے یہی سمجھا کہ وہ بچاری
ہیں اور انسانی قربانی کی تیاریوں میں مصروف ہیں۔

عنبہ بڑے دروازے میں سے نکل کر باہر سنگ مرمر کی
روکش پر آگیا۔ یہ روش مندر کے دوسرے حصے کی طرف پہلی
گئی تھی۔ تھوڑی دُور اُس روش پر پہنچنے کے بعد عنبہ نے لڑکی کا
ہاتھ پکڑا اور اُسے جنگل کی طرف لے گیا۔ یہاں پہنچ کر اُس
نے کہا:

”بھاگ چلو“

اور اُن دونوں نے بھاگنا شروع کر دیا۔ جنگل کی جھاڑیوں اور
سرکندوں میں سے ہوتے ہوئے عنبہ اُس جگہ پہنچ گیا۔ جہاں اُس
کا غلام گھوڑے لیے انتظار کر رہا تھا۔ غلام نے آگے بڑھ کر انہیں
سلام کیا اور بولا:

”میرے آقا، رب شمس کا شکر ہے کہ آپ آگئے“

عنبہ نے لڑکی کو گھوڑے پر سوار ہونے کے لیے کہا۔ دوسرے
گھوڑے پر وہ خود سوار ہو گیا۔ اُس نے حبشی غلام سے کہا:

”تم نے مجھ پر جو احسان کیا ہے، میں اُسے ساری زندگی فراموش
نہ کر سکوں گا۔ آج سے تم آزاد ہو۔ میری عویلی کا سارا سامان سارا

روپیہ تمہارا ہے“

”میرے آقا، آپ کی خدمت میرا فرض ستا۔ میں نے آپ کی

خدمت کر کے اپنا فرض ادا کیا ہے“
”خدا تمہارا نگہبان ہو“

اس کے ساتھ ہی عنبہ نے لڑکی کے گھوڑے کی پیٹھ پر ہاتھ
درا اور خود بھی گھوڑے کو ایڑ لگا کر جنگل سے آگے بڑھنا شروع
کر دیا۔ جنگل سے نکل کر اُس نے اپنے لیے ایک ویران راستہ چن
لیا۔ یہ کھیتوں اور مکانوں کے عقب سے ہو کر گزرتا تھا۔ شہر کے
شمال مشرقی دروازے پر لڑکی کا باپ گھوڑے پر سوار ان کا انتظار
کر رہا تھا۔ اُس نے اپنی بیٹی کو زندہ سلامت دیکھا تو خوشی سے
سہال ہو کر اُس نے بیٹی کو سینے سے لگا لیا۔ عنبہ نے دروازے کے
پہلو کیدار کو پروانہ دکھایا اور کہا کہ وہ اپنے دو غلاموں کے ساتھ باہر
کی بستی میں ایک مریض دیکھنے جا رہا ہے۔ پہریدار نے دروازہ کھول
دیا اور تینوں شہر سے نکل کر آزاد فضا میں آگئے اور انہوں نے
سرپٹ گھوڑے دوڑانے شروع کر دیے۔

طلالہ کی رُوح

مندرجہ میں پُجاری لڑکی کی قربانی کے لیے بالکل تیار تھی۔
جلاد تلوار لیے کھڑا ہو گیا۔ پُجاری نے کہا کہ بڑے پُجاری
سے کہو کہ لڑکی کو متہ خانے سے قربانی کے لیے لے آئے۔ کچھ
پُجاری بڑے پُجاری کے کمرے کی طرف بڑھے۔ انہوں نے دروازے
پر دستک دی۔ اندر سے کوئی جواب نہ آیا۔ انہوں نے دروازہ
کھول کر اندر دیکھا تو اُن کی چیخ نکل گئی۔ ان کے سامنے فرش
پر بڑے پُجاری کی لاش خون میں لت پت پڑی تھی۔ ہر طرف
ایک شور مچ گیا۔ پُجاری بھاگ کر نیچے متہ خانے میں گئے۔ وہاں
لڑکی غائب تھی۔

پُجاریوں نے غل مچا دیا کہ بڑا پُجاری قتل کر دیا گیا ہے اور
دیوتا کے حضور قربان کی جانے والی لڑکی غائب ہے۔ ایک کُرام
مچ گیا۔ اُسی وقت بادشاہ کو اطلاع دی گئی کہ دیوتا کی سخت
بے عزتی ہوئی ہے اور اب ساری قوم پر اسے ٹمک پر اُس
کا شدید عذاب نازل ہوگا۔ بادشاہ نے وزیر دربار کو بلوایا تو معلوم
ہوا کہ وہ بھی غائب ہے۔ وہ فوراً سمجھ گیا کہ یہ ساری کارستانی

وزیر دربار کی ہے اور وہی لڑکی کو بھاگ کر لے گیا ہے۔ اُن کے
مذہب کے خلاف یہ اس قدر بڑا گناہ تھا جسے بادشاہ کبھی
معاف نہیں کر سکتا تھا۔ اس نے غضب میں آکر یہ اعلان کیا۔

’ فوج کو اُن کے پیچھے دوڑایا جائے اور صبح ہونے سے
پہلے پہلے لڑکی کو گرفتار کر کے دیوتا کے حضور قربان کر دیا جائے۔‘
فوج کا ایک پتاقہ چوبند دستہ نیزوں اور تیر کمان سے کمر بستہ
ہو کر سرپٹ گھوڑے دوڑاتا شہر کے دروازے سے نکلا اور عینبر کی
خاموشی میں روانہ ہو گیا۔ عینبر نے دو گھنٹوں کے جرم کیے تھے۔ ایک
تو بڑے پُجاری کو غنجر مار کر ہلاک کر دیا تھا اور دوسرے دیوتا
کے حضور قربان کی جانے والی لڑکی کو اغوا کر لیا تھا۔ پہلی ہی بال
بے حد غنیمت و غضب کے عالم میں تھا اور چاہتا تھا کہ اگر اُسے
عینبر مل جائے تو اُسے کچا ہی چبا کر کھا جائے۔ اُسے یقین تھا
کہ اُس کے بہادر سپاہی صبح ہونے سے پہلے صحراؤں میں
سے ڈھونڈ کر لڑکی کو گرفتار کر کے لے آئیں گے۔ اُس نے فیصلہ
کر لیا تھا کہ لڑکی کی قربانی کے بعد وہ عینبر کو ایک زمین دوز
متہ خانے میں بند کر دے گا جہاں وہ قیامت تک قید رہے گا۔
عینبر، کسان اور اُس کی بیٹی کو لے کر لڑکھانہ شہر سے کافی دُور
نکل چکا تھا۔ اس وقت وہ ایک صحرا سے گزر رہا تھا جہاں جگہ جگہ
ریت کے ٹیلے تھے۔ دن نکل آیا اور دھوپ میں تیزی آنا شروع

ہو گئی تھی۔ لڑکی نے کہا :

"میں تھک گئی ہوں بابا !"

کسان نے اپنی بیٹی کے سر پر ہاتھ پھیر کر کہا :
"تو پھر کچھ دیر آرام کر لو بیٹی یہاں !"
عین نے کہا :

"ایسا سرگزنہ کرنا۔ بادشاہ کی فوج یقیناً ہماری تلاش میں
روانہ ہو چکی ہوگی۔ اگر ہم یہاں آرام کرنے کے لیے رُک گئے
تو ضرور گرفتار کر لیے جائیں گے۔"
"میری بیٹی تھک گئی ہے۔"

کیا تم یہ چاہتے ہو کہ تمہاری بیٹی آج شام سے پہلے پہلے
قربان گاہ پر قربان کر دی جائے۔ اگر تمہارا یہ خیال ہے تو بے
شک یہاں آرام کرنے کے لیے رُک جاؤ !"
کسان نے گھبرا کر کہا :

"نہیں نہیں، میں یہ کبھی گوارا نہیں کر سکتا۔ تم نے میری
بیٹی کی جان بچا کر مجھ پر بہت بڑا احسان کیا ہے۔ تم مجھے جس
طرح کہو گے ویسے ہی کروں گا۔"
"تو پھر سفر جاری رکھنا ہوگا۔"

لڑکی نے کہا :

"اے بابا، ہم سفر جاری رکھیں گے۔ میرے مرنے کا خیال ٹھیک

ہے۔ بادشاہ نے ہماری تلاش میں فوج ضرور روانہ کر دی ہوگی !
"تھک ہے میری بیٹی، مجھے آرام سے تمہاری جان زیادہ عزیز

ہے۔"
تینوں مسافروں نے سفر جاری رکھا۔ اُن کے عزلی گھوڑے
انہیں صحرا میں اڑاتے ہوئے گزر رہے تھے۔ دوپہر کے بعد وہ
ایک ٹیلے کے عقب میں سے گزرنے لگے تو عین کو محسوس ہوا
کہ گھوڑے تھک گئے ہیں۔ اُس نے کہا :
"گھوڑے تھکن سے چور ہو رہے ہیں۔ میرا خیال ہے ایک
ہل کے لیے یہاں آرام کر لینا ہی بہتر ہے۔"
"جیسے آپ کی مرضی میرے آتا۔"

کسان نے کہا اور اپنی بیٹی اور عین کے لیے ٹیلے کی چھاؤں
میں بھینر کی کھال، بچھا دی۔ تینوں مسافر اس پر بیٹھ گئے۔ عین نے
گھوڑوں کو کھول دیا اور جھولے میں سے چارہ نکال کر اُن کے
آگے ڈال دیا۔ گھوڑے چارہ کھانے لگے۔ ابھی انہیں دہاں بیٹھے
تھوڑی دیر ہی گزری تھی کہ اچانک دُور سے عینار سا بند ہوتا
نظر آیا۔ لڑکی نے عینار کو دیکھ عینر کی توجہ اُس طرف دلائی۔
"یہ عینار سا کیسا ہے؟"

کسان اور عین نے چوہنک کر عینار کی طرف دیکھا اور گھبرا کر کہا :
"معلوم ہوتا ہے بادشاہ کی فوج ہمارے سر پر پہنچ گئی ہے۔"

کسان نے گھبرا کر کہا :

"اب کیا ہوگا میرے آقا؟"

عزیز نے کہا :

"صرف ہمیں گھبرانہ نہیں ہے۔ ہمیں یہاں سے فوراً نکل جانا چاہیے۔"

انہوں نے چادریں گھوڑوں پر ڈالیں اور صحرا میں گھوڑے ڈال دیے۔ مگر بادشاہ ہیننی بال کے چاق و پو بند سواروں کا وہ مقابلہ نہیں کر سکتے تھے۔ سوار سرپٹ گھوڑے دوڑاتے آگے بڑھتے چلے آ رہے تھے اور ان کے درمیان فاصلہ کم ہو رہا تھا۔ ایک سینے کے پاس پہنچ کر کسان نے مڑ کر دیکھا تو اس کی پیٹھ نکل گئی عزیز نے گھوم کر دیکھا۔ سواروں کے نیزے دور سے دھوپ میں چمکتے نظر آنا شروع ہو گئے تھے۔ عزیز پریشان ہو گیا۔ اس نے خطرے کو محسوس کر لیا تھا کہ وہ ان کے سروں پر منڈلانے لگا ہے۔ مگر صحرا میں وہ پھپ کر کہاں جا سکتا تھا؟

بادشاہ کے سوار قریب سے قریب تر آ رہے تھے۔ اب دور سے ان کے بوسے کے ٹوپ اور زرہ بچتر بھی صاف نظر آنے لگے تھے۔ کسان نے کہا :

"اب کیا ہوگا میرے آقا؟"

"وہ ہمیں ضرور پھڑ کرے جائیں گے۔ وہ مجھے بڑی بیدردی سے ہلاک کر دیں گے۔ وہ میرے بابا کو بھی ہلاک کر دیں گے۔"

عزیز نے ہاتھ بلند کر کے کہا :

"گھوڑوں سے اتر کر ٹیلے کی اوٹ میں ہو جاؤ۔"

"اس سے کیا ہوگا میرے آقا؟" کسان نے گھبرا کر پوچھا۔

"جیسا میں کہتا ہوں ویسا ہی کرو۔"

کسان اور اس کی بیٹی گھوڑوں سے اتر کر ریت کے ٹیلے کی اوٹ میں ہو گئے۔ فوج کا دستہ انہیں گھوڑے فاصلے پر ان کی طرف طوفان کی طرح بڑھتا صاف نظر آ رہا تھا۔ عزیز بھی گھوڑے سے اتر پڑا اور صحرا میں دوڑا نو ہو کر دعا مانگنے لگا۔ جتنی دیر وہ دعا مانگتا رہا بادشاہ کی فوج اس کے اور قریب آتی گئی۔ کسان اور لڑکی کا مارے خوف کے دم نکلا جا رہا تھا۔ انہیں یقین ہو گیا تھا کہ دعائیں مانگنا اب فضول ہے۔ انہیں دنیا کی کوئی طاقت فوج سے نہیں بچا سکتی۔

اچانک عزیز نے آنکھیں کھول دیں۔ اسے ایک آواز سنائی دی۔

"عزیز، میری آواز پہچانتے ہو؟"

"کیا تم — تم طلحہ کی رُوح ہو؟"

"تم نے کتنی جلدی مجھے پہچان لیا۔ یقیناً تم میری قدر کرتے

تھے۔ یہی وجہ ہے کہ ایک ہزار برس گزر جانے پر بھی تم نے

میرے آواز کو جھٹ پہچان لیا۔ میں نے تمہاری قدر نہ کی اور تم سے

دھوکہ کیا۔ میری روح ایک ہزار سال سے بے چین چلی آ رہی تھی۔"

میں موقع کی تلاش کر رہی تھی کہ مصیبت میں تمہاری مدد کر کے اپنے گناہ کا کفارہ ادا کروں۔ رب عظیم کا شکر ہے کہ آج مجھے موقع مل گیا۔ میں تمہاری مدد کو آئی ہوں۔“

طلالہ کی روح کی آواز کسان اور اُس کی بیٹی کو سنائی نہیں دے رہی تھی۔ وہ حیران ضرور ہو رہے تھے کہ عنبر کس سے باتیں کر رہا ہے۔ فوج اب بالکل سامنے آگئی تھی اور اُس نے بھی اپنے لشکار کو دیکھ لیا تھا اور سپاہی دُور سے تیر برسوں کے تھے تیروں کی پہلی بوچھاڑ عنبر سے کوئی پچاس گز کے فاصلے پر آ کر گر گئی۔ اس کا مطلب یہ تھا کہ دوسری ہاڑ اُس کے اوپر گرنے والی تھی۔ کسان کی لڑکی نے رونا شروع کر دیا۔ عنبر نے کہا:

”طلالہ کی روح، اگر تم میری کچھ مدد کر سکتی ہو تو اس فوج کو روکو۔ میں ایک مظلوم اور معصوم لڑکی کی جان بچا کر اس سے بھاگ رہا ہوں۔ میں ایک نیک کام کر رہا ہوں اور ہدینا بال کی فوج اس لڑکی کو ذبح کر دینا چاہتی ہے جو گناہ ہے۔ اس گناہ کے خلاف لوہے کی دیوار بن کر کھڑی ہو جاؤ اور اس باپ بیٹی کی جان بچالو۔“

”میں بڑی خوشی سے تمہاری مدد کروں گی عنبر، مگر یہ بتاؤ کہ کیا پھر تم مجھے معاف کر دو گے؟“

”ہاں ہاں، میں پھر تمہیں معاف کر دوں گا۔ ضرور معاف کر

دوں گا۔ مگر خدا کے لیے اس وقت جلدی کرو۔ فوج ہمارے سر پر آگئی ہے۔“

”ابھی دیکھ کیا ہوتا ہے عنبر، گھبراؤ نہیں۔“

طلالہ کی روح اتنا کہہ کر خاموش ہو گئی۔ تیروں کی دوسری بوچھاڑ ٹیلے کے قریب آ کر گر گئی اور کسان کی پہنچ نکل گئی۔

”خدا کے لیے یہاں سے بھاگ چلو میرے آقا، تم کس سے باتیں کر رہے ہو۔ اُسٹو، اپنی اور ہماری جان بچاؤ۔“

کسان اپنی بیٹی کا بازو پھڑک کر ایک طرف بھاگنے لگا تو عنبر نے آگے بڑھ کر اُسے روک کر ٹیلے کی اوٹ میں کر دیا۔

”چپ چاپ یہاں بیٹھ جاؤ۔“

”کیا تم ہمیں فوج کے ہاتھوں قتل کر دانا چاہتے ہو؟“

”تم دیکھتے رہو کیا ہوتا ہے۔“

فوج کا دستہ اب بالکل سامنے آگیا تھا اور اُن کے سپہ سالار نے ملکار کر کہا:

”خبردار، بھاگنے کی کوشش نہ کرنا، نہیں تو جان سے مار

دوں گا۔“

ایک دم آسمان پر بڑے زبردست کڑا کے کے ساتھ بجلی چمکی اور ایک زلزلہ سا آگیا۔ صحرا کی زمین ہلنے لگی۔ فوج کا دستہ رُک گیا۔ گھوڑے الٹ ہو کر زور زور سے ہنسانے لگے۔ دوسری بار بجلی

چھکی تو پہلے سے زبردست کڑک پیدا ہوئی۔ سمرا گونج اٹھا۔ اس کے ساتھ ہی فوج کے دستے اور عنبر کے درمیان کی زمین شق ہو گئی اور وہاں ایک گہرا غار نمودار ہو گیا۔

فوج کے سپاہی حیرت زدہ ہو کر ایک دوسرے کا منہ تلخے لگے یہ سالار نے حکم دیا :

”نیزوں کی بوچھاڑ کر دو۔ یہ جادو ہے اور کچھ نہیں!“

سپاہیوں نے کسان، اُس کی بیٹی اور عنبر پر نیزے اور تیرے سر شروع کر دیے۔ نیزے اور تیر ان تینوں کے آس پاس آگر گرنے لگے۔ قریب تھا کہ کسی نہ کسی تیر یا نیزے سے کسان اور اُس کی بیٹی ہلاک ہو جائیں کہ ایک بار پھر آسمان پر بجلی کا شعلہ نمودار ہوا۔ خوفناک کڑک کے ساتھ یہ شعلہ عینض و غضب کے عالم میں زمین کی طرف پڑا اور فوج کے دستے پر ایک بلائے ناگمانی بن کر گرا۔ دیکھتے ہی دیکھتے آدھے گھوڑے اور آدھے سپاہی اُس شعلے میں جھل جھن کر راکھ ہو گئے۔ باقی سپاہی بھاگنے لگے تو چوتھی بار زبردست گرج کے ساتھ شعلہ پڑا اور باقی ماندہ گھوڑے اور سپاہی بھی جھل جھن کر راکھ ہو گئے۔ اب وہاں سوائے سپاہیوں اور گھوڑوں کی جلی ہوئی لاشوں کے اور کچھ نہیں تھا۔

طلالہ کی رُوح کی آواز سنائی دی :

”عنبر! میں نے تمہارے حکم کے مطابق تمہاری مدد کر دی

ہے۔ کیا تم نے میرے گناہ کو معاف کر دیا ہے؟
”تمہارا شکر یہ طلالہ، یقین کرو، میں نے تمہیں دل سے معاف کر دیا ہے۔“

”ربّ عظیم تمہارا اگلیان ہو!“

اس کے بعد طلالہ کی رُوح نے خوشی سے ایک قہقہہ لگایا سمرا میں بیسے بے شمار بادلوں کی گرج سنائی دی اور پھر ہر طرف سناٹا چھا گیا۔ کسان اور اُس کی بیٹی نے یہ سارا کرشمہ سہے بہتے دیکھا تھا۔ اُن بے چاروں کی سمجھ میں نہیں آ رہا تھا کہ یہ سب کچھ کیا ہوا اور کیسے ہو گیا؟ وہ عنبر کے قدموں پر سجدے میں گر گئے اور اُن کے پاؤں کو چومنے کی کوشش کرنے لگے۔

عنبر نے اُنہیں اٹھایا اور کہا :

”سجدہ کسی انسان اور بُت کو نہیں کیا جاتا۔ سجدہ صرف خدائے واحد کو کیا جاتا ہے۔ تم لوگوں نے جو کچھ دیکھا، یہ اُسی خدائے واحد کا کرشمہ تھا۔ اگر اُس کی مرضی نہ ہوتی تو یہ کچھ بھی نہ ہوتا اور ہم فوج کی قید میں ہوتے۔ اور اب آگے بڑھتے ہیں۔ ملک نو بیہ کی سرحد یہاں سے دُور نہیں ہے۔“
خوش اور حیرت زدہ کسان اپنی خوش قسمت بیٹی کو لے کر زمین پر سے اُٹھا اور گھوڑے پر سوار ہو کر بولا :

”میں تمہارے خدائے واحد پر ایمان لاتا ہوں۔“

اور عنبران دونوں باپ بیٹی کو لے کر ملک نوبیہ کی طرف
روانہ ہو گیا۔

آسمانی آگ

ملک نوبیہ میں عنبر ایک حکیم کے بھیس میں داخل ہوا۔
کسان اور اُس کی بیٹی کو اُس نے باپ اور بہن ظاہر کیا۔
نوبیہ پر چونکہ ہلنی بال کی چڑھائی کا خطرہ منڈلا رہا تھا۔ اس لیے
سرحدی سپاہیوں نے کافی چھان بین کے بعد عنبر اور اُس کے
ساتھیوں کو سرحد کے اندر داخل ہونے کی اجازت دی۔ نوبیہ کا
پہلا شہر سرحد سے تھوڑی ہی دور واقع تھا۔ یہاں عنبر نے کسان
اور اُس کی بیٹی کو اپنے سے جدا کر دیا۔ اُنہوں نے عنبر کا ایک
بار پھر تہ دل سے شکریہ ادا کیا اور نئے ملک میں نئی زندگی شروع
کرنے کے لیے اپنی راہ لی۔

عنبر گھوڑے پر سوار دواؤں کا جہولہ بعل میں ٹکائے نوبیہ کے
دار الحکومت سمیر کی طرف روانہ ہو گیا۔ سمیر اُس زمانے میں ایک
انتہائی ترقی یافتہ شہر تھا اور ابھی ترقی کی منزلیں طے کر رہا تھا۔
شہر کے مکان پختہ اینٹوں کے تھے اور سڑکوں پر دونوں جانب
سایہ دار درخت کھڑے تھے۔ ملک کا محل شہر کے نیچے میں تھا۔
جن کا سنہری گنبد دور ہی سے چمکتا دکھائی دیتا تھا۔ عنبر شہر

کی سڑکوں پر سے گزرتا لوگوں کو تجارت کرتے اور سودا سلف کی خرید و فروخت کرتا دیکھتا ہوا شاہی محل کی طرف جا رہا تھا۔ وہ ملکہ نوبیہ سے ملاقات کرنا چاہتا تھا۔

شاہی محل کے دروازے پر پہریداروں نے اُسے روک لیا اور پوچھا کہ وہ کون ہے اور کس سے ملنا چاہتا ہے۔ عنبر نے بتایا کہ وہ افریقہ کے ملک ایلات سے آ رہا ہے اور ملکہ کے لیے ایک خاص پیغام لایا ہے۔ پہریداروں نے اُسے کو ٹھٹھی میں بیٹھا لیا اور وزیر دربار کو پیغام بھجوا دیا۔ مٹھوڑی دیر بعد وزیر دربار کے سپاہی آئے اور عنبر کو اپنے ساتھ لے گئے۔ وزیر دربار اپنے محل کے باغ میں سنگ مرمر کے تخت پر بیٹھا تھا۔ اُس کے غلام چاروں طرف ہاتھ باندھے کھڑے تھے۔ عنبر نے سلام کیا اور خاموش ہو کر کھڑا ہو گیا۔

وزیر دربار نے پوچھا:

”اے نوجوان، تو ملکہ عالیہ کے لیے کیا پیغام لایا ہے؟“

عنبر نے کہا:

”یہ میں صرف ملکہ عالیہ ہی کو بتا سکتا ہوں۔“

وزیر دربار بولا:

”میں ملکہ عالیہ کا وزیر دربار ہوں۔ مجھ سے حکومت کو کوئی راز

چھپا ہوا نہیں ہے۔ تم بلا خوف مجھے اپنا راز بتا سکتے ہو۔“

عنبر نے کہا:

”محترمی، مجھے بہت افسوس ہے کہ میں سوائے ملکہ کے اور

کسی سے کوئی بات نہیں کر سکتا۔“

وزیر دربار ایک انتہائی مشرین انسان تھا۔ اُس نے کہا:

”بہت بہتر، اگر تم ملکہ سے ملاقات کرنے پر اصرار کرتے ہو

تو میں آج ہی ملکہ عالیہ سے تمہاری ملاقات کروائے دیتا ہوں۔ ابھی تم سہنا کر کھانا کھا لو۔“

”شکریہ۔“

وزیر دربار اُسی وقت ملکہ سے ملاقات کرنے خاص محل میں

آ گیا۔ اُس نے ملکہ کو بتایا کہ ایک نوجوان ایلات سے آیا ہے

اور کوئی خاص پیغام لایا ہے جسے وہ صرف آپ ہی کو بتانا چاہتا ہے۔ ملکہ نے کہا:

”اُسے ہمارے حضور میں لے آئیے۔“

عنبر غسل کے بعد کھانا کھا کر فارغ ہی ہوا تھا کہ وزیر دربار

نے اُسے بتایا کہ ملکہ عالیہ اُس سے ابھی ملاقات کرنا چاہتی

ہے۔ عنبر بہت خوش ہوا اور اُس کے ساتھ ایک عالی شان رتھ

میں سوار ہو کر ملکہ کے خاص محل کی طرف روانہ ہو گیا۔ ملکہ اپنے

شخص محل میں بیٹھی اُس کا انتظار کر رہی تھی۔ عنبر نے اندر

آتے ہی جھک کر سلام کیا اور پھر ہاتھ باندھ کر کھڑا ہو گیا۔ ملکہ

نے بڑے غور سے عینز کو دیکھا۔ اُسے عینز کے چہرے سے شرافت اور اچھے خاندان کی چمک نظر آئی۔ ملکہ نے عینز سے پوچھا:

"مہارا نام کیا ہے اے نوجوان؟"

عینز نے یہ بتانا مناسب خیال نہ کیا کہ وہ ایک ہزار برس سے زندہ چلا آ رہا ہے۔ کیونکہ اس راز کو کوئی بھی نہیں سمجھ سکتا تھا۔ اُس نے کہا:

"اے ملکہ عالیہ میرا نام عینز ہے۔ میرا تعلق مصر کے فرعونوں کے ایک قدیم خاندان سے ہے۔ میرے خاندان پر سلینی بال بادشاہ نے قبضہ کر لیا ہے اور میں اُس کے دربار سے بھاگ کر آیا ہوں۔"

ملکہ نے حیرانی سے پوچھا:

"تم سلینی بال کے دربار میں تھے کیا؟"

"ہاں ملکہ، میں اُس کے دربار کا وزیر تھا۔ مگر بادشاہ میری بھانجی کا دشمن بن گیا۔ صورت اس لیے کہ میرا تعلق مصر کے قدیم خاندان سے ہے۔ اُس نے مجھے قتل کروانے کی کوشش کی۔ میری قسمت اچھی نہ تھی کہ ایک وفادار غلام نے مجھے ہوشیار کر دیا اور میں وہاں سے بھاگ کر آپ کے ملک میں پناہ لینے آیا ہوں۔"

ملکہ کچھ سوچ میں پڑ گئی۔ پھر اُس نے کہا:

"ہم تمہیں اپنے ملک میں پناہ دیتے ہیں۔ مگر کیا تم کو معلوم ہے کہ سلینی بال ہمارے ملک پر کب چڑھائی کرنے کا ارادہ رکھتا ہے؟"

"ملکہ عالیہ، سلینی بال کے ملک میں خط پڑا ہوا ہے۔ وہ ابھی اپنی مصیبت میں پھنسا ہے۔ بول ہی اُس کو قحط سے نجات ملی وہ آپ کے ملک پر حملہ کر دے گا۔ اس نے ساری تیاریاں مکمل کر رکھی ہیں۔"

ملکہ نوبیہ کے لیے یہ معلومات بہت قیمتی تھیں۔ اُس نے پوچھا:

"اے نوجوان، کیا تمہیں معلوم ہے کہ سلینی بال کتنی فوج کے ساتھ میرے ملک پر حملہ کرے گا؟"

"ملکہ عالیہ، سلینی بال کے پاس ایک لاکھ فوج ہے جس میں ہاتھیوں کا ایک دستہ بھی ہے۔"

ملکہ نے وزیر دربار کی طرف دیکھا۔ وزیر دربار نے کہا:

"ملکہ معظّمہ، ہاتھیوں کا دستہ ہمارے لیے پریشانی کا باعث ہو سکتا ہے۔ کیونکہ ہمارے سپاہی ہاتھیوں سے لڑنے کے عادی نہیں ہیں۔"

"اس دستے کے مقابلے کے لیے ہمیں ابھی سے تیاری شروع کر دینی ہوگی۔"

عینز نے کہا:

”اگر آپ اجازت دیں تو اس سلسلے میں میں آپ کی مدد کر سکتا ہوں۔“

”کیوں نہیں ہم اپنے ملک اور رعایا کو شکست سے بچانے کے لیے تم سے بھی مشورہ لینے کو تیار ہیں۔“
عزیز نے کہا:

”شہر سے باہر کافی فاصلے پر ایک گہری خندق چاروں طرف کھدوا دیں۔ اس خندق میں حملے کے وقت آگ جلا دیں ہاتھی آگ کو دیکھ کر آگے آنے کی جرات نہیں کریں گے۔ اگر ہم اوپر سے جلتے ہوئے تیروں کی بارش کر دیں تو ہاتھی اٹا بیٹنی بال کی فوج کو کچل کر بھاگ جائیں گے۔“

”ہمیں تمہاری تجویز پسند آئی ہے عزیز! ہم آج ہی سے اس پر عمل کرنے کا حکم دیتے ہیں۔ باقی تم ہمارے عمل میں درباری کی حیثیت سے رہو گے۔“

عزیز نے جھک کر کہا:

”اس عزت کے لیے میں حضور کا شکر گزار ہوں۔“

عزیز نے ملکہ کے شاہی محل میں رہائش اختیار کر لی۔

ادھر جب بیٹنی بال کو معلوم ہوا کہ جو سپاہیوں کا قتل و نہ عزیز اور دیوتا پر قربان کی جانے والی کسان لڑکی کی تلاش میں روانہ ہوا تھا وہ راستے میں آسانی بجلی سے جھل کر بھسم ہو گیا

ہے تو ات بے حد صدمہ ہوا۔ وہ عفتے سے کاپٹنے لگا۔ اس نے حکم دے دیا کہ عزیز اور لڑکی کو ہر حالت میں گرفتار کر کے اس کے دربار میں پیش کیا جائے۔ سپاہی اس کی تلاش میں نکل کھڑے ہوئے۔ ایک ہفتے بعد بادشاہ کے خاص جاسوسوں نے آکر خبر دی کہ عزیز اور کسان لڑکی نے ملکہ نوبیہ کے شہر میں پناہ حاصل کر لی ہے۔ بیٹنی بال کا عقدہ اور بڑھ گیا۔ اس نے کہا:

”ہم ملکہ نوبیہ کے شہر کی اینٹ سے اینٹ بجا دیں گے۔“

بیٹنی بال انتقام کی آگ میں اس قدر پاگل ہوا جا رہا تھا کہ اس نے ملک سے قحط دور ہو جانے کا بھی انتظار نہ کیا اور ایک لاکھ فوج لے کر ملک نوبیہ پر حملہ کر دیا۔ دس روز کے سفر کے بعد وہ نوبیہ کی سرحدوں میں داخل ہو گیا۔ اس نے کئی چھوٹے چھوٹے شہر فتح کر کے لوگوں کو قتل کر دیا اور مکانوں اور کھیتوں کو جلا کر خاک کر دیا۔ ملکہ کو حملے کی خبر ملی تو اس نے وزیر جنگ اور سپہ سالار کو بلا کر حملے کا مقابلہ کرنے کا حکم دیا۔ شہر کے دروازے بند کر دیے گئے اور شہر پناہ کی دیواروں پر تیر کمان والے سپاہی چڑھ کر بیٹھ گئے۔ دوسرے روز بیٹنی بال کی فوج نے شہر پر حملہ کر دیا۔ سارا دن جنگ ہوتی رہی مگر وہ شہر کا دروازہ توڑنے میں کامیاب نہ ہو سکا۔ شہر کے باہر

کھدی ہوئی خندق میں آگ لگی تھی۔ ہاتھی آگ کو دیکھ کر ڈر گئے
مگر ہینی بال نے دو روز کے اندر آگ کو ٹھنڈا کر دیا اور تختوں
کے پل بنا کر ہاتھیوں کو لے کر قلعے کی طرف بڑھنے لگا۔ قلعے
کے ایک خاص برج میں ملکہ نوبیر اپنے وزیر دربار اور عنبر
کے ساتھ کھڑی لڑائی کا منظر دیکھ رہی تھی۔

ہینی بال کی بے پناہ فوج اور ہاتھیوں کے لشکر کو دیکھ کر وہ
خوت زدہ ہو گئی۔ اُسے یوں لگا جیسے ہینی بال کا مقابلہ کرنا
بہت مشکل ہے اور وہ قلعے کی اینٹ سے اینٹ بچا دے گا۔ ملکہ
کی فوج شہر سے نکل کر دن بھر لڑتی رہی۔ شام کو وہ قلعے میں
واپس آگئی اور دروازے بند کر دیے گئے۔ ملکہ پریشانی کے عالم
میں اپنے خاص محل میں ٹھل رہی تھی۔ اُسے اپنی شکست صاف
نظر آرہی تھی۔ ہینی بال کی ہاتھیوں کی فوج صبح حملہ کرنے والی
تھی اور ہزاروں ہاتھیوں کے آگے اُس کے مٹھی بھرتی پلانے
والے سپاہیوں کا دستہ کچھ نہیں کر سکتا تھا۔

عنبر نے ملکہ کی پریشانی کو دیکھ کر کہا:

”اے ملکہ! آپ نے مجھے پناہ دی تھی۔ میں آپ کو پریشان

نہیں دیکھ سکتا۔ ہینی بال ایک ظالم اور سنگ دل بادشاہ ہے۔
اگر اُس نے آپ کا ملک فتح کر لیا تو وہ اس میں آگ
لگا دے گا اور عورتوں اور بچوں کو بے رحمی سے قتل کرے گا۔“

ملکہ نے کہا:
”مگر ہم اتنی بڑی فوج اور ہاتھیوں کے لشکر کا کیسے مقابلہ کر
سکتے ہیں۔ ہمارے پاس تو فوج بھی بہت کم ہے۔“
عنبر نے کہا:

”آپ گھبراہٹ نہیں۔ خدائے واحد نے چاہا تو کل خطے
وقت میدان جنگ کا نقشہ پٹ جانے لگا۔ آسمان سے بجلی گرے گی
اور ظالم بادشاہ کا لشکر برباد ہو جائے گا۔“

ملکہ نے حیرانی سے پوچھا:

”عنبر، کیا تم جادو گر بھی ہو؟“

عنبر نے کہا:

”اے ملکہ! میں جادو گر نہیں ہوں۔ میں ایک خدا پر ایمان
رکھتا ہوں۔ میں بتوں کی پوجا بھی نہیں کرتا۔ مجھے اپنے خدا پر بھروسہ
ہے۔ وہ کسی نہ کسی ذریعے سے ہماری ضرورت مدد کرے گا۔“

ملکہ کو عنبر کی باتوں پر یقین نہیں آ رہا تھا! حالانکہ اُس کا جی
چاہتا تھا کہ وہ اُس کی باتوں پر اعتبار کرے۔ مگر یہ کیسے ہو سکتا تھا
کہ آسمان سے بجلی گرے اور ہینی بال کا طاقت ور لشکر تباہ ہو
جائے۔ اُس کی سمجھ میں کچھ نہیں آ رہا تھا۔ ملکہ ساری رات
اپنی خواب گاہ میں جاگتی رہی۔ وہ پریشانی کی وجہ سے ایک پہل
کے لیے بھی نہ سو سکی۔

دن پڑھا تو ہیننی بال کی فوجوں نے بیڑا زبردست حملہ شروع کر دیا۔

ہتھیوں کا سیلاب دوڑتا ہوا قلعے کی فصیل کی طرف بڑھا اور ہتھیوں نے جھلٹے تیروں کی بارش میں دیوار کے ساتھ ٹکریں مارنی شروع کر دیں۔ محل میں ایک زلزلہ سا آگیا۔ ملکہ سر جھکا کر بیٹھ گئی۔ اُس کی آنکھوں میں آنسو آگئے۔ اُس کی فوج بڑی بہادری سے لڑ رہی تھی۔ مگر ہیننی بال کی فوج کے آگے اُس کی کوئی پیش نہ جا رہی تھی۔ ہینن نے وعدے کے مطابق ملکہ کو تسلی دی اور محل کی چھت پر آگیا۔ اس وقت چھت پر کوئی نہیں تھا۔ اُس کے اوپر سے دشمن کے تیر گزر رہے تھے۔ میدان جنگ میں ایک قیامت کا شور مچا ہوا تھا۔

ہینن نے دونوں ہاتھ پھیلائے اور مشرق کی طرف منہ کر کے آواز دی :

"اے طلالہ کی رُوح، آج پہلی بار میں مدد کے لیے تمہیں بلا رہا ہوں۔ تم جہاں کہیں بھی ہو یہاں آؤ اور ملکہ نوبیہ کی مدد کرو۔ اُس کے امن پسند ملک پر ایک ظالم نے حملہ کر دیا ہے وہ اُس کے محل کو آگ لگا کر اُس کی رعایا کو قتل کر کے اُن کے مکانون اور کھیتوں کو آگ لگا دینا چاہتا ہے۔ انسان کی ہمدردی اور انصاف کے نام پر تو ظاہر ہو کر ملکہ کی مدد کر :

ہینن خاموش ہو گیا۔ اُس نے کئی بار پکارا مگر طلالہ کی رُوح نہ آئی۔ آخر جب ہینن نے ساتویں دفعہ اُسے آواز دی تو طلالہ کی رُوح نے ایک قہقہہ لگا کر کہا :

"ہینن، تمہاری آواز مجھے بڑی دُور سے کھینچ لاتی ہے۔ میں نے تمہاری ساری بات سُن لی ہے۔ تمہاری اور منظلوم ملکہ کی مدد کر کے مجھے خوشی ہوگی۔ ہیننی بال نے ملکہ کے ملک پر ڈاکو بن کر حملہ کیا ہے۔ اُسے اُس کی سزا ضرور مل کر رہے گی !

اس کے بعد آسمان پر بجلی چمکی۔ ایک کڑا کا پیدا ہوا جس کی گونج نے درو دیوار ہلا دیے۔ ملکہ اپنے محل میں کانپ اُٹھی۔ بجلی کا دُوسرا دھماکہ ہوا اور آسمان سے آگ کے شعلے پیک پیک کر ہیننی بال کی فوجوں اور ہتھیوں پر گرنے لگے۔ ایسے لگتا تھا جیسے آسمان سے آگ کی بارش ہو رہی ہے۔ ہیننی بال کی فوجوں میں بھگدڑ مچ گئی۔ ہاتھی گھبرا کر اٹھنے بھاگے اور اپنی ہی فوجوں کو کچلنے لگے۔ بجلی بار بار کڑک کر شعلے کی طرح فوجوں پر گر رہی تھی اور فوجیں سبسم ہو کر راکھ بن رہی تھیں۔ دیکھتے دیکھتے میدان جنگ دشمن کی فوجوں کی لاشوں، گھوڑوں، ہتھیوں کی اور جلی لاشوں سے بھر گیا۔ ہیننی بال حیرت سے یہ سب کچھ دیکھ رہا تھا۔ اُس کی سمجھ میں نہیں آ رہا تھا کہ یہ کیا ہو رہا ہے۔ اُس کی آدمی فوج مر گئی تھی اور باقی فوج کے قدم اکھڑ گئے تھے اور

ملکہ نے اسی وقت حکم دیا کہ عنبر کو شاہی خلعت پہنا کر دربار میں پیش کیا جائے۔ شام کو دربار لگا۔ عنبر شاہی لباس پہنے دربار میں سب سے آگے بیٹھا تھا۔ ملکہ نے خود تخت سے اتر کر عنبر کے گلے میں سونے کا شاہی مار ڈالا اور اسے شاہی مشیر خاص کا ہیرے جواہرات سے جڑا ہوا شاہی عصا عطا کیا۔ عنبر نے ادب سے ملکہ کو سلام کیا اور اپنی جگہ پر آ کر بیٹھ گیا۔

عنبر کو ملکہ نوبیہ کے دربار میں ایک بلند مقام حاصل ہو گیا تھا اور جیسے کہ ہوا کرتا ہے، محل میں کئی درباری اس کی اس اعلیٰ حیثیت سے حسد کرنے لگے اور اس کے خلاف مملاتی سازشیں شروع کر دیں۔ عنبر دیانت داری، ایمانداری اور سچائی سے اپنا فرض ادا کرتا رہا۔ ملکہ کو اس پر بے حد بھروسہ تھا۔ جب تک ملکہ زندہ رہی اس کی طرف کسی نے آنکھ اٹھا کر بھی نہ دیکھا۔ لیکن آخر ملکہ مر گئی۔ ملکہ کی موت کے بعد اس کا تاج اہل سپہ سالار تخت پر بیٹھ گیا۔ اس کو دربار کے سازشی گروہ کی حمایت حاصل تھی یہ سارا گروہ عنبر کے خلاف تھا۔ آخر انہوں نے اس کو عنبر کو گرفتار کروا دیا۔ سپہ سالار بادشاہ کو یقین دلا دیا کہ عنبر بغاوت کر کے خود تخت پر قبضہ کرنا چاہتا ہے۔ سپہ سالار بادشاہ نے عنبر کو ہاتھی کے پاؤں تلے پھینک دینے کا حکم دے دیا۔

اسے کیا معلوم تھا کہ عنبر کبھی نہیں مرنے سکتا۔

وہ بدھرمند اٹھا بھاگ رہی تھی۔ دوپہر تک سارا میدان خالی ہو گیا۔ بجلی کے شعلے نے ہینن ہال کے ماتحتی پر بھی حملہ کیا۔ ہینن ہال ماتحتی سے کود کر اپنے گھوڑے پر آیا اور اپنے ساتھیوں کے ہمراہ وہاں سے فرار ہو گیا۔ دشمن بھاگ گیا تھا۔ میدان جنگ میں دشمن کے سپاہیوں کی جلی ہوئی لاشوں کے پتھر پڑے تھے۔ ملکہ جنگ جیت چکی تھی۔ وہ خوشی سے نہال ہو رہی تھی۔ اس نے آگے بڑھ کر عنبر کی پیشانی چوم لی اور کہا:

”عنبر! اگر تم ہماری مدد نہ کرتے تو اس وقت ہمارے محل میں آگ لگی ہوتی اور ہم زنجیروں میں بکڑے دشمن کی قید میں ہوتے۔ ہم تمہارا یہ احسان ساری عمر نہ بھول سکیں گے“

عنبر نے کہا:

”اے ملکہ! میں نے جو کچھ کیا اپنا فرض ادا کیا ہے اور پھر نہ تو یہ میرا جادو تھا اور نہ کچھ اور — یہ صرف ظالم کے خلاف میرے خدائے واحد نے مظلوم کی مدد کی ہے۔ ہینن ہال نے ڈاکو اور غاصب بن کر آپ کے ملک پر حملہ کیا تھا۔ اس کو اس کی سزا مل گئی“

وزیر دربار نے کہا:

”پھر بھی اے نوجوان! یہ سب کچھ تمہاری وجہ سے ہوا۔ اس جنگ کی فتح کا سہرا تمہارے سر پر ہے“

میدان میں ہاتھی لایا گیا۔ عنبر کو لٹا کر اس کے اوپر تختہ ڈال
کر ہاتھی کو اُس کے اوپر کھڑا کر دیا گیا۔ مگر عنبر کو کچھ بھی نہ ہوا۔
بلکہ الٹا ہاتھی ڈر کر چھینٹا ہوا واپس اُٹھ دوڑا اور اُس نے دو
سپاہیوں کو کچل دیا۔ سپہ سالار حیران رہ گیا۔ اُس نے کہا کہ عنبر
کو قید کر دو۔ کل اسے آگ میں ڈال دیا جائے گا۔ عنبر کو جیل خانے
میں ڈال دیا گیا۔ مگر وہ دوسری بار لوگوں کو اپنی خفیہ طاقت کا
کرشمہ نہیں دکھانا چاہتا تھا۔ اب اس کا دل وہاں سے اچاٹ ہو
گیا تھا۔ آدھی رات کو اُس نے طلحہ کی رُوح سے مدد مانگی جس نے
اُسے قلعے کی جیل سے اٹھا کر باہر رکھ دیا۔ عنبر گھوڑے پر سوار ہوا
اور اُسے سرپٹ دوڑاتا ملک بابل کی طرف روانہ ہو گیا۔

بابل اور نوا کی وادی پر نمرود کی حکومت تھی۔ اس
نے انسانی کھوپڑیوں کا مینار بنا رکھا تھا۔ عنبر کو نمرود
کے ملک میں کیا کیا مشکلیں پیش آئیں؟ آخر وہ کس طرح
نمرود کے ظلم کا مقابلہ کرتا رہا اور وہاں سے فرار ہوا؟
ہند میں رقص کرنے والی دیو داسی کون تھی؟
یہ سب کچھ اس ناول کے تیسرے حصے "پچاسی کے تختے پر ہیں پڑھے"

انوار الہدیٰ لائبریری

تعلق روڈ۔ کوئٹہ۔ تولیخان۔

For more parts of this amazing Series
please visit
<http://www.allpdfstuff.blogspot.com>

For more parts of this amazing Series
please visit
<http://www.allpdfstuff.blogspot.com>

For more parts of this amazing Series
please visit
<http://www.allpdfstuff.blogspot.com>

For more parts of this amazing Series
please visit
<http://www.allpdfstuff.blogspot.com>

For more parts of this amazing Series
please visit
<http://www.allpdfstuff.blogspot.com>

For more parts of this amazing Series
please visit
<http://www.allpdfstuff.blogspot.com>

پتھوں کے اس قسط وار ناول کا ہیرو عنبر علی پنج ہزار سال سے زندہ ہے۔ قبرستان میں ایک جادوگر نے اسے کہا تھا عنبر! تم کبھی نہیں مروجے۔ عنبر بادبانی جہاز پر سمندری طوفانوں کا مقابلہ کرتا سب سے پہلے مردہ رُوحوں کے حزیرے میں پہنچتا ہے۔ یہاں ایک لڑکا ناگ اس سے آن بٹتا ہے۔ وہ اصل میں ایک سانپ ہے مگر لڑکے کے بھیس میں ہے۔ وہ جب چاہے سانپ بن جاتا ہے اور جب چاہے لڑکا بن جاتا ہے۔

ہمارا یہ ایک ایسی لڑکی ہے جو اہرام مصر کے ایک تہہ خانے کی قبر سے اُسے ملتی ہے۔ وہ جادو کے اثر سے غائب ہے۔ وہ سب کو دیکھتی ہے مگر اُسے کوئی نہیں دیکھ سکتا۔ تینوں بہن بھائی اپنے حیرت انگیز، پراسرار اور خوف ناک سفر پر نکلنے ہیں۔ بادشاہ مر جاتے ہیں۔ مگر وہ زندہ رہتے ہیں۔

یہ قسط وار ناول انسان کی ہزاروں سالہ تاریخ کے ہر دروازے سے گزر کر آگے بڑھتا چلا جاتا ہے۔

پچاس قسطوں میں

ایک مکمل اور سنسنی پیدا کرنے والی داستان
ہر ناول ایک مکمل دلچسپ اور پراسرار کہانی۔ پورا ناول

شیخ غلام علی اینڈ سینرز، پبلشرز

ادبی مارکیٹ ● ہوک انارکلی ● لاہور

www.allpdfstuff.blogspot.com